

Globethics Repository

The logo for Globethics, featuring the word "Globethics" in white sans-serif font on a blue rectangular background.

Imam Abu Hanifah Imam al-Aimmah fi al-Hadith Jilid 4 (Imam Abu Hanifah the Imam of Muslim Scholars in Science of Hadith (Part 4)

This page was generated automatically upon download from the Globethics Repository. More information on Globethics see <https://www.globethics.net>. Data and content policy of Globethics Repository see <https://repository.globethics.net/pages/policy>.

Item Type	Book
Authors	al-Qodiri, Muhammad Thohir
Publisher	Minhajul Quran Press
Rights	With permission of the license/copyright holder
Download date	2026-07-17 01:18:45
Link to Item	http://hdl.handle.net/20.500.12424/184030

باب پنجم

ائمہ فقہ و حدیث میں صرف
امام اعظم رضی اللہ عنہ ہی تابعی ہیں

www.MinhajBooks.com

یہ مسلمہ حقیقت ہے کہ معروف ائمہ فقہ و حدیث میں صرف امام اعظم ابوحنیفہ رحمہ اللہ واحد امام ہیں جو تابعی ہیں۔ آپ کے علاوہ باقی ائمہ کرام امام مالک، امام شافعی، امام احمد بن حنبل اور ائمہ صحاح ستہ (امام بخاری، امام مسلم، امام ترمذی، امام ابو داؤد، امام نسائی اور امام ابن ماجہ) رحمہم اللہ تعالیٰ میں سے کوئی امام بھی تابعی نہیں ہے۔ امام صاحب وہ خوش نصیب ہیں جنہیں صحابہ کرام رضی اللہ عنہم کی زیارت نصیب ہوئی، لہذا حضور نبی اکرم صلی اللہ علیہ وسلم کی شہادت کے مطابق امام صاحب طبقہ تابعین میں شامل ہو گئے۔

۱۔ حضرت عمران بن حصین رضی اللہ عنہ سے روایت ہے کہ حضور نبی اکرم صلی اللہ علیہ وسلم نے فرمایا:

خَيْرُكُمْ قَرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ. (۱)

”تم میں بہترین میرا زمانہ ہے، پھر میرے بعد ان کا زمانہ جو ان سے ملیں (یعنی تابعین کا) اور پھر اس کے بعد جو ان سے ملیں (یعنی تبع تابعین کا زمانہ)۔“

(۱) ۱۔ بخاری، الصحيح، کتاب الشهادات، باب لا يشهد علي شهادة جور

إذا أشهد، ۲: ۹۳۸، رقم: ۲۵۰۸

۲۔ أيضاً، کتاب فضائل الصحابة، باب فضائل أصحاب النبي صلی اللہ علیہ وسلم، ۳:

۱۳۳۵، رقم: ۳۲۵۰

۳۔ مسلم، الصحيح، کتاب فضائل الصحابة، باب فضل الصحابة ثم الذين

يلونهم ثم الذين يلونهم، ۴: ۱۹۶۴، رقم: ۲۵۳۵

۴۔ نسائی، السنن، کتاب الأيمان والنذور، باب الوفاء بالنذر، ۷: ۱، رقم:

۳۸۰۹

۵۔ أحمد بن حنبل، المسند، ۴: ۴۲۷، ۴۳۶

۲۔ حضرت جابر بن عبد اللہ رضی اللہ عنہما سے روایت ہے کہ میں نے حضور نبی اکرم ﷺ کو فرماتے ہوئے سنا:

لَا تَمْسُ النَّارُ مُسْلِمًا رَأَى أَوْ رَأَى مَنْ رَأَى. (۱)

”اُس مسلمان کو آگ نہیں چھوئے گی جس نے مجھے دیکھا (یعنی صحابی) یا مجھے دیکھنے والے کو دیکھا (یعنی تابعی)۔“

ان احادیث سے صحابی اور تابعی کی فضیلت کا پتہ چلتا ہے جن کی بناء پر ائمہ کرام نے کسی شخص پر صحابی اور تابعی کا اطلاق کرنے کے لئے ان کی درج ذیل تعریفات کی ہیں۔

صحابی کی تعریف

۱۔ خطیب بغدادی اور ابنِ جماعہ نقل کرتے ہیں کہ امام احمد بن حنبل (۲۴۱ھ) نے صحابی کی تعریف کرتے ہوئے ارشاد فرمایا:

كُلُّ مَنْ صَحَبَهُ سَنَةً أَوْ شَهْرًا أَوْ يَوْمًا أَوْ سَاعَةً أَوْ رَأَاهُ فَهُوَ مِنْ أَصْحَابِهِ، لَهُ مِنَ الصَّحْبَةِ عَلَى قَدَرِ مَا صَحَبَهُ. (۲)

”ہر وہ شخص جس نے حضور نبی اکرم ﷺ کی صحبت اختیار کی ہو: ایک سال یا ایک مہینہ یا ایک دن یا ایک گھڑی یا اُس نے (فقط حالتِ ایمان میں) آپ کو دیکھا ہو، وہ آپ ﷺ کے صحابہ میں سے ہے۔ اسے اسی قدر شرفِ صحابیت حاصل ہے جس قدر اس نے صحبت اختیار کی۔“

www.MinhajBooks.com

(۱) ترمذی، الجامع الصحیح، کتاب المناقب، باب ما جاء فی فضل من رأى

النبي ﷺ وصحبه، ۵: ۶۹۳، رقم: ۳۸۵۸

(۲) ۱۔ خطیب بغدادی، الکفاۃ فی علم الروایۃ، ۱: ۵۱

۲۔ ابن جماعہ، المنہل الروی، ۱: ۱۱۱

۲۔ امیر المؤمنین فی الحدیث امام بخاریؒ (۲۵۶ھ) صحابی کی تعریف کرتے ہیں:

من صحب النبی ﷺ أو رآه من المسلمین فهو من أصحابه. ^(۱)

”مسلمانوں میں سے جس نے بھی حضور نبی اکرم ﷺ کی صحبت اختیار کی ہو یا فقط آپ ﷺ کو دیکھا ہو، وہ آپ ﷺ کا صحابی ہے۔“

۳۔ امام ابن حجر عسقلانیؒ (۸۵۲ھ) نے صحابی کی درج ذیل تعریف کی ہے اور یہی تعریف علماء کرام میں مقبول اور رائج ہے:

هو من لقي النبي ﷺ مؤمنا به ومات على الإسلام ولو تخللت ردة في الأصح. والمراد باللقاء ما هو أعم من المجالسة والمماشاة ووصول أحدهما إلى الآخر وإن لم يكالهما، ويدخل فيه رواية أحدهما الآخر سواء كان ذلك بنفسه أو بغيره. ^(۲)

”صحابی وہ ہے جس نے حالت ایمان میں حضور نبی اکرم ﷺ سے ملاقات کی ہو اور وہ اسلام پر ہی فوت ہوا اگرچہ درمیان میں مرتد ہو گیا ہو۔ (مذکورہ تعریف میں) لقاء سے مراد (ایسی ملاقات) ہے جو باہم بیٹھنے، چلنے پھرنے اور دونوں میں سے ایک کے دوسرے تک پہنچنے اگرچہ اس سے مکالمہ بھی نہ کیا ہو، یہ مجلس اس لحاظ سے عام ہے (جس میں صرف کسی مسلمان کا حضور نبی اکرم ﷺ تک پہنچنا ہی کافی ہے) اور لقاء میں ہی ایک دوسرے کو بنفسہ یا بغيرہ دیکھنا بھی داخل ہے۔“

تابعی کی تعریف

ائمہ کرام نے صحابی کی طرح تابعی کی بھی تعریفات بیان کی ہیں:

(۱) بخاری، الصحيح، کتاب المناقب، باب فضائل أصحاب النبی ﷺ، ۳:

۱۳۳۵

(۲) عسقلانی، نزہة النظر بشرح نخبة الفكر: ۶۴

۱۔ امام ابن حجر عسقلانیؒ (۸۵۲ھ) فرماتے ہیں:

وهو من لقي الصحابي كذلك، وهذا متعلق باللقاء. (۱)

”تابعی وہ ہے جس نے صحابی سے ملاقات کی ہو اسی طرح (جیسا کہ صحابی کی تعریف میں مذکور ہوا۔) اور اس (تعریف) کا تعلق ملاقات کے ساتھ ہے۔“

۲۔ امام جلال الدین سیوطیؒ (۹۱۱ھ) فرماتے ہیں:

هو من لقيه وإن لم يصحبه كما قيل في الصحابي، وعليه الحاكم، قال ابن الصلاح: وهو أقرب، قال المصنف: وهو الأظهر، قال العراقي: وعليه عمل الأكثرين من أهل الحديث. (۲)

”تابعی وہ ہے جس نے صحابی سے ملاقات کی ہو اگرچہ اس کی صحبت اختیار نہ کی ہو جیسا کہ صحابی کے بارے کہا گیا ہے، یہی امام حاکم کا موقف ہے، ابن صلاح نے (اس تعریف پر) کہا: یہ قریب ترین ہے، مصنف (امام نووی) نے کہا: یہ زیادہ واضح ہے، عراقی نے کہا ہے: اکثر محدثین کا اسی پر عمل ہے۔“

۳۔ معاصرین میں سے شیخ محمد بن علوی مالکی الہمیؒ (۱۴۲۵ھ) لکھتے ہیں کہ اکثر محدثین نے تابعی کی درج ذیل تعریف کی ہے:

هو من لقي الصحابي مؤمنا ومات على الإيمان وإن لم يصحبه ولم يرو عنه. كما رجحه ابن الصلاح وغيره. (۳)

”تابعی وہ ہے جس نے حالت ایمان میں صحابی سے ملاقات کی ہو اور ایمان پر ہی فوت ہوا ہو اگرچہ نہ تو اُن کی صحبت اختیار کی ہو اور نہ ہی اُن سے روایت کیا

(۱) عسقلانی، نزہۃ النظر بشرح نخبة الفكر: ۷۷

(۲) سیوطی، تدریب الراوی فی شرح تقریب النواوی، ۲: ۲۳۴

(۳) محمد بن علوی، المنہل اللطیف فی أصول الحدیث الشریف: ۲۴۹

ہو۔ جیسا کہ محدث ابن صلاح اور دیگر نے اس تعریف کو ترجیح دی ہے۔“

امام اعظمؒ کے تابعی ہونے پر اکیس ائمہ کی اٹھائیس (۲۸)

تصریحات

معتبر ائمہ حدیث کی تابعی کے بارے میں بیان کردہ درج بالا تعریفات کی رو سے اگر امام اعظم ابوحنیفہؒ کا کسی بھی صحابی رسول ﷺ کو صرف دیکھنا ہی ثابت ہو جائے تو آپ تابعی شمار ہوں گے۔ اس پر ہم محدثین، مؤرخین اور فقہاء کے وہ اقوال بیان کرتے ہیں جن میں انہوں نے اس بات کی تصریح کی ہے کہ امام اعظمؒ نے صحابہ کرامؓ کی زیارت کی ہے۔ یہ اقوال درج کرنے کے علاوہ ہم ذیل میں ائمہ حدیث، فقہ اور تاریخ سے منقول وہ تصریحات بھی تحریر کریں گے جن میں انہوں نے صراحتاً امام اعظمؒ کو تابعی لکھا ہے۔

۱۔ خود امام اعظم ابوحنیفہؒ کی تصریح

۱۔ خود امام اعظم ابوحنیفہؒ (متوفی ۱۵۰ھ) نے حضرت انس بن مالکؓ کی زیارت کرنے کے بارے میں فرمایا:

رأيت أنس بن مالك قائما يصلي. (۱)

”میں نے حضرت انس بن مالکؓ کو نماز پڑھتے ہوئے اس حال میں دیکھا کہ وہ حالت قیام میں تھے۔“

www.MinhajBooks.com

۲۔ ایک اور روایت میں امام صاحب نے فرمایا:

(۱) ۱۔ ابو نعیم اصبہانی، مسند الإمام أبي حنيفة: ۱۷۶

۲۔ موفق، مناقب الإمام الأعظم أبي حنيفة، ۱: ۲۵

قدم أنس بن مالك الكوفة ونزل النخع رأيته مراراً. (۱)

”حضرت انس بن مالک رضی اللہ عنہ کوفہ تشریف لائے اور مقام نخع پر اترے، میں نے انہیں کئی بار دیکھا۔“

۲۔ امام ابن سعد کی تصریح

۳۔ معروف مؤرخ امام ابن سعد (۲۴۰ھ) نے فرمایا:

أنّ أبا حنيفة رأى أنس بن مالك وعبد الله بن الحارث بن جزء. (۲)

”یقیناً امام ابو حنیفہ نے حضرت انس بن مالک اور عبد اللہ بن حارث بن جزء رضی اللہ عنہما کو دیکھا ہے۔“

۳۔ امام ابن ندیم کی تصریح

۴۔ امام ابن ندیم (۳۸۵ھ)، امام اعظم کے تذکرہ میں فرماتے ہیں:

وكان من التابعين، ولقي عدّة من الصحابة، وكان من الورعين الزاهدين. (۳)

”امام ابو حنیفہ تابعین میں سے تھے، آپ نے متعدد صحابہ کرام سے ملاقات کی، آپ زاہدوں اور متقیوں میں سے تھے۔“

www.MinhajBooks.com

(۱) ۱- قزوینی، التدوین فی أخبار قزوین، ۳: ۱۵۳

۲- ذہبی، تذکرۃ الحفاظ، ۱: ۱۶۸

(۲) ابن عبد البر، جامع بیان العلم وفضله، ۱: ۱۰۱

(۳) ابن ندیم، الفہرست: ۲۵۵

۴۔ امام دارقطنیؒ کی تصریح

۵۔ امام دارقطنیؒ (۳۸۵ھ) امام اعظم کے بارے میں فرماتے ہیں:

إنما رأى أنس بن مالك بعينه. (۱)

”بے شک آپ نے حضرت انس بن مالک رحمہ اللہ کو اپنی آنکھوں سے دیکھا ہے۔“

۵۔ خطیب بغدادیؒ کی تصریح

۶۔ خطیب بغدادیؒ (۴۶۳ھ) نے امام اعظم کے تذکرہ میں لکھا ہے:

رأى أنس بن مالك. (۲)

”آپ نے حضرت انس بن مالک رحمہ اللہ کی زیارت کی ہے۔“

۶۔ امام سمعانیؒ کی تصریح

۷۔ امام ابوسعید عبدالکریم بن محمد سمعانیؒ (۵۶۲ھ)، امام اعظم کا تعارف کراتے ہوئے لکھتے ہیں:

رأى أنس بن مالك. (۳)

”آپ نے حضرت انس بن مالک رحمہ اللہ کی زیارت کی ہے۔“

۷۔ علامہ ابن جوزیؒ کی تصریح

۸۔ علامہ ابن جوزیؒ (۵۷۹ھ) امام اعظم کے تذکرہ میں رقم طراز ہیں:

(۱) ۱۔ ابن جوزی، العلل المتناہیة، ۱: ۱۳۶

۲۔ سیوطی، تبیيض الصحیفة بمنقاب أبي حنیفة: ۳۴

(۲) خطیب بغدادی، تاریخ بغداد، ۱۳: ۳۲۴

(۳) سمعانی، الأنساب، ۳: ۳۷

ولد سنة ثمانين، رأى أنس بن مالك. (۱)

”آپ ۸۰ھ میں پیدا ہوئے، آپ نے حضرت انس بن مالک رحمہ اللہ کی زیارت کی۔“

۸۔ قاضی ابن خلکان کی تصریح

۹۔ قاضی ابن خلکان شافعی (۲۸۱ھ) لکھتے ہیں:

وذكر الخطيب في تاريخ بغداد أنه رأى أنس بن مالك. (۲)

”خطیب بغدادی نے تاریخ بغداد میں ذکر کیا ہے کہ امام ابوحنیفہ نے حضرت انس بن مالک رحمہ اللہ کی زیارت کی۔“

۹۔ امام ذہبی کی تصریح

۱۰۔ نقاد محدث امام ذہبی (۴۸۷ھ) امام ابوحنیفہ رحمہ اللہ کے ترجمہ میں فرماتے ہیں:

رأى أنس بن مالك لما قدم عليهم الكوفة. (۳)

”جب حضرت انس بن مالک رحمہ اللہ اہل کوفہ کے پاس تشریف لائے تو امام صاحب نے اُن کی زیارت کی تھی۔“

۱۱۔ اسی لئے امام ذہبی نے ہی امام اعظم کو صراحۃً تابعی بھی لکھا ہے:

وكان من التابعين لهم إن شاء الله بإحسان، فإنه صحَّ أنه رأى أنس

(۱) ابن جوزی، المنتظم فی تاریخ الملوك والأئمہ، ۸: ۲۹

(۲) ابن خلکان، وفيات الأعيان، ۵: ۴۰۶

(۳) ۱۔ ذہبی، سیر أعلام النبلاء، ۶: ۳۹۱

۲۔ ذہبی، الکاشف فی معرفة من له رواية في الكتب الستة، ۲: ۳۲۲

بن مالک إذ قدمها أنس رحمہ اللہ^(۱)۔

”آپ اللہ تعالیٰ کے فضل و احسان سے ان شاء اللہ تابعین میں سے ہیں، کیونکہ یہ بات صحیح ہے کہ جب حضرت انس بن مالک رحمہ اللہ کوفہ تشریف لائے تو آپ نے ان کی زیارت کی۔“

۱۰۔ علامہ صفدیؒ کی تصریح

۱۲۔ علامہ صلاح الدین الصفدیؒ (۷۶۳ھ)، امام اعظم کے ترجمہ میں لکھتے ہیں:

رأى أنس بن مالك غير مرة بالكوفة^(۲)۔

”آپ نے کوفہ میں کئی بار حضرت انس بن مالک رحمہ اللہ کی زیارت کی۔“

۱۱۔ امام یافعیؒ کی تصریح

۱۳۔ امام ابو محمد عبد اللہ بن اسعد یافعیؒ (۷۶۸ھ) امام اعظم کے بارے لکھتے ہیں:

مولده سنة ثمانين، رأى أنسا^(۳)۔

”آپ کی ۸۰ھ میں ولادت ہوئی اور آپ نے حضرت انس رحمہ اللہ کو دیکھا ہے۔“

۱۲۔ حافظ ابن کثیرؒ کی تصریح

۱۴۔ حافظ ابن کثیرؒ (۷۷۴ھ) امام اعظم کا تعارف بیان کرتے ہوئے فرماتے ہیں:

أحد الأئمة الأربعة أصحاب المذاهب المتبوعة، وهو أقدمهم وفاة

(۱) ذہبی، مناقب الإمام أبي حنيفة وصاحبيه أبي يوسف ومحمد بن الحسن: ۷

(۲) صفدی، الوافی بالوفیات، ۲۷: ۸۹

(۳) یافعی، مرآة الجنان وعمرة اليقظان، ۱: ۳۱۰

لأنه أدرك عصر الصحابة ورأى أنس بن مالك. قيل: وغيره. (۱)

”(امام ابوحنیفہ) اُن چار ائمہ میں سے ایک ہیں جن کے مذاہب کی اتباع کی جاتی ہے اور آپ وفات کے اعتبار سے ان سب سے مقدم ہیں کیونکہ آپ نے صحابہ کرام رحمہ اللہ کا زمانہ پایا ہے اور حضرت انس بن مالک رحمہ اللہ کو دیکھا ہے۔ یہ بھی کہا گیا ہے کہ آپ نے ان کے علاوہ اور صحابہ کرام رحمہ اللہ کی بھی زیارت کی۔“

۱۳۔ امام زین الدین عراقی کی تصریح

۱۵۔ حافظ زین الدین عراقی (۸۰۶ھ) نے اپنی کتاب ”التقيد والإيضاح“ میں تابعی کی تبع تابعی سے روایت کرنے پر بحث کرتے ہوئے امام اعظم کا شمار اُن تابعین میں کیا ہے جنہوں نے امام عمرو بن شعیب تبع تابعی سے روایت کیا ہے۔ چنانچہ لکھتے ہیں:

الأمر الثالث أنه قد روى عنه جماعة كثيرون من التابعين غير هؤلاء وهم: ثابت بن عجلان، وحسان بن عطية، وعبد الله بن عبد الرحمن بن يعلى الطائفي، وعبد الملك بن عبد العزيز بن جريج، والعلاء بن الحرث الشامي، ومحمد بن إسحاق بن يسار، ومحمد بن جحادة، ومحمد بن عجلان، وأبو حنيفة النعمان بن ثابت وغيرهم. (۲)

”تیسرا امر یہ ہے کہ ان محدثین کے علاوہ تابعین کی ایک کثیر جماعت نے بھی (تبع تابعی) عمرو بن شعیب سے روایت کیا ہے، وہ (تابعین) یہ ہیں: ثابت بن عجلان، حسان بن عطیہ، عبد اللہ بن عبد الرحمن بن یعلیٰ الطائفی، عبد الملک بن

(۱) ابن کثیر، البدایہ والنہایہ، ۱۰: ۱۰۷

(۲) زین الدین عراقی، التقیید والإیضاح: ۳۳۲

عبد العزیز بن جرج، علاء بن الحرث الشامی، محمد بن اسحاق ابن یبار، محمد بن حمادہ، محمد بن عجلان اور ابو حنیفہ نعمان بن ثابت رحمہ اللہ اور دیگر تابعین کرامؒ۔“

۱۴۔ حافظ ابن حجر عسقلانی کی تصریح

۱۶۔ حافظ حدیث امام ابن حجر عسقلانی (۸۵۲ھ)، امام اعظم کے تعارف میں لکھتے ہیں:

النعمان بن ثابت التیمی أبو حنیفة الکوفی مولیٰ بنی تیم اللہ بن ثعلبة. وقیل: إنه من أبناء فارس، رأى أنسا. (۱)

”امام ابو حنیفہ نعمان بن ثابت تیمی الکوفی بنو تیم اللہ بن ثعلبہ کے آزاد کردہ غلام ہیں۔ کہا گیا ہے کہ آپ ابناء فارس میں سے ہیں اور آپ نے حضرت انس رحمہ اللہ کو دیکھا تھا۔“

۱۷۔ حافظ ابن حجر عسقلانی شافعی، امام اعظم کی تابعیت کے بارے میں پوچھے گئے سوال کا جواب دیتے ہوئے بیان کرتے ہیں:

وقد أورد ابن سعد بسند لا بأس به أن أبا حنیفة رأى أنسا وكان غیر هذین فی الصحابة بعده من البلاد أحياء.

والمعتمد علی إدراکه ما تقدّم علی رؤيته لبعض الصحابة ما أوردہ ابن سعد فی ”الطبقات“ فهو بهذا الاعتبار من طبقة التابعین ولم یثبت ذلک لأحد من أئمة الأمصار المعاصرين له، کالأوزاعی بالشام، والحمادین بالبصرة، والثوري بالكوفة، ومالک بالمدينة، ومسلم بن خالد الزنجی بمكة واللیث بن سعد بمصر. والله أعلم. (۲)

(۱) عسقلانی، تہذیب التہذیب، ۱۰: ۴۰۱

(۲) سیوطی، تبیض الصحیفة بمناقب أبی حنیفة: ۳۴

”ابن سعد نے قابل قبول سند سے نقل کیا ہے کہ امام ابوحنیفہ نے حضرت انس رضی اللہ عنہ کو دیکھا ہے جبکہ ان دو (عبداللہ بن ابی اوفیٰ اور انس بن مالک) کے علاوہ کئی اور شہروں میں صحابہ کرام رضی اللہ عنہم باحیات تھے۔۔۔۔۔

”بعض صحابہ کی زیارت کرنے پر آپ کے بارے میں قابل اعتماد وہی بات ہے جو ابھی بیان ہو چکی ہے جسے ابن سعد نے ”الطبقات“ میں روایت کیا۔ لہذا امام ابوحنیفہ اس اعتبار سے طبقہ تابعین میں سے ہیں۔ یہ فضیلت آپ کے معاصرین مثلاً شام میں امام اوزاعی، بصرہ میں ہر دوحماد (حماد بن زید اور حماد بن سلمہ)، کوفہ میں ثوری، مدینہ میں مالک، مکہ میں مسلم بن خالد زنجی اور مصر میں لیث بن سعد جیسے ائمہ میں سے کسی کے لئے بھی ثابت نہیں، واللہ اعلم۔“

۱۵۔ امام بدرالدین عینی کی تصریح

۱۸۔ امام بدرالدین عینی (۸۵۵ھ)، حضرت عبداللہ بن ابی اوفیٰ رضی اللہ عنہ کا تعارف بیان کرتے ہوئے امام اعظم کا اُن کی زیارت کرنے کو درج ذیل الفاظ میں تحریر کرتے ہیں:

عبداللہ بن ابی اوفی واسم ابی اوفی علقمة الأسلمی، له ولأبيه صحبة، وهو آخر من مات بالكوفة من الصحابة وهو من جملة من رآه أبو حنيفة من الصحابة. (۱)

”حضرت عبداللہ بن ابی اوفی، ابو اوفی کا نام علقمہ اسلمی ہے۔ حضرت ابن ابی اوفی اور آپ کے والد گرامی کو صحابیت کا شرف حاصل ہے۔ آپ وہ آخری صحابی ہیں جنہوں نے کوفہ میں وصال فرمایا اور آپ کا شمار اُن جملہ صحابہ میں ہوتا ہے جن کی امام ابوحنیفہ نے زیارت کی ہے۔“

(۱) بدر الدین عینی، عمدة القاری شرح صحیح البخاری، کتاب البیوع، باب ما یکرہ من الحلف فی البیع، ۱۱: ۲۰۶

۱۹۔ دوسرے مقام پر امام بدر الدین عینیؒ فرماتے ہیں:

عبد اللہ بن ابی أوفی واسمہ علقمة بن خالد بن الحارث الأسلمي المدني، من أصحاب بيعة الرضوان، روى له خمسة وتسعون حديثاً، للبخاري خمسة عشر. وهو آخر من بقي من أصحابه بالكوفة مات سنة سبع وثمانين، وهو أحد الصحابة السبعة الذين أدرکهم أبو حنيفة سنة ثمانين وكان عمره سبع سنين سن التمييز والإدراك من الأشياء. (۱)

”حضرت عبد اللہ بن ابی اوفیؒ، آپ کے والد کا نام حضرت علقمہ بن خالد بن حارث اسلمی مدنیؒ ہے۔ آپ بیعت رضوان کرنے والے صحابہ کرامؓ میں شامل ہیں، آپ سے ۹۵ احادیث روایت کی گئی ہیں، (جن میں سے) امام بخاری نے ۱۵ روایت کی ہیں۔ آپ وہ آخری صحابی ہیں جنہوں نے کوفہ میں ۸۷ھ میں وصال فرمایا اور آپ کا شمار ان سات صحابہ کرامؓ میں سے ہوتا ہے جن کو امام ابو حنیفہؒ نے ۸۰ھ میں پایا، امام ابو حنیفہؒ کی عمر اس وقت سات سال کی تھی جو کہ اشیاء کو سمجھنے اور ان میں تمیز کرنے کا وقت ہوتا ہے۔“

۲۰۔ تیسرے مقام پر امام بدر الدین عینیؒ فرماتے ہیں:

عبد اللہ بن ابی أوفی، واسم ابی أوفی علقمة، مات سنة ست وثمانين، وهو أحد من روى عنه أبو حنيفةؒ ولا يلتفت إلى قول المنكر المتعصب. (۲)

(۱) بدر الدین عینی، عمدة القاری شرح صحیح البخاری، کتاب الزکاة، باب

صلاة الإمام ودعائه لصاحب الصدقة، ۹: ۹۵

(۲) بدر الدین عینی، عمدة القاری شرح صحیح البخاری، کتاب الحج، باب

متی یحل المعتمر، ۱۰: ۱۲۸

”حضرت عبداللہ بن ابی اوفی رحمہ اللہ، ابو اوفی کا نام علقمہ ہے، آپ کا ۸۶ھ میں وصال ہوا، اور آپ اُن صحابہ میں سے ایک ہیں جن سے امام ابوحنیفہ نے روایت کیا لہذا کسی منکر متعصب کی بات کی طرف دھیان نہیں دیا جائے گا۔“

۱۶۔ امام سخاویؒ کی تصریح

۲۱۔ امام شمس الدین سخاویؒ (۹۰۲ھ) فرماتے ہیں:

(وفی الخمسين ومائة) من السنين الإمام المقلد أحد من عُد في التابعين (أبو حنيفة) النعمان بن ثابت الكوفي (قضى) أى مات. (۱)
”۱۵۰ھ میں وہ امام جن کی تقلید کی جاتی ہے اور جنہیں تابعین میں شمار کیا جاتا ہے یعنی ابوحنیفہ نعمان بن ثابت کوفی کی وفات ہوئی۔“

۱۷۔ امام جلال الدین سیوطیؒ کی تصریح

۲۲۔ امام جلال الدین سیوطیؒ (۹۱۱ھ) ”طبقات الحفاظ“ میں امام صاحب کا یوں تعارف کراتے ہیں:

أبو حنيفة النعمان بن ثابت التيمي الكوفي، فقيه أهل العراق وإمام أصحاب الرأي، وقيل: إنه من أبناء فارس رأى أنسا. (۲)
”ابوحنیفہ نعمان بن ثابت التیمی الکوفی، اہل عراق کے فقیہ اور اصحاب الرائے کے امام، کہا گیا ہے کہ آپ اہل فارس میں سے ہیں، آپ نے حضرت انس رضی اللہ عنہ کو دیکھا ہے۔“

(۱) سخاوی، فتح المغیث شرح ألفیۃ الحدیث للعراقی، ۳: ۳۳۷

(۲) سیوطی، طبقات الحفاظ، ۱: ۸۰، رقم: ۱۵۶

۱۸۔ امام قسطلانیؒ کی تصریح

۲۳۔ امام شہاب الدین احمد بن محمد قسطلانی شافعیؒ (۹۲۳ھ) لکھتے ہیں:

(ابن أبي أوفى) عبد الله الصحابي ابن الصحابي وهو آخر من مات من الصحابة بالكوفة سنة سبع وثمانين وقد كف بصره قبل. وقد رآه أبو حنيفة وعمره سبع سنين.^(۱)

” (ابن ابی اوفی) عبد اللہ جو صحابی ابن صحابی ہیں، آپ ۸۷ھ میں کوفہ میں وصال فرمانے والے صحابہ کرام رحمہ اللہ میں سب سے آخری ہیں۔ وصال سے قبل آپ نابینا ہو گئے تھے۔ امام ابوحنیفہ رحمہ اللہ نے سات سال کی عمر میں آپ کی زیارت کی تھی۔“

۲۴۔ امام قسطلانیؒ ہی کسی مسئلہ پر ائمہ کرام کا موقف بیان کرتے ہوئے امام اعظم کو تابعین میں شمار کرتے ہوئے لکھتے ہیں:

وهذا مذهب الجمهور من الصحابة: كابن عباس وعلي ومعاوية وأنس بن مالك وخالد بن الوليد وأبي هريرة وعائشة وأم هانئؓ، ومن التابعين: الحسن البصري وابن سيرين والشعبي وابن المسيب وعطاء وأبو حنيفة، ومن الفقهاء: أبو يوسف ومحمد والشافعي ومالك وأحمد في رواية وإسحاق بن راهويه.^(۲)

(۱) قسطلانی، إرشاد الساري لشرح صحيح البخاري، كتاب الوضوء، باب من لم ير الوضوء إلا من المخرجين

(۲) قسطلانی، إرشاد الساري لشرح صحيح البخاري، كتاب الصلاة، باب الصلاة في الثوب الواحد، ۱: ۳۹۰

”یہ جمہور کا مذہب ہے جیسا کہ صحابہ کرام رحمہم اللہ میں سے حضرت ابن عباس، حضرت علی، حضرت معاویہ، حضرت انس بن مالک، حضرت خالد بن ولید، حضرت ابو ہریرہ، ام المؤمنین حضرت عائشہ صدیقہ اور حضرت ام ہانی رحمہم اللہ۔ اور تابعین میں سے امام حسن بصری، امام ابن سیرین، امام شعبی، امام ابن مسیب، امام عطاء اور امام ابوحنیفہ جبکہ فقہاء میں سے امام ابو یوسف، امام محمد، امام شافعی، امام مالک، یہی مذہب ایک روایت کے مطابق امام احمد اور امام اسحاق بن راہویہ کا بھی ہے۔“

۱۹۔ قاضی حسین بن محمد دیار بکری کی تصریح

۲۵۔ قاضی حسین بن محمد دیار بکری مالکی (۹۶۶ھ)، امام اعظم رحمہ اللہ کے تعارف میں بیان کرتے ہیں:

فی تذبیب الرافعی یقال: إنه أدرك أنس بن مالك حين نزل الكوفة. (۱)

”امام رافعی کی کتاب تذبیب میں ہے کہ کہا جاتا ہے: جب حضرت انس بن مالک رحمہ اللہ کوفہ تشریف لائے تو امام ابوحنیفہ کا اُن سے سامنا ہوا۔“

۲۰۔ امام ابن حجر مکی کی تصریح

۲۶۔ امام ابن حجر مکی کی شافعی (۹۷۳ھ) فرماتے ہیں:

صح كما قاله الذهبي: أنه رأى أنس بن مالك وهو صغير، وفي رواية: رأيته مراراً وكان يخضب بالحمرة. (۲)

(۱) دیار بکری، تاریخ الخمیس فی أحوال أنفس نفیس، ۲: ۳۲۶

(۲) ابن حجر مکی، الخیرات الحسان فی مناقب الإمام الأعظم أبي حنيفة النعمان: ۳۲

”یہ صحیح ہے جیسا کہ امام ذہبی نے کہا ہے: امام ابوحنیفہ نے بچپن میں حضرت انس بن مالک رحمہ اللہ کو دیکھا ہے، اور ایک روایت میں (آپ سے مروی) ہے کہ میں نے انہیں کئی مرتبہ دیکھا ہے اور وہ سرخ خضاب لگاتے تھے۔“

۲۷۔ امام ابن حجر عسقلانی کی شافعی ہی آپ کی تابعیت پر قرآن مجید سے دلیل دیتے ہوئے رقم طراز ہیں:

فَهُوَ مِنْ أَعْيَانِ التَّالِعِينَ الَّذِينَ شَمَلَهُمْ قَوْلُهُ تَعَالَى ﴿وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ﴾ (۱)۔ (۲)

”امام ابوحنیفہ کا شمار ان تابعین میں ہوتا ہے جو اللہ تعالیٰ کے اس فرمان کے تحت آتے ہیں: ﴿اور درجہ احسان کے ساتھ ان کی پیروی کرنے والے، اللہ ان (سب) سے راضی ہو گیا اور وہ (سب) اس سے راضی ہو گئے اور اس نے ان کے لئے جنتیں تیار فرما رکھی ہیں۔ جن کے نیچے نہریں بہہ رہی ہیں، وہ ان میں ہمیشہ ہمیشہ رہنے والے ہیں۔ یہی زبردست کامیابی ہے۔﴾“

۲۱۔ امام ابن عماد حنبلی کی تصریح

۲۸۔ امام عبدالحی بن احمد عسقلانی دمشقی المعروف ابن عماد حنبلی (۱۰۸۹ھ)، سن ۱۵۰ھ کے واقعات قلمبند کرتے ہوئے امام اعظم کے تعارف میں لکھتے ہیں:

مولده سنة ثمانين رأى أنسا وغيره. (۳)

www.MinhajBooks.com

(۱) التوبة، ۹: ۱۰۰

(۲) ابن حجر ہیتمی، الخیرات الحسان: ۳۳

(۳) ابن عماد، شذرات الذهب فی أخبار من ذهب، ۱: ۲۲۷

”آپ کا سن ولادت ۸۰ھ ہے، آپ نے حضرت انس بن مالک ؓ اور ان کے علاوہ کئی اور صحابہ کرام ؓ کو دیکھا ہے۔“

امام اعظم ابوحنیفہ کی زیارت صحابہ اور آپ کے تابعی ہونے پر ائمہ حدیث کی درج بالا اٹھائیس (۲۸) تصریحات کے بعد آپ کے تابعی ہونے میں کسی قسم کا کوئی شک و شبہ باقی نہیں رہتا۔ ایسا جلیل القدر رتبہ آپ کے معاصرین میں سے اور بعد ازاں کسی امام کو نصیب نہیں ہوا۔ اتنی پختہ تصریحات کے بعد بھی امام اعظم کی تابعیت پر شک کرنے والوں کے طرز عمل کو بقول امام بدر الدین عینیؒ تعصب و عناد، بغض و حسد اور جہالت و ہٹ دھرمی کے سوا کچھ نہیں کہا جاسکتا۔

۲۔ امام اعظمؒ کے زمانہ میں بائیس (۲۲) صحابہ حیات تھے

امام اعظم کے بارے میں اس بات پر اختلاف ہے کہ آپ نے اپنی زندگی کتنے صحابہ کرام ؓ کو حیات پایا؟ یعنی عدد پر اختلاف ہے۔ امام اعظم ابوحنیفہ نے چار سے لے کر ۲۲ صحابہ کرام ؓ تک کو اپنی زندگی میں پایا۔ اس پر محدثین کے درج ذیل اقوال ہیں:

۱۔ امام حسین بن علی الصیرمیؒ (متوفی ۴۳۶ھ) نے امام اعظم کی حضرت عبد اللہ بن حارث اور حضرت انس بن مالک ؓ سے مروی احادیث نقل کرنے کے بعد لکھا ہے کہ ہم سے ابوبکر ہلال بن محمد ہلال بن محمد ہلال نے کہا ہے:

وقد أدرک أبوحنیفۃ من الصحابة أيضًا: عبد اللہ ابن أبي أوفی وأبا الطفیل عامر بن واثلة وهما صحابیان۔^(۱)

”امام ابوحنیفہ نے صحابہ کرام ؓ میں سے حضرت عبد اللہ بن ابی اوفی اور ابوطیفیل عامر بن واثلہ کو بھی پایا ہے۔“

(۱) صیرمی، أخبار أبي حنيفة وأصحابه: ۴

۲۔ امام ابن ماکولاً (۴۷۵ھ)، امام اعظم کے تعارف میں فرماتے ہیں:

أنه أدرك أربعة من الصحابة. (۱)

”آپ نے چار صحابہ کرام ؓ کو پایا تھا۔“

۳۔ قاضی ابن خلکان (۶۸۱ھ)، امام اعظم کے تذکرہ میں فرماتے ہیں:

وأدرك أبو حنيفة أربعة من الصحابة. وهم: أنس بن مالك وعبد الله بن أبي أوفى بالكوفة، وسهل بن سعد الساعدي بالمدينة وأبو الطفيل عامر بن واثلة بمكة. (۲)

”امام ابوحنیفہ نے چار صحابہ کرام ؓ کو پایا۔ جو یہ ہیں: کوفہ میں حضرت انس بن مالک اور حضرت عبد اللہ بن ابی اوفی، مدینہ میں حضرت سهل بن سعد الساعدی اور مکہ میں حضرت ابو طفیل عامر بن واثلہ ؓ۔“

۴۔ امام ذہبی (۷۴۸ھ) امام اعظم ؓ کے تذکرہ میں فرماتے ہیں:

ولد سنة ثمانين في حياة صغار الصحابة. (۳)

”آپ ۸۰ھ میں صغار صحابہ کرام ؓ کے زمانے میں پیدا ہوئے۔“

۵۔ امام ابو محمد عبد اللہ بن اسعد یافعی (۷۶۸ھ)، امام اعظم کے ترجمہ میں لکھتے ہیں:

(۱) ابن ماکولاً، الإكمال في رفع الارتياح عن المؤلفات والمختلف في الأسماء والكنى، ۴۱۶: ۶

(۲) ابن خلکان، وفيات الأعيان وأنباء الزمان، ۴۰۶: ۵

(۳) ۱۔ ذہبی، سير أعلام النبلاء، ۳۹۱: ۶

۲۔ أيضاً، الكاشف، ۳۲۲: ۲

(۴) وہ صحابہ کرام ؓ جو وصالِ نبوی ﷺ کے وقت کم سن تھے۔

وكان قد أدرك أربعة من الصحابة، هم: أنس بن مالك بالبصرة، وعبدالله بن أبي أوفى بالكوفة، وسهل بن سعد الساعدي بالمدينة، وأبو الطفيل عامر بن واثلة بمكة^(۱).

”آپ نے (اپنے زمانہ میں) چار صحابہ کرام رحمہ اللہ کو پایا۔ وہ یہ ہیں: حضرت انس بن مالک کو بصرہ میں، حضرت عبداللہ بن ابی اوفی کو کوفہ میں، حضرت سہل بن سعد ساعدی کو مدینہ میں اور حضرت ابو طفیل عامر بن واثلہ رحمہ اللہ کو مکہ میں۔“

۶۔ حافظ ابن حجر عسقلانی^(۲) (۸۵۲ھ) فرماتے ہیں:

أدرك الإمام أبو حنيفة جماعة من الصحابة لأنه ولد بكوفة سنة ثمانين من الهجرة وبها يومئذ من الصحابة: عبدالله بن أبي أوفى فإنه مات بعد ذلك بالاتفاق، وبالبصرة يومئذ أنس بن مالك ومات سنة تسعين أو بعدها^(۲).

”امام ابوحنیفہ نے صحابہ کرام کی ایک جماعت کو اپنی حیات میں پایا ہے کیونکہ آپ کوفہ میں ۸۰ھ میں پیدا ہوئے اور اس وقت کئی صحابہ کرام رحمہ اللہ حیات تھے: اُس وقت کوفہ میں صحابہ کرام میں سے حضرت عبداللہ بن ابی اوفی رحمہ اللہ تھے جنہوں نے بالاتفاق اس کے بعد وفات پائی اور بصرہ میں حضرت انس بن مالک رحمہ اللہ تھے جن کی وفات ۹۰ھ میں یا اس کے بعد ہوئی۔“

۷۔ امام محمد بن محمد المعروف ابن بزاز کردری^(۳) (۸۲۷ھ) نے بیان کیا ہے:

واتَّفَقَ المُحَدِّثُونَ عَلَى أَنَّ أَرْبَعَةً مِنْ أَصْحَابِ رَسُولِ اللَّهِ ﷺ كَانُوا عَلَى عَهْدِهِ فِي الْأَحْيَاءِ وَإِنْ تَنَازَعُوا فِي رَوَايَتِهِ عَنْهُمْ.

(۱) يافعي، مرآة الجنان وعبرة اليقظان، ۱: ۳۱۰

(۲) سيوطي، تبليص الصحيفة بمناقب أبي حنيفة: ۳۳

”صحّٰثین اس بات پر متفق ہیں کہ امام اعظم کے زمانہ میں چار اصحاب رسول صلی اللہ علیہ وسلم باحیات تھے اگرچہ آپ کا ان سے روایت کرنے میں اختلاف ہے۔“

ان چار صحابہ میں حضرت انس بن مالک، حضرت عبداللہ بن ابی اوفی، حضرت سہل بن ساعد الساعدی اور حضرت ابو طفیل عامر بن واثلہ رضی اللہ عنہ شامل ہیں، جن پر محدّثین متفق ہیں کہ امام صاحب نے ان کو باحیات پایا۔

درج ذیل چھ صحابہ کے نام بھی امام کردری نے اپنی کتاب میں لکھے ہیں:

۱۔ حضرت عبداللہ بن حارث بن بجزء الزبیدی رضی اللہ عنہ ۲۔ حضرت واثلہ بن اقع رضی اللہ عنہ

۳۔ حضرت معقل بن یسار رضی اللہ عنہ ۴۔ حضرت جابر بن عبداللہ رضی اللہ عنہ

۵۔ حضرت عبداللہ بن اُنیس رضی اللہ عنہ ۶۔ حضرت عائشہ بنت عجر رضی اللہ عنہ (۱)

۸۔ محدّث سندھ امام محمد بن ہاشم ٹھٹھوی (متوفی ۱۱۷۲ھ) (۲) نے ۲۱ صحابہ رضی اللہ عنہم کا ذکر کیا ہے جن کا زمانہ امام اعظم نے پایا۔ اُن اکیس صحابہ کرام کے اسمائے گرامی درج

(۱) کردری، مناقب الإمام الأعظم أبي حنيفة النعمان: ۱: ۵-۱۹

(۲) مخدوم محمد بن ہاشم ٹھٹھوی سندھی برصغیر کے اجل محدّثین،

فقہاء اور مفسرین میں شمار ہوتے ہیں۔ عربی، فارسی اور سندھی زبانوں میں ان کی ۳۰۰ سے زائد تصانیف کا تذکرہ ملتا ہے جن میں سے بعض چھپ بھی چکی ہیں۔ محمد ہاشم ٹھٹھوی، حضرت شاہ ولی اللہ محدّث دہلوی کے ہمعصر اور استاد بھائی تھے۔ ہاشم سندھی نے مکہ مکرمہ میں دوران قیام شیخ ابی طاہر الکردی المدنی سے (۱۱۳۵ھ) میں سند حدیث حاصل کی، جبکہ ان ہی سے (۱۱۳۳ھ) میں حضرت شاہ ولی اللہ نے بھی سند حدیث حاصل کی۔ اسی دوران آپ نے مکہ مکرمہ میں (۱۱۳۶ھ) میں اپنی کتاب ”إتحاف الأكابر بمریات الشیخ عبد القادر“ تحریر کی جو تاحال مخطوطہ کی شکل میں موجود ہے۔

ذیل ہیں:

- ۱۔ حضرت عبداللہ بن ابی اوفی
 - ۲۔ حضرت انس بن مالک
 - ۳۔ حضرت عمرو بن حریش
 - ۴۔ حضرت عبداللہ بن حارث الزبیدی
 - ۵۔ حضرت عبداللہ بن اُنَیس
 - ۶۔ حضرت واخلہ بن اَسَقَع
 - ۷۔ حضرت سہل بن سعد الساعدی
 - ۸۔ حضرت سائب بن خَلَّاد بن سُوید
 - ۹۔ حضرت محمود بن رَجِّع النصارى
 - ۱۰۔ حضرت محمود بن لبید بن عقبہ
 - ۱۱۔ حضرت عبداللہ بن بُسر المازنی
 - ۱۲۔ حضرت ابو اُمامہ الباہلی
 - ۱۳۔ حضرت وابصہ بن معبد
 - ۱۴۔ حضرت ہر ماس بن زیاد الباہلی
 - ۱۵۔ حضرت مقدم بن معدی کرب
 - ۱۶۔ حضرت عتبہ بن عبد السلمی
 - ۱۷۔ حضرت یوسف بن عبداللہ
 - ۱۸۔ حضرت ابو طفیل عامر بن واخلہ
 - ۱۹۔ حضرت سائب بن یزید کندی
 - ۲۰۔ حضرت عَدَاء بن خالد بن هُوَذَه
 - ۲۱۔ حضرت عکراش بن ذُو یَیْب بن حرقوص التمیمیؓ
- آپ مزید لکھتے ہیں:

”میں کہتا ہوں: یہ وہ حضرات ہیں جن کا زمانہ امام ابوحنیفہ نے پایا اور جیسا کہ آپ کو معلوم ہو گیا ہے کہ یہ اکیس حضرات ہیں۔ اگر مزید جستجو کی جاتی تو ان شاء اللہ اس میں کچھ اور اضافہ بھی ہو جاتا۔“ (۱)

- ۹۔ علامہ محمد حسن سنہلیؒ (۱۳۰۵ھ) نے امام اعظم کے زمانہ میں درج ذیل ۲۲ صحابہ کرام کے حیات ہونے کو نقل کیا ہے:

(۱) ابن ہاشم ٹھٹھوی، إتحاف الأكابر بمرویات الشیخ عبد القادر

- ۱۔ حضرت انس بن مالک
- ۲۔ حضرت اسعد بن سہل بن حنیف
- ۳۔ حضرت بسر بن ارطاة
- ۴۔ حضرت سائب بن یزید الکندی
- ۵۔ حضرت سہل بن سعد الساعدی
- ۶۔ حضرت ابوامامہ صدی بن عجلان
- ۷۔ حضرت طارق بن شہاب بن جلی
- ۸۔ حضرت عبد اللہ بن ابی اوفی
- ۹۔ حضرت عبد اللہ بن بسر
- ۱۰۔ حضرت عبد اللہ بن ثعلبہ
- ۱۱۔ حضرت عبد اللہ بن حارث بن نوفل
- ۱۲۔ حضرت عبد اللہ بن حارث الزبیدی
- ۱۳۔ حضرت عتبہ بن عبد السلمی
- ۱۴۔ حضرت عمرو بن ابی سلمہ
- ۱۵۔ حضرت ابو طفیل عامر بن واثلہ
- ۱۶۔ حضرت عمرو بن حریث الحزمی
- ۱۷۔ حضرت قیسہ بن ذؤیب
- ۱۸۔ حضرت مالک بن حویرث
- ۱۹۔ حضرت محمود بن لبید
- ۲۰۔ حضرت مقدم بن معدیکرب
- ۲۱۔ حضرت مالک بن اوس
- ۲۲۔ حضرت واثلہ بن اسقع رحمۃ اللہ علیہ (۱)

ائمہ حدیث کی بیان کردہ درج بالا تحقیق سے معلوم ہوا کہ امام اعظم کی زندگی میں ۲۲ صحابہ کرام تک حیات تھے جن سے آپ کو علم الحدیث کے استفادہ کا بھرپور موقع حاصل تھا جس کا آپ نے فائدہ اٹھایا۔ اب ہم اس بات کو مزید متحقق کرنے کے لئے کتب اسماء الرجال سے ان ۲۲ صحابہ کے سنین وصال درج کریں گے۔

امام اعظم کے زمانہ میں حیات صحابہ کرام رحمۃ اللہ علیہ کے سنین وصال

معتبر کتب اسماء الرجال کے مطابق امام اعظم کے زمانہ میں حیات صحابہ کرام رحمۃ اللہ علیہ کے سنین وصال درج ذیل ہیں۔

(۱) سننہ، تنسیق النظام فی مسند الإمام الأعظم للحصکفی: ۹

- ۱۔ حضرت ابو طفیل عامر بن واثلہ رحمہ اللہ کی وفات ۱۰۷ یا ۱۱۰ھ میں ہوئی۔^(۱)
- ۲۔ حضرت ہر ماس بن زیاد رحمہ اللہ کی وفات ۱۰۰ھ کے بعد ہوئی۔^(۲)
- ۳۔ حضرت عبداللہ بن حارث بن براء الزبیدی رحمہ اللہ کی وفات ثقہ قول کے مطابق ۹۹ھ میں ہوئی۔^(۳)
- ۴۔ حضرت عکراش بن ذؤیب رحمہ اللہ کی وفات پہلی صدی ہجری کے آخر تک ہوئی۔^(۴)
- ۵۔ حضرت محمود بن ربیع رحمہ اللہ کی وفات ۹۹ھ میں ہوئی۔^(۵)
- ۶۔ حضرت یوسف بن عبداللہ بن سلام رحمہ اللہ کی وفات عمر بن عبدالعزیز کے دور میں ہوئی، ان کا عہد خلافت ۹۹ھ سے شروع ہوا۔^(۶)
- ۷۔ حضرت عبداللہ بن بُسر رحمہ اللہ کی وفات ۸۸ یا ۹۲ھ میں ہوئی۔^(۷)

(۱) ۱۔ بخاری، التاريخ الصغير، ۱: ۲۵۰

۲۔ عسقلانی، الإصابة فی تمييز الصحابة، ۷: ۲۳۰

(۲) عسقلانی، تقریب التهذیب، ۱: ۵۷۱

(۳) ابن بزار کردری، مناقب الإمام الأعظم أبي حنيفة، ۱: ۱۲

(۴) عسقلانی، تهذیب التهذیب، ۷: ۲۲۹

(۵) ۱۔ ابن حبان، مشاهير علماء الأمصار، ۱: ۲۸

۲۔ مزی، تهذیب الکمال، ۲۷: ۳۰۱

(۶) ۱۔ ابن حبان، الثقات، ۳: ۴۴۶

۲۔ مزی، تهذیب الکمال، ۳۲: ۴۳۶

(۷) ۱۔ عسقلانی، الإصابة فی تمييز الصحابة، ۴: ۲۳

۲۔ أيضاً، تهذیب التهذیب، ۵: ۱۳۹

- ۸۔ حضرت محمود بن لَبید رحمہ اللہ کی وفات ۹۶ھ میں ہوئی۔^(۱)
- ۹۔ حضرت انس بن مالک رحمہ اللہ کی وفات ۹۱ یا ۹۲ یا ۹۳ یا ۹۵ھ میں ہوئی۔^(۲)
- ۱۰۔ حضرت مالک بن اوس رحمہ اللہ کی وفات ۹۲ھ میں ہوئی۔^(۳)
- ۱۱۔ حضرت سائب بن یزید بن سعید کندی رحمہ اللہ کی وفات ۹۱ھ میں ہوئی۔^(۴)
- ۱۲۔ حضرت سہیل بن سعد الساعدی رحمہ اللہ کی وفات ۸۸ یا ۹۱ھ میں ہوئی۔^(۵)
- ۱۳۔ حضرت عبداللہ بن ثعلبہ رحمہ اللہ کی وفات ۸۹ھ میں ہوئی۔^(۶)
- ۱۴۔ حضرت عبداللہ بن ابی اوفی رحمہ اللہ کی وفات ۸۷ یا ۸۸ھ میں ہوئی۔^(۷)
- ۱۵۔ حضرت مقدم بن معدی کرب رحمہ اللہ کی وفات ۸۷ھ میں ہوئی۔^(۸)

(۱) ۱۔ ابن حبان، الثقات، ۵: ۴۳۴

۲۔ عسقلانی، تقریب التہذیب، ۱: ۵۲۲

(۲) ۱۔ بخاری، التاريخ الكبير، ۲: ۲۷

۲۔ عسقلانی، تہذیب التہذیب، ۱: ۳۳۰

(۳) ذہبی، سیر أعلام النبلاء، ۴: ۱۷۲

(۴) ۱۔ ابن حبان، مشاہیر علماء الأمصار، ۱: ۲۹

۲۔ عسقلانی، تہذیب التہذیب، ۳: ۳۹۱

(۵) ۱۔ بخاری، التاريخ الكبير، ۴: ۹۷

۲۔ ذہبی، الکاشف، ۱: ۴۶۹

(۶) ۱۔ ابن حبان، مشاہیر علماء الأمصار، ۱: ۳۶

۲۔ عسقلانی، تقریب التہذیب، ۵: ۱۴۵

(۷) ۱۔ بخاری، التاريخ الصغير، ۱: ۱۸۱

۲۔ أيضاً، التاريخ الكبير، ۵: ۲۴

(۸) ۱۔ ذہبی، الکاشف، ۲: ۲۹۰

۲۔ عسقلانی، تقریب التہذیب، ۱: ۵۴۵

- ۱۶۔ حضرت عتبہ بن عبدالمسلمی رحمہ اللہ کی وفات ۸۷ھ میں ہوئی۔^(۱)
- ۱۷۔ حضرت ابوامامہ الباہلی رحمہ اللہ کی وفات ۸۶ھ میں ہوئی۔^(۲)
- ۱۸۔ حضرت بسر بن ارطاة رحمہ اللہ کی وفات ۸۶ھ میں ہوئی۔^(۳)
- ۱۹۔ حضرت عمرو بن حرث رحمہ اللہ کی وفات ۸۵ھ میں ہوئی۔^(۴)
- ۲۰۔ حضرت واثلہ بن اسقع رحمہ اللہ کی وفات ۸۳ یا ۸۵ھ میں ہوئی۔^(۵)
- ۲۱۔ حضرت عبداللہ بن جعفر بن ابی طالب رحمہ اللہ کی وفات ۸۴ یا ۹۰ھ میں ہوئی۔^(۶)

نوٹ

حضرت ابوفیل عامر بن واثلہ رحمہ اللہ سے لے کر حضرت عبداللہ بن جعفر بن ابی طالب رحمہ اللہ تک درج بالا ۲۱ صحابہ کرام کے سنین وصال سے پتہ چلتا ہے کہ امام اعظم ابوحنیفہ کا ان میں سے بعض کے ساتھ ملاقات کرنا یا ان کی زیارت سے مستفید ہونا بالکل

(۱) ۱۔ ابن حبان، مشاہیر علماء الأمصار، ۱: ۵۲

۲۔ ابن عبد البر، الاستیعاب فی معرفۃ الأصحاب، ۳: ۱۰۳۱

(۲) ۱۔ کلاباذی، رجال صحیح البخاری، ۱: ۳۶۶

۲۔ ذہبی، سیر أعلام النبلاء، ۳: ۳۶۳

(۳) ۱۔ عسقلانی، الإصابة فی تمييز الصحابة، ۱: ۲۸۹

۲۔ عسقلانی، تہذیب التہذیب، ۱: ۳۸۱

(۴) ۱۔ بخاری، التاریخ الصغیر، ۱: ۱۸۱

۲۔ ابن حبان، مشاہیر علماء الأمصار، ۱: ۴۶

(۵) ۱۔ ابن حبان، الثقات، ۳: ۴۶۶

۲۔ عسقلانی، تہذیب التہذیب، ۱: ۸۹

(۶) ۱۔ عسقلانی، تہذیب التہذیب، ۵: ۱۴۹

۲۔ مزی، تہذیب الکمال، ۱۴: ۳۷۱

درست ہے۔

درج ذیل صحابی اور صحابیہ ایسے ہیں جن کی ثقہ اور قابلِ اعتماد تاریخ وفات پر ائمہ اسماء الرجال خاموش ہیں لیکن امام اعظم کا ان سے روایت کرنا ثابت ہے:

۲۲۔ حضرت عبداللہ بن اُنیس رحمہ اللہ کی تاریخ وفات کا پتہ نہیں چل سکا کیونکہ امام ابن حجر ممتی کی تحقیق کے مطابق اس نام کے پانچ صحابہ کرام تھے۔ ہو سکتا ہے کہ امام صاحب نے جس صحابی رسول ﷺ، حضرت عبداللہ بن اُنیس رحمہ اللہ سے روایت حدیث کی ہو وہ معروف حضرت عبداللہ بن اُنیس رحمہ اللہ (۵۴ھ) کے علاوہ ہوں۔ (۱)

۲۳۔ اسی طرح حضرت عائشہ بنت عمر رضی اللہ عنہا کا سن وفات بھی معلوم نہیں ہو سکا۔

جب کہ باقی تین صحابہ کرام رحمہ اللہ کی تفصیل حسب ذیل ہے:

۲۴۔ حضرت طارق بن شہاب البجلی رحمہ اللہ کی وفات ۸۳ھ میں ہوئی۔ (۲)

۲۵۔ حضرت جابر بن عبداللہ انصاری رحمہ اللہ کی وفات ۷۸ھ میں ہوئی۔ (۳)

۲۶۔ حضرت معقل بن یسار رحمہ اللہ کی وفات ۶۰ تا ۷۰ھ کے درمیان ہوئی۔ (۴)

ایک شبہ کا ازالہ

اگر امام اعظم کی تاریخ ولادت قول معروف ۸۰ھ کو تسلیم کیا جائے تو درج بالا تین صحابہ کرام سے آپ کا لقاء ثابت نہیں ہوتا لیکن بعض محدثین نے حضرت جابر بن عبداللہ اور معقل بن یسار رحمہ اللہ سے آپ کی ملاقات کو بیان کیا ہے اور آپ کا ان سے

(۱) ابن حجر ہیتمی، الخیرات الحسان: ۳۳

(۲) ابن حبان، مشاہیر علماء الأمصار، ۱: ۲۸

(۳) ۱۔ سلیمان بن خلف الباجی، التعذیل والتجریح، ۱: ۲۵۵

۲۔ ذہبی، سیر أعلام النبلاء، ۳: ۱۹۴

(۴) عسقلانی، الإصابۃ فی تمييز الصحابة، ۷: ۲۳۰

روایت کرنے کو ذکر کیا ہے۔ اس کی یہی وجہ قرین قیاس ہے کہ انہوں نے آپ کی ولادت کا سال ۶۱ھ/ ۷۰ھ ہونے کو ترجیح دیتے ہوئے ایسا کیا ہے یا امام اعظم نے ان صحابہ سے مرسلہ روایت کیا ہے۔ واللہ اعلم ورسولہ بالصواب۔

امام بخاریؒ کے نزدیک: پانچ سال کی عمر میں سماع حدیث صحیح ہے

اس میں کوئی شک نہیں کہ امام اعظم کا بعض صحابہ کرام رحمہ اللہ سے لقاء اور اُن سے سماع کرنا بہت چھوٹی عمر میں ہوا۔ اس لئے کوئی اعتراض کر سکتا ہے کہ پانچ یا چھ سال کی عمر میں آپ نے صحابہ کرام رحمہ اللہ سے کیسے سماع کر لیا؟

اس سلسلے میں گزارش ہے کہ محدثین کرام نے پانچ سال تک کی عمر میں سماع حدیث کو صحیح قرار دیا ہے۔ امام بخاریؒ نے اپنی کتاب الجامع الصحیح میں کتاب العلم، باب متی یصح سماع الصغیر (چھوٹے بچے کا سماعت حدیث کرنا کس عمر میں درست ہوتا ہے؟) کے تحت صحابی رسول ﷺ حضرت محمود بن ربیع رحمہ اللہ سے حدیث مبارکہ بیان کی ہے۔ وہ فرماتے ہیں:

عَقَلْتُ مِنَ النَّبِيِّ ﷺ مَجَّةً مَجَّهَا فِي وَجْهِي وَأَنَا ابْنُ خَمْسٍ سِنِينَ مِنْ دَلْوٍ.

”مجھے یاد ہے کہ حضور نبی اکرم ﷺ نے دُل سے پانی لے کر میرے چہرے پر کھلی کی جبکہ میں اس وقت پانچ سال کا تھا۔“

جس طرح امام بخاری کی روایت سے حضرت محمود بن ربیع رحمہ اللہ کا پانچ سال کی عمر میں سماع حدیث کرنا درست ثابت ہوتا ہے، اسی طرح امام اعظم کا بھی پانچ سال کی عمر میں روایت حدیث کرنا صحیح اور قابل اعتبار ہے۔

امام اعظم کا صحابہ سے روایت حدیث کرنے پر اٹھارہ ائمہ

کی تحقیقات

امام اعظم پر لکھنے والے تمام محدثین اور مؤرخین کی کتب کے گہرے مطالعے کے بعد یہ حقیقت واضح طور پر سامنے آتی ہے کہ امام اعظم نے نہ صرف صحابہ کرام رحمہ اللہ کی زیارت کی بلکہ آپ نے براہ راست صحابہ کرام سے سماع حدیث بھی کیا۔

۱۔ امام فضل بن دُکین کی تحقیق

امام اعظم کے شاگرد اور امام احمد بن حنبل و امام بخاری کے شیخ، امام ابو نعیم فضل بن دُکین (متوفی ۲۱۸ھ) امام صاحب کے بارے میں فرماتے ہیں:

رأى أنس بن مالك سنة خمس وتسعين وسمع منه. (۱)

”امام ابو نعیم نے حضرت انس بن مالک رحمہ اللہ کو ۹۵ھ میں دیکھا اور اُن سے سماع کیا۔“

حضرت انس بن مالک رحمہ اللہ کے سن وصال میں اختلاف ہے جیسا کہ پچھلے صفحات میں ذکر کیا جا چکا ہے۔ ان کے سن وصال پر ایک قول ۹۵ھ کا بھی ہے لہذا عین ممکن ہے کہ امام اعظم نے اُن سے اس سال بھی سماع کیا ہو۔

۲۔ امام یحییٰ بن معین کی تحقیق

امام بخاری، امام مسلم اور امام ابو داؤد کے شیخ امام یحییٰ بن معین (۲۳۳ھ) فرماتے ہیں:

أبو حنيفة صاحب الرأي قد سمع من عائشة بنت عجرد. (۲)

(۱) صیمری، أخبار أبي حنيفة وأصحابه: ۴

(۲) یحییٰ بن معین، تاریخ ابن معین (روایۃ الدور)، ۳: ۳۸۰

”امام ابوحنیفہ صاحب الرائے نے حضرت عائشہ بنت عجرہ رضی اللہ عنہا سے سماعت حدیث کی ہے۔“

بعض علماء نے صحابیہ حضرت عائشہ بنت عجرہ رضی اللہ عنہا کو تابعیہ شمار کیا ہے لیکن اجل نقاد محدث امام یحییٰ بن معین (۲۳۳ھ) نے حضرت عائشہ بنت عجرہ رضی اللہ عنہا کا حضور نبی اکرم ﷺ سے سماع صراحتاً بیان کیا ہے۔ فرماتے ہیں:

أن أبا حنيفة صاحب الرأي سمع عائشة بنت عجرد تقول: سمعت رسول الله ﷺ. (۱)

”امام ابوحنیفہ صاحب الرائے نے حضرت عائشہ بنت عجرہ رضی اللہ عنہا کو سنا کہ انہوں نے حضور نبی اکرم ﷺ کو فرماتے ہوئے سنا۔“

اس قول کی بناء پر امام اعظم کی حضرت عائشہ بنت عجرہ رضی اللہ عنہا سے روایت بالکل درست اور متحقق ہے۔

۳۔ امام ابو حامد حضرمیؒ کی تحقیق

امام ابو حامد محمد بن ہارون بن عبد اللہ حضرمی المعروف بعرانی (۳۲۱ھ) نے تحقیق کر کے امام اعظم کی صحابہ سے مرویات کو ایک جگہ میں جمع کیا ہے۔

حافظ ابن حجر عسقلانیؒ نے اپنی تصنیف المعجم المفہوس (ص: ۳۶۲، رقم: ۱۰۸۹) میں اس جزو کا ذکر کیا ہے۔

www.MinhajBooks.com

(۱) ۱۔ سبط ابن جوزی، الانتصار والترجیح للمذہب الصحیح: ۲۶۳

(مجموع کتب الإمام الکوثری)

۲۔ عسقلانی، لسان المیزان، ۳: ۲۲۷

۴۔ امام علی بن محمد بن کاس نخعیؒ کی تحقیق

صاحب السنن امام دارقطنیؒ، امام ابن شاپینؒ اور امام طبرانیؒ کے شیخ امام علی بن محمد بن حسن بن کاس نخعیؒ (۳۲۴ھ) امام اعظم کے فضائل کے ضمن میں فرماتے ہیں:

من فضائله أنه روى عن أصحاب رسول الله ﷺ، فإن العلماء اتفقوا على ذلك واختلفوا في عددهم. فمنهم من قال: إنهم ستة وامرأة، ومنهم من قال: خمسة وامرأة، ومنهم من قال: سبعة وامرأة. (۱)

”امام ابوحنیفہ کے فضائل میں سے یہ بھی ہے کہ انہوں نے حضور نبی اکرم ﷺ کے صحابہ کرام سے روایت کیا ہے، پس علماء اس بات پر متفق ہیں البتہ صحابہ کرام کی تعداد کے بارے میں ان میں اختلاف ہیں۔ ان میں سے بعض کہتے ہیں: چھ صحابی اور ایک صحابیہ، بعض کہتے ہیں: پانچ صحابہ اور ایک صحابیہ اور بعض بیان کرتے ہیں: سات صحابہ اور ایک صحابیہ (سے آپ نے روایت کیا ہے)۔“

۵۔ امام محمد بن عمر بن جبائیؒ کی تحقیق

محدث اکبر امام ابو بکر محمد بن عمر المعروف ابن جبائیؒ (۳۵۵ھ) نے اپنی کتاب ’الانتصار لمذهب أبي حنيفة‘ میں صراحتاً حضرت انس بن مالک اور عبد اللہ بن حارث بن جزء زبیدیؒ سے امام اعظم کا سماع بیان کیا ہے۔ (۲)

۶۔ امام ابو نعیم اصبہانیؒ کی تحقیق

امام ابو نعیم اصبہانیؒ (۴۳۰ھ) نے اپنی کتاب ’مسند الإمام أبي حنيفة النعمان بن ثابت الكوفي‘ میں ایک مستقل باب امام اعظم کا صحابہ کرام ؓ سے سماع

(۱) حسن بن حسين طولوني، مناقب الأئمة الأربعة، رقم: ۲۵۳

(۲) موفق، مناقب الإمام الأعظم أبي حنيفة النعمان: ۱، ۲۴، ۲۵

کے بیان میں درج ذیل الفاظ سے قائم کیا ہے:

ذکر من رأى من الصحابة وروى عنهم.

”ان صحابہ کرام رحمہ اللہ کا تذکرہ جن کو امام ابوحنیفہ نے دیکھا اور جن سے روایت کیا۔“

آگے انہوں نے ان صحابہ کرام رحمہ اللہ کے نام بھی لکھے ہیں جو درج ذیل ہیں:

أنس بن مالك، وعبد الله بن الحارث بن الجزء الزبيدي،

ويقال: عبد الله بن أبي أوفى الأسلمي^(۱).

”امام ابوحنیفہ نے حضرت انس بن مالک اور عبد اللہ بن حارث بن جزء

الزبيدي سے روایت کیا ہے، کہا جاتا ہے: آپ نے حضرت عبد اللہ بن ابی

أوفى أسلمي سے بھی روایت کیا ہے۔“

۷۔ امام حسین بن علی صمریؒ کی تحقیق

امام ابو عبد اللہ حسین بن علی صیمریؒ (۳۳۶ھ) نے اپنی کتاب اخبار أبي حنيفة وأصحابه، میں امام اعظم کے صحابہ سے روایت کرنے پر درج ذیل عنوان سے باب قائم کیا ہے:

من لقي أبو حنيفة من الصحابة وما رواه عنهم.

”امام ابوحنیفہ جن صحابہ کرام رحمہ اللہ سے ملے اور ان سے جو روایت کیا۔“

یہ باب باندھنے کے بعد امام صیمری نے امام ابو یوسف کے طریق سے امام اعظم سے ملے کر حضرت عبد اللہ بن حارث بن جزء اور انس بن مالک رضی اللہ عنہما کے واسطے سے حضور نبی اکرم ﷺ تک دو مرفوع متصل احادیث مبارکہ روایت کی ہیں۔^(۲)

(۱) أبو نعیم أصبهانی، مسند الإمام أبي حنيفة: ۱۷۵

(۲) صیمری، اخبار أبي حنيفة وأصحابه: ۴

امام صیرمیؒ کی ذکر کردہ روایات کے حوالے ہم نے احادیثِ امام اعظم ؒ کی ذیل میں درج کر دیئے ہیں۔

۸۔ امام احمد بن حسین بیہقیؒ کی تحقیق

صاحب السنن و الشعب امام احمد بن حسین بیہقیؒ (۴۵۸ھ) نے امام اعظم کے بارے میں بیان کیا ہے:

يقال: أنه لقي من الصحابة عبد الله بن الحارث بن جزء الزبيدي وأنس بن مالك. (۱)

”کہا جاتا ہے: آپ نے صحابہ کرام ؓ میں سے حضرت عبد اللہ بن حارث بن جزء الزبیدی اور حضرت انس بن مالک ؓ سے ملاقات کی ہے۔“

۹۔ امام ابن عبد البرؒ کی تحقیق

امام ابن عبد البر اندلسیؒ (۴۶۳ھ) فرماتے ہیں:

سمع من عبد الله بن الحارث بن جزء فيعد بذلك من التابعين. (۲)

”امام ابو حنیفہ نے حضرت عبد اللہ بن الحارث بن جزء ؓ سے حدیث کا سماع کیا ہے لہذا اسی وجہ سے آپ کو تابعی شمار کیا جاتا ہے۔“

۱۰۔ امام ابو معشر عبد الکریم شافعیؒ کی تحقیق

امام ابو معشر عبد الکریم بن عبد الصمد طبری مقرئ شافعیؒ (۴۷۸ھ) نے اپنے

(۱) بیہقی، المدخل إلى السنن الكبرى، ۱: ۱۷۰، رقم: ۱۶۵

(۲) ابن عبد البر، کتاب الکنی

ایک جزء میں امام اعظم کی صحابہ سے مرویات کو روایت کیا ہے۔ اس میں ذکر کرتے ہیں:

قال أبو حنیفۃ: لقیۃ من أصحاب رسول اللہ ﷺ سبعة: أنس بن مالک، عبد اللہ بن أنیس، وعبد اللہ بن جزء الزبیدی، وجابر بن عبد اللہ، ومעقل بن یسار، و واثلة بن الأسقع، عائشة بنت عجرد ؓ.

ثم روى له عن أنس ثلاث أحاديث، وعن ابن جزء حديثاً، وعن واثلة حديثين، وعن جابر حديثاً، وعن عبد اللہ بن أنیس حديثاً، وعن عائشة بن عجرد حديثاً وروى له أيضاً عن عبد اللہ بن أبی أوفى حديثاً. (۱)

”امام ابو حنیفہ فرماتے ہیں: میں نے سات اصحاب رسول ﷺ سے ملاقات کی ہے، جن میں حضرت انس بن مالک، حضرت عبد اللہ بن أنیس، حضرت عبد اللہ بن جزء الزبیدی، حضرت جابر بن عبد اللہ، حضرت معقل بن یسار، حضرت واثلة بن اسقع اور حضرت عائشہ بنت عجرد ؓ شامل ہیں۔

”پھر آپ نے حضرت انس سے تین احادیث، حضرت ابن جزء سے ایک حدیث، حضرت واثلة سے دو حدیثیں، حضرت جابر سے ایک حدیث، حضرت عبد اللہ بن أنیس سے ایک حدیث، حضرت عائشہ بنت عجرد سے ایک حدیث اور اسی طرح حضرت عبد اللہ بن ابی اوفی ؓ سے ایک حدیث روایت کی۔“

امام ابو معشر طبری کے اس جُوء کا تذکرہ حافظ ابن حجر عسقلانی نے اپنی تصنیف ’المعجم المفهرس (ص: ۳۷۸، رقم: ۱۱۳۳) میں بھی کیا ہے۔

(۱) سیوطی، تبیيض الصحیفة بمناقب أبی حنیفۃ: ۳۳

۱۱۔ امام موفق بن احمد مکیؒ کی تحقیق

امام موفق بن احمد المکیؒ (۵۶۸ھ) نے اپنی کتاب میں درج ذیل الفاظ سے باب باندھا ہے اور اس باب کے تحت انہوں نے امام اعظم کی صحابہ کرام رحمہ اللہ سے روایات کو اپنی اسانید کے ساتھ بیان کیا ہے۔

الباب الثالث: فی ذکر من لقی من الصحابة وروایتہ عنہم۔^(۱)

”تیسرا باب: امام ابوحنیفہ کا صحابہ کرام رحمہ اللہ سے ملنے اور ان سے روایت کرنے کا بیان۔“

اس بات کے تحت امام موفق نے امام اعظم کی روایات کو متصل اسانید کے ساتھ حضرت انس بن مالک، حضرت عبداللہ بن حارث بن جوء زبیدی، حضرت عبداللہ بن ابی اوفی، حضرت عبداللہ بن انیس، حضرت واثلہ بن اسقع اور حضرت عائشہ بنت عجرہ رحمہ اللہ سے نقل کیا ہے۔

۱۲۔ امام سبط ابن جوزیؒ کی تحقیق

امام یوسف بن فرغل المعروف سبط ابن جوزیؒ (۶۵۳ھ) نے اپنی کتاب ’الانتصار والترجیح للمذہب الصحیح‘ میں امام اعظم کے صحابہ کرام رحمہ اللہ سے روایت کرنے پر درج ذیل عنوان سے باب قائم کیا ہے اور اس کے تحت احادیث ذکر کی ہیں:

الباب الرابع: فی ذکر من لقی من الصحابة وروی عنہ۔^(۲)

”چوتھا باب: امام ابوحنیفہ کا صحابہ کرام رحمہ اللہ سے ملنے اور ان سے روایت کرنے

(۱) موفق، مناقب الإمام الأعظم أبي حنيفة النعمان: ۱: ۲۴

(۲) سبط ابن جوزی، الانتصار والترجیح للمذہب الصحیح (مجموع کتب الإمام الکوثری): ۴۵۹

کا بیان۔“

۱۳۔ امام خوارزمیؒ کی تحقیق

امام ابوالمؤید محمد بن محمود خوارزمیؒ (۶۲۵ھ) اپنی کتاب ’جامع المسانید‘ کی نوع ثالث کا عنوان یوں تحریر کرتے ہیں:

من مناقبه وفضائله التي لم يشاركه فيها أحد بعده أنه روى عن أصحاب رسول الله ﷺ.

﴿فَيَا أَيُّهَا الْعُلَمَاءُ اتَّفَقُوا عَلَى ذَلِكَ وَإِنْ اخْتَلَفُوا فِي عَدَدِهِمْ. فَمِنْهُمْ مَنْ قَالَ: إِنَّهُمْ سِتَّةٌ وَامْرَأَةٌ، وَمِنْهُمْ مَنْ قَالَ: خَمْسَةٌ وَامْرَأَةٌ، وَمِنْهُمْ مَنْ قَالَ: سَبْعَةٌ وَامْرَأَةٌ.﴾^(۱)

”امام اعظم کے ایسے مناقب اور فضائل کا بیان جو آپ کے بعد کسی کے حصہ میں نہیں آئے، بے شک آپ نے اصحاب رسول ﷺ سے روایت کیا ہے۔“
 ”علماء اس بات پر متفق ہیں مگر ان کا صحابہ کے عدد میں اختلاف ہے، ان میں سے کسی نے کہا: چھ صحابہ اور ایک صحابیہ، کسی نے کہا: پانچ صحابہ اور ایک صحابیہ، اور کسی نے کہا: سات صحابہ اور ایک صحابیہ۔“

۱۴۔ حافظ ابن کثیرؒ کی تحقیق

حافظ ابن کثیرؒ (۷۷۴ھ)، امام اعظم کے تذکرہ میں بیان کرتے ہیں:
 ذكر بعضهم: أنه روى عن سبعة من الصحابة. فالله أعلم.^(۲)

(۱) خوارزمی، جامع المسانید للإمام أبي حنيفة، ۱: ۲۲

(۲) ابن کثیر، البداية والنهاية، ۱۰: ۱۰۷

”بعض ائمہ نے بیان کیا ہے کہ آپ نے سات صحابہ کرام رحمہم اللہ سے روایت کیا ہے۔ فاللہ اعلم۔“

۱۵۔ امام عبد القادر بن ابی الوفاء قرشیؒ کی تحقیق

امام عبد القادر بن ابی الوفاء قرشیؒ (۷۷۵ھ) نے امام اعظم سے روایات پر مشتمل جزء تالیف کیا اور آپ کی صحابہ کرام رحمہم اللہ سے روایات کو بیان کیا۔ اس سلسلے میں وہ امام اعظم کے تذکرہ میں فرماتے ہیں:

أدعی بعضهم أنه سمع ثمانية من الصحابة. وقد جمعهم غير واحد في جزء وروينا هذا الجزء عن بعض شيوخنا. وذكرنا هذا الجزء من سمعه من الصحابة ومن رآه.

”والذي سمعته“ منهم رضى الله تعالى عنهم أجمعين: عبد الله بن أنيس، وعبد الله بن جزء الزبيدي، وأنس بن مالك، وجابر بن عبد الله، ومعقل بن يسار، ووائل بن الأسقع وعائشة بنت عجزد. (۱)

”ائمہ میں سے بعض نے دعویٰ کیا ہے کہ امام ابوحنیفہ نے آٹھ صحابہ کرام رحمہم اللہ سے سماع کیا۔ کئی محدثین نے ان کو (الگ الگ) جزء میں جمع کیا ہے اور ہم نے بھی اس جزء کو اپنے بعض شیوخ سے روایت کیا ہے۔ میں نے اس جزء میں ان صحابہ کا ذکر کیا ہے جن سے آپ نے سماع کیا اور جن کی زیارت کی۔

”آپ نے صحابہ کرام میں سے ان حضرات سے سماع کیا: حضرت عبد اللہ بن أنيس، حضرت عبد اللہ بن جزء زبيدي، حضرت أنس بن مالك، حضرت جابر بن

(۱) عبد القادر قرشي، الجواهر المضية في طبقات الحنفية: ۲۱

عبداللہ، حضرت معقل بن یسار، حضرت واثلہ بن اسقع اور حضرت عائشہ بنت
عمرؓ۔“

۱۶۔ امام ابن حجر مکی شافعیؒ کی تحقیق

امام ابن حجر مکی شافعیؒ (۹۷۳ھ) نے امام اعظم کا حضرت انس بن مالک
ؓ کے علاوہ کل ۱۷ صحابہ کرامؓ سے سماع کرنا بیان کیا ہے۔ جن میں سے امام مکی
نے حضرت عمرو بن حُرَیث، حضرت عبد اللہ بن اُنَیس، حضرت عبد اللہ بن ابی اوفیٰ اور
حضرت واثلہ بن اسقعؓ سے امام اعظم کے سماع حدیث پر وارد اعتراضات کے جوابات
دیے ہیں۔

درج بالا صحابہ کرام کے علاوہ امام مکی نے حضرت ابو طفیل عامر بن واثلہ،
حضرت سہل بن سعد الساعدی، حضرت سائب بن خلاد بن سُوید، حضرت سائب بن یزید
بن سعید، حضرت عبد اللہ بن بُسر اور حضرت محمود بن ربیعؓ کے صرف سنین وصال درج
کرنے پر اکتفا کیا ہے اور امام اعظم کا ان سے سماع کرنے کے حوالے سے کسی قسم کے
کوئی اعتراض کا ذکر نہیں کیا۔^(۱)

۱۷۔ امام ابن عماد حنبلیؒ کی تحقیق

امام عبدالحی بن احمد عکری حنبلی المعروف ابن عمادؒ (۱۰۸۹ھ) فرماتے ہیں:

وذكر الحافظ العامري في تأليفه الرياض المستطابة وكذلك
ملخصه صالح ابن صلاح العلائي، ومن خطه نقلت: أن الإمام
أبا حنيفة رأى عبد الله بن الحارث بن جزء الصحابي وسمع منه

(۱) ابن حجر هيثمي، الخيرات الحسان في مناقب الإمام الأعظم أبي حنيفة
النعمان: ۳۳-۳۵

قوله ﷺ: من تفقه في دين الله كفاه الله همه و رزقه من حيث لا يحسب. (۱)

”(اس تحقیق کو) حافظ عامری نے اپنی تالیف ”الرياض المستطابة“ میں ذکر کیا ہے جس کی صالح بن صلاح علائی نے تلخیص کی ہے۔ میں نے انہی کے خط سے (اس تحقیق کو) نقل کیا ہے کہ بے شک امام ابوحنیفہ نے حضرت عبداللہ بن حارث بن جوع صحابی کو دیکھا اور ان سے حضور ﷺ کا یہ فرمان سنا: جو شخص اللہ تعالیٰ کے دین میں تفقہ (سمجھ بوجھ) حاصل کرتا ہے اللہ تعالیٰ اس کے غموں کو کافی ہو جاتا ہے اور اس کو وہاں سے رزق دیتا ہے جہاں سے وہ سوچ بھی نہیں سکتا۔“

ائمہ کرام کی درج بالا تصریحات سے معلوم ہوا کہ امام اعظم ابوحنیفہ رحمہ اللہ صحابہ کرام رحمہم اللہ کی زیارت کر کے نہ صرف شرفِ تابعیت سے بہرہ ور ہوئے بلکہ آپ نے صحابہ سے براہِ راست احادیثِ مبارکہ بھی روایت کیں۔ آخر میں امام ابنِ بزاز کردری کی تحقیق درج کی جاتی ہے۔

۱۸۔ امام ابنِ بزاز کردریؒ کی تحقیق

امام ابنِ بزاز کردریؒ (۸۲۷ھ) نے امام اعظم کی دس (۱۰) صحابہ کرام رحمہم اللہ سے ملاقات اور ان سے مروی روایات بیان کرنے کے بعد ائمہ کے دو طرفہ اقوال کو مدِ نظر رکھتے ہوئے امام اعظم کی صحابہ کرام رحمہم اللہ سے ملاقات کو خلاصہ یوں بیان کیا ہے:

فالحاصل أن جماعة من المحدثين أنكروا ملاقاته مع الصحابة. وأصحابه أثبتوه بالأسانيد الصحاح الحسان وهم أعرف بأحواله

(۱) ابن عماد، شذرات الذهب في أخبار من ذهب، ۱: ۲۲۸

منہم۔ والمثبت العدل العالم أولى من النافی۔ وقد جمعوا مسنداته فبلغت خمسين حديثاً يرويه الإمام عن الصحابة. (۱)

”خلاصہ بحث یہ ہے کہ محدثین کی ایک جماعت نے امام اعظم کی صحابہ کرام رحمہ اللہ کے ساتھ ملاقات کا انکار کیا ہے جبکہ آپ کے شاگردوں نے اسے صحیح حسن اسانید کے ساتھ ثابت کیا ہے اور وہ محدثین کی نسبت آپ کے احوال سے زیادہ واقف ہیں۔ (قاعدہ ہے کہ) مثبت عادل عالم، نفی کرنے والے پر مقدم ہوتا ہے۔ انہوں نے اپنی مسانید میں امام اعظم کی صحابہ کرام رحمہ اللہ سے مروی پچاس (۵۰) کے لگ بھگ احادیث کو جمع کیا ہے۔“

امام ابن بزاز کردری نے دو اصول بیان کر کے امام اعظم کا صحابہ کرام سے روایت کرنے کو حقیق اور مثبت کر دیا ہے۔

۱۔ امام کردری نے سب سے پہلے بیان کیا ہے کہ اگرچہ بعض محدثین نے امام اعظم کا صحابہ سے ملاقات کرنے کا انکار کیا ہے لیکن امام اعظم کے ہاں روز و شب بسر کرنے والے اور ان سے دین میں تدبر و تفقہ سیکھنے والے اور حدیث روایت کرنے والے شاگردوں نے آپ کی صحابہ کرام سے ملاقات اور روایت کو صحیح حسن اسانید کے ساتھ ثابت کیا ہے لہذا قریب رہنے والوں کی شہادت ملنے کے بعد کسی دوسرے کی طرف توجہ نہیں کی جائے گی۔

۲۔ امام کردری نے دوسری بات اصول کی بنیاد پر یہ کہی ہے کہ مثبت عادل عالم کو نفی کرنے والے پر فوقیت و برتری حاصل ہوتی ہے۔ اس اصول کو مد نظر رکھا جائے تو ایک طرف امام اعظم کی صحابہ کرام رحمہ اللہ سے روایت ماننے والے آپ کے بذات خود شاگرد ہیں جو کہ مثبت موقف پر ڈٹے ہوئے ہیں جبکہ دوسری طرف اس موقف کے برعکس ائمہ ہیں لہذا اس قاعدہ کی رو سے بھی مثبت کو نافی پر ترجیح دیتے ہوئے ماننا پڑے گا کہ امام اعظم

(۱) کردری، مناقب الإمام الأعظم أبي حنيفة، ۱: ۲۰، ۲۱

ابوحنیفہ نے صحابہ کرام سے ملاقات کی اور ان سے حدیث کا سماع کیا۔

خلاصہ بحث

اس سارے باب کا خلاصہ یہ ہوا کہ امام اعظم نہ صرف صحابہ کرام ؓ کی زیارت سے مشرف ہو کر تابعی کہلائے بلکہ آپ نے براہ راست اُن سے سماع حدیث بھی کیا۔ ان دو صفات عظیمہ کی بدولت آپ کا شمار جلیل القدر محدثین تابعین میں ہوتا ہے اور یہ ایسا بلند رتبہ ہے جو آپ کے معاصرین یا آپ کے بعد کسی بھی حدیث و فقہ کے امام کو نصیب نہیں ہوا۔



www.MinhajBooks.com

باب ششم

امام اعظم رضی اللہ عنہ کے اخذ علم الحدیث
کے مراکز

www.MinhajBooks.com

امام اعظم جب اس عالم رنگ و بو میں فروکش ہوئے تو اس وقت کا سارا عالم اسلام بشمول عراق و مصر علم الحدیث کی ضیا بار خوشبوؤں سے مہک رہا تھا۔ طالبان علم الحدیث مشرق و غرب سے ائمہ دین کی خدمت میں آتے اور سالہا سال تک حصول فیض فرماتے۔ اُس وقت درج ذیل مقامات خصوصی اہمیت کے حامل تھے، اور امام اعظم ابوحنیفہ رحمۃ اللہ علیہ نے انہی چار مقامات سے بطور خاص علم الحدیث حاصل کیا تھا:

- ۱۔ کوفہ
- ۲۔ مدینہ منورہ
- ۳۔ مکہ مکرمہ
- ۴۔ بصرہ

اُس دور میں ان مقامات پر ہزار ہا محدثین صحابہ اور تابعین موجود تھے جو اطراف و اکناف سے آنے والے سینکڑوں طلب کو علم الحدیث کے چشمہ فیض سے سیراب کر رہے تھے۔ ان میں سے کوفہ، امام اعظم کا مولد و مسکن بھی تھا جو ان چاروں مراکز حدیث میں سے بوجہ ممتاز و منفرد حیثیت کا حامل تھا (جس کی تفصیل آئندہ صفحات میں آ رہی ہے)۔ امام اعظم اسی شہر میں پیدا ہوئے اور اپنی زندگی کے آخری چند سالوں کے سوا (جب وہ بغداد منتقل ہو گئے تھے) عمر بھر یہاں پر ہی قیام فرما رہے۔ اس طرح آپ کا بچپن، لڑکپن، جوانی اور ادھیر عمری کے تمام ماہ و سال مدینہ علم الحدیث کوفہ میں ہی گزرے۔ امام اعظم نے تحصیل علم الحدیث کے لیے کوفہ کے علاوہ جن شہروں کا بطور خاص سفر کیا ان میں حرمین شریفین (مکہ مکرمہ، مدینہ منورہ) اور بصرہ شامل ہیں۔ امام اعظم نے علم الحدیث کے ان عظیم مراکز کا کئی بار سفر کیا اور کئی کئی سال وہاں پر موجود محدثین عظام سے علم الحدیث کی تحصیل کی۔ امام اعظم کا مولد اور مسکن ہونے کی نسبت ہم سب سے پہلے

علم الحدیث میں کوفہ کے علمی مقام و مرتبہ پر تفصیلاً روشنی ڈالنا چاہتے ہیں۔

کوفہ: علم الحدیث کا عظیم مرکز

علم الحدیث اور اس سے متعلقہ علوم کی آبیاری میں کوفہ کی بلند پایہ علمی و فنی خدمات کو جاننے کے لئے اس شہر کی تاریخی حیثیت، یہاں پر صحابہ کرام رحمہ اللہ کی آباد کاری، تعلیمات نبوی کی روشنی میں نظام تعلیم و تربیت کا آغاز و ارتقاء اور وہاں مقیم وارثانِ علم حدیث رسول ﷺ کی تعداد سے آگاہی از حد ضروری ہے۔ لہذا ہم سب سے پہلے تاریخی نکتہ نظر سے دیکھیں گے کہ اس عظیم علمی شہر کی بنیاد رکھنے والے صاحبانِ علم کون تھے؟

۱۔ صحابہ کرام رحمہ اللہ کی عہدِ فاروقی میں کوفہ آمد اور اقامت

تاریخی اعتبار سے ۱۷ ہجری میں سیدنا عمر فاروق رحمہ اللہ کے دور میں صحابہ کرام رحمہ اللہ کی کوفہ میں آمد کے وقت اس شہر کی بنیاد رکھی گئی۔ حضرت سعد بن ابی وقاص رحمہ اللہ نے قادیسیہ، مدائن اور جلولاء کے معرکوں سے فراغت کے بعد اس شہر کی بنیاد رکھی اور اس کو فوجی چھاؤنی اور سرائے کی حیثیت سے آباد کیا۔ لیکن جلد ہی یہ شہر حضور ﷺ کے صحابہ کرام رحمہ اللہ کی کثیر تعداد میں آمد اور آباد کاری کے سبب علم و فن اور تقویٰ و طہارت کی آماجگاہ بن گیا اور اسلام کی عظیم تہذیب و ثقافت کا علمبردار بن کر آئندہ کئی صدیوں تک علم و فکر کا عظیم مرکز بنا رہا۔

۱۔ امام عبد الحمید بن جعفر متبع تابعی (متوفی ۱۵۳ھ) شہر کوفہ کی بنیاد رکھنے کے حوالے سے لکھتے ہیں:

أَنَّ عُمَرَ بْنَ الْخَطَّابِ كَتَبَ إِلَى سَعْدِ بْنِ أَبِي وَقَاصٍ يَأْمُرُهُ أَنْ يَتَّخِذَ
لِلْمُسْلِمِينَ دَارَ هَجْرَةٍ وَفِيروَانَا وَأَنْ لَا يَجْعَلَ بَيْنَهُ وَبَيْنَهُمْ بَحْرًا،
فَأَتَى الْأَنْبَارَ وَأَرَادَ أَنْ يَتَّخِذَهَا مَنْزِلًا فَكَثُرَ عَلَى النَّاسِ الذَّبَابُ

فتحوّل إلى موضع آخر فلم يصلح. فتحوّل إلى الكوفة فاختمها وأقطع الناس المنازل وأنزل القبائل منازلهم وبني مسجدها وذلك في سنة سبع عشرة. (۱)

”حضرت عمر بن خطاب ؓ نے حضرت سعد بن ابی وقاص ؓ کو یہ حکم لکھ کر بھیجا کہ مسلمانوں کے لئے کوئی دارِ ہجرت اور قافلوں کے ٹھہرنے کی جگہ بنائی جائے اور (وہ جگہ ایسی ہو جس میں) آپ کے اور ان کے درمیان کوئی سمندر حائل نہ ہو۔ سو آپ انبار آئے اور اسے گھر بنانا چاہا تو وہاں کھیلوں کی کثرت کے باعث آپ دوسری جگہ چلے گئے مگر وہ جگہ بھی مناسب ثابت نہ ہوئی۔ پس آپ نے کوفہ تشریف لا کر اس کی داغ بیل ڈالی، لوگوں کے لئے مکانات بنائے اور قبیلوں کو اپنے اپنے گھر فراہم کئے نیز وہاں مسجد تعمیر کی اور یہ سب کچھ ۱۷ھ میں ہوا۔“

۲۔ امام ابن جریر طبری (متوفی ۳۱۰ھ) سن ۱۷ھ کے واقعات کا ذکر کرتے ہوئے لکھتے ہیں:

ارتحل سعد بالناس من المدائن حتى عسكر بالكوفة في المحرم سنة سبع عشرة، وكان بين وقعة المدائن و نزول الكوفة سنة و شهران. وكان بين قيام عمر و اختطاط الكوفة ثلاث سنين و ثمانية أشهر. اختطت سنة أربعة من إمارة عمر في المحرم سنة سبع عشرة من التاريخ. (۲)

”حضرت سعد ؓ نے لوگوں کے ساتھ مدائن سے کوچ کر کے محرم ۱۷ھ کو کوفہ

(۱) بلاذری، فتوح البلدان، ۱: ۲۷۴

(۲) طبری، تاریخ الأمم والملوک، ۲: ۴۷۸

میں لشکر ٹھہرایا، واقعہ مدائن پیش آنے اور کوفہ میں ٹھہرنے کا درمیانی عرصہ ایک سال اور دو ماہ کا بنتا ہے۔ حضرت عمر رضی اللہ عنہ کے زمانہ خلافت کے قیام اور کوفہ کی حد بندی کرنے کا درمیانی عرصہ تین سال اور آٹھ ماہ کا ہے۔ کوفہ کی حد بندی حضرت عمر رضی اللہ عنہ کے زمانہ امارت میں محرم مؤرخہ ۱۷ھ کو ہوئی۔“

۳۔ حافظ ابن کثیرؒ (متوفی ۷۷۴ھ) سن ۱۷ھ میں رونما ہونے والے واقعات کا آغاز کرتے ہوئے لکھتے ہیں:

فی المحرم منها انتقل سعد بن أبي وقاص من المدائن إلى الكوفة، وذلك أن الصحابة استوخموا المدائن، وغيّرت ألوانهم، وضعفت أبدانهم لكثرة ذبابها وغيارها. فكتب سعد إلى عمر في ذلك، فكتب عمر: إن العرب لا تصلح إلا حيث يوافق إبلها. فبعث سعد حذيفة و سلمان بن زياد يرتادان للمسلمين منزلا مناسباً يصلح لإقامتهم. فمروا على أرض الكوفة وهي حصباء في رملة حمراء فأجبتهم.....

ثم كتبوا إلى سعد بالخبر، فأمر سعد باختطاط الكوفة، وسار إليها في أول هذه السنة في محرمها، فكان أول بناء وضع فيها المسجد. (۱)

”اس سال محرم میں حضرت سعد بن ابی وقاص رضی اللہ عنہ مدائن سے کوفہ منتقل ہوئے، اس لئے کہ صحابہ کرام رضی اللہ عنہم کو مدائن کی آب و ہوا موافق نہ آئی، ان کے رنگ متغیر ہو گئے اور جسم ماحولیاتی آلودگی اور مکھیوں کی کثرت کے سبب کمزور ہو گئے۔ پس حضرت سعد رضی اللہ عنہ نے حضرت عمر رضی اللہ عنہ کو یہ معاملہ لکھ بھیجا تو حضرت

(۱) ابن کثیر، البدایۃ والنہایۃ، ۵: ۱۴۷-۱۴۸

عمر ؑ نے انہیں لکھا: عربوں کو وہی جگہ موافق آتی ہے جو ان کے اونٹوں کے لئے بہتر ہو۔ سو حضرت سعد ؑ نے حذیفہ اور سلمان بن زیاد کو مسلمانوں کے لئے مناسب جگہ تلاش کرنے کے لئے بھیجا وہ دونوں کوفہ کی سرزمین پر سے گزرے جو کہ سرخ ریت میں سنگریزوں پر مشتمل زمین تھی تو وہ ان کے دل کو بھاگئی۔ ان دونوں نے حضرت سعد ؑ کو اس بارے میں لکھ دیا تو حضرت سعد نے کوفہ کی حد مقرر کرنے کا حکم دیا اور اسی سال محرم میں آپ کوفہ کی طرف روانہ ہو گئے اور سب سے پہلے وہاں مسجد تعمیر کی گئی۔“

۲۔ صحابہ کرام ؓ کی نظر میں کوفہ کی شان

کوفہ کے بارے میں صحابہ کرام ؓ کے اقوال پڑھ کر پتہ چلتا ہے کہ کوفہ کے حوالے سے تمام صحابہ کرام ؓ کے خیالات ایک جیسے تھے۔ وہ کوفہ کو عسکری لحاظ سے ایک مضبوط قلعہ تصور کرتے تھے۔ صرف یہی نہیں بلکہ آنے والے دور میں کوفہ کو تمام مسلمانوں کے لئے پناہ گاہ قرار دیتے تھے۔ اہل حجاز کی طرح مستقبل میں اس کے باسیوں کی طرف بھی اللہ تعالیٰ کے خصوصی انعامات کا تذکرہ فرماتے۔ اس کی بنیادی وجہ یہ تھی کہ اس شہر کی بنیاد حضرت سعد بن ابی وقاص ؓ نے اپنے مبارک ہاتھوں سے رکھی تھی جو ”مستجاب الدعوات“ تھے ان کے ہمراہ بعد ازاں کئی صحابہ کرام اور ہزاروں تابعین آکر آباد ہو گئے تھے جو صوم و صلوة کے پابند، متقی و پرہیزگار اور جذبہ شوق شہادت سے سرشار ہونے کے ساتھ ساتھ محبت الہی اور محبت رسول ﷺ سے بھی لبریز تھے۔ ان نفوس قدسیہ کی برکات بذات خود اس شہر کے تقدس مآب ہونے کے لئے بڑی جت تھی۔ یہی وجہ ہے کہ کئی صحابہ کرام نے کوفہ کے بارے میں اپنے خیالات کا اظہار فرمایا۔ ذیل میں ان میں سے بعض کا مختصراً ذکر کیا جا رہا ہے۔

(۱) حضرت عمر فاروق رحمہ اللہ کی نظر میں کوفہ کی قدر و منزلت

صحابہ کرام و تابعین اور دیگر اہل اسلام ایک بڑی تعداد میں مختلف جہتوں اور علاقوں سے آکر کوفہ میں آباد ہو گئے تھے۔ اسلام کے ہمہ گیر نظام اخوت نے، مختلف المقام ہونے کے باوجود، ان سب کو تسبیح کے دانوں کی طرح آپس میں باہم مربوط کر دیا تھا اور ان کے دلوں میں غلبہ اسلام کا جوش و خروش پیدا کر دیا تھا۔ یہی سبب تھا کہ وہ اسلام کو پیش آنے والے ہر معرکہ میں سرفہرست رہے اور اس میں بڑھ چڑھ کر حصہ لیتے رہے۔ کوفہ کی اسی اہمیت کے پیش نظر حضرت عمر فاروق رحمہ اللہ اس کے بارے میں خصوصی رائے رکھتے تھے اور اسے اچھے الفاظ اور خاص ترکیب سے یاد فرماتے تھے۔

۱۔ حضرت نافع بن جبیر بن مطعم تابعی (متوفی ۹۹ھ) سے روایت ہے کہ حضرت عمر بن خطاب رحمہ اللہ نے فرمایا:

بِالْكُوفَةِ وَجُوهُ النَّاسِ. (۱)

”کوفہ میں تمام جہتوں سے لوگ جمع ہیں۔“

۲۔ امام عامر بن شراحیل شعمی (متوفی ۱۰۴ھ) فرماتے ہیں:

کُتِبَ عَمْرُ بْنُ الْخَطَّابِ إِلَى أَهْلِ الْكُوفَةِ، إِلَى رَأْسِ أَهْلِ الْإِسْلَامِ. (۲)

(۱) ۱۔ ابن سعد، الطبقات الكبرى، ۵: ۶

۲۔ ابن ابی شیبہ، المصنف، ۶: ۴۰۸، رقم: ۳۲۴۳۶

۳۔ بلاذری، فتوح البلدان، ۱: ۲۸۷

(۲) ۱۔ ابن سعد، الطبقات الكبرى، ۵: ۶

۲۔ ابن ابی شیبہ، المصنف، ۶: ۴۰۸، رقم: ۳۲۴۳۷

۳۔ بلاذری، فتوح البلدان، ۱: ۲۸۷

”حضرت عمر بن خطاب ؓ نے اہل کوفہ کی طرف یہ الفاظ لکھے: ”إلى رأس أهل الإسلام“ (اہل اسلام کے مرکز کی طرف)۔“

۳۔ دوسری روایت میں امام عامر شعبیؒ سے ہی یہ الفاظ مروی ہیں:

كتب عمر بن الخطاب إلى أهل الكوفة، إلى رأس العرب. (۱)
 ”حضرت عمر بن خطاب ؓ نے اہل کوفہ کو یوں لکھا: ”إلى رأس العرب“
 (عرب کے مرکز کی طرف)۔“

۴۔ امام شمر بن عطیہ، بنو عامر کے ایک شیخ سے روایت کرتے ہیں، انہوں نے کہا کہ سیدنا عمر فاروق ؓ نے اہل کوفہ کا ذکر کرتے ہوئے فرمایا:

رُمح الله وكنز الإيمان وجمجمة العرب. يجزون ثغورهم
 ويمدون الأمصار. (۲)

”کوفہ والے، اللہ کا نیزہ، ایمان کا خزانہ اور عرب کا دماغ (یعنی سردار) ہیں۔ وہ اپنی حدود کی حفاظت کرتے ہیں اور شہروں کو پھیلاتے ہیں۔“

(۲) حضرت علی المرتضیٰ ؓ کی نظر میں کوفہ کی قدر و منزلت

سیدنا فاروق اعظم ؓ جیسے زیرک، معاملہ فہم اور ماہر معاشرت و معیشت شخصیت

(۱) ۱۔ ابن سعد، الطبقات الكبرى، ۶: ۵

۲۔ ابن أبی شیبہ، المصنف، ۶: ۴۰۸، رقم: ۳۲۴۳۸

۳۔ بلاذری، فتوح البلدان، ۱: ۲۸۷

(۲) ۱۔ ابن سعد، الطبقات الكبرى، ۶: ۵، ۶

۲۔ ابن أبی شیبہ، المصنف، ۶: ۴۰۸، رقم: ۳۲۴۵۰

۳۔ بلاذری، فتوح البلدان، ۱: ۲۸۷

۴۔ خطیب بغدادی، تاریخ بغداد، ۱: ۲۵

نے کوفہ کو اہل اسلام اور اہل عرب کا مرکز قرار دیا تو صاف ظاہر ہے اس کی بہت سی وجوہات ہوں گی۔ یہی وجہ ہے کہ بعد ازاں جب مدینہ النبی ﷺ سے اسلامی سلطنت کا دار الخلافہ کسی اور جگہ منتقل کرنے کی نوبت آئی تو سیدنا علی المرتضیٰ رحمہ اللہ کی نظر انتخاب بھی کوفہ پر ہی پڑی۔ مولانا علی المرتضیٰ رحمہ اللہ کوفہ کی سیاسی، معاشی اور عسکری اہمیت کے پیش نظر اپنا دار الخلافہ کوفہ منتقل کرنے سے قبل بھی اسے اچھے الفاظ میں یاد فرماتے تھے۔

۵۔ حضرت اصغ بن نباتہ تابعیؒ سے روایت ہے کہ سیدنا علی المرتضیٰ رحمہ اللہ نے فرمایا:

الکوفة جمجمة الإسلام وكنز الإيمان وسيف الله ورمحه، يضعه
حيث يشاء، و أيم الله، لينصرون الله بأهلها في مشارق الأرض
ومغاربها كما انتصر بالحجارة. (۱)

”کوفہ، اسلام کا دماغ، ایمان کا خزانہ، اللہ کی تلوار اور اس کا نیزہ ہے، وہ اسے جہاں چاہے رکھتا ہے۔ اللہ رب العزت کی قسم! اللہ تعالیٰ ضرور دنیا کے مشارق اور مغارب میں اہل کوفہ کی مدد کرے گا جیسا کہ اس نے اہل حجاز کی مدد کی۔“

۶۔ ایک روایت میں ہے کہ سیدنا علی المرتضیٰ رحمہ اللہ نے امیر المؤمنین حضرت عمر فاروق رحمہ اللہ سے فرمایا:

يا أمير المؤمنين! والله! إن الكوفة للهجرة بعد الهجرة وإنها لقبة
الإسلام وليأتين عليها يوم لا يبقى مؤمن إلا أتاها وحن إليها، والله
لينصرون بأهلها كما انتصر بالحجارة. (۲)

”یا امیر المؤمنین! اللہ رب العزت کی قسم! بے شک مدینہ کے بعد اگر کوئی مقام

(۱) ابن سعد، الطبقات الكبرى، ۶: ۶

(۲) ۱۔ طبری، تاریخ الأمم والملوک، ۲: ۴۸۷

۲۔ ابن جوزی، المنتظم فی تاریخ الملوک والأمم، ۴: ۲۲۳

جائے ہجرت ہے تو وہ کوفہ ہے کیونکہ وہ اسلام کا قبہ ہے اور اس پر ایک دن ایسا آئے گا کہ ہر مؤمن اس کی طرف آئے گا اور اس کی طرف مائل ہوگا، اللہ تعالیٰ ضرور اہل کوفہ کی مدد کرے گا جیسا کہ اس نے حجاز کی مدد کی۔“

۷۔ اسی طرح سیدنا علی المرتضیٰ ؑ فرمایا کرتے تھے:

أهل الكوفة أهل الله وهي قبة الإسلام يحنّ إليها كل مؤمن. (۱)
”کوفہ کے رہنے والے اہل اللہ ہیں اور کوفہ اسلام کا قبہ ہے عنقریب ہر مؤمن اس کی طرف مشتاق ہوگا۔“

(۳) حضرت سلمان فارسی ؓ کی نظر میں کوفہ کی قدر و منزلت

۸۔ امام جندب ازدیؓ کہتے ہیں کہ ہم حضرت سلمان فارسی ؓ کے ساتھ حیرہ سے آئے تو آپ نے دو مرتبہ فرمایا:

الكوفة قبة الإسلام. (۲)
”کوفہ، اسلام کا قبہ ہے۔“

۹۔ حضرت سالم بن عبد اللہ بن عمر ؓ سے روایت ہے کہ حضرت سلمان فارسی ؓ نے فرمایا:

الكوفة قبة الإسلام و أهل الإسلام. (۳)

”کوفہ، اسلام اور اہل اسلام کا قبہ (جبر عزت و شہرت) ہے۔“

۱۰۔ جندب ازدیؓ ہی کہتے ہیں کہ ہم حضرت سلمان فارسی ؓ کے ساتھ حیرہ کی

(۱) یاقوت بن عبد اللہ الحموی، معجم البلدان، ۴: ۴۹۲

(۲) ابن ابی شیبہ، المصنف، ۶: ۴۰۷، رقم: ۳۲۳۳۲

(۳) ابن سعد، الطبقات الكبرى، ۶: ۶

طرف نکلے تو آپ نے کوفہ کی طرف متوجہ ہو کر فرمایا:

قَبَّةُ الْإِسْلَامِ، مَا مِنْ أَحْصَاصٍ يُدْفَعُ عَنْهَا مَا يُدْفَعُ عَنْ هَذِهِ الْأَحْصَاصِ، كَانَ بِهَا مُحَمَّدٌ ﷺ، وَلَا تَذْهَبُ الدُّنْيَا حَتَّى يَجْتَمَعَ كُلُّ مُؤْمِنٍ فِيهَا أَوْ رَجُلٌ هَوَاهُ إِلَيْهَا. (۱)

”(یہ) اسلام کا قبہ ہے، اس کے گھروں کی ایسے ہی مدافعت کی جاتی ہے (جیسا کہ) ان گھروں کی مدافعت کی جاتی جن سے حضور ﷺ مدینہ میں وابستہ تھے اور دنیا اس وقت تک برباد نہیں ہوگی جب تک کہ ہر مومن اس میں جمع نہ ہو جائے یا ہر شخص اس کی طرف مائل نہ ہو جائے۔“

۱۱۔ جناب ازدیؒ سے ہی روایت ہے کہ حضرت سلمان فارسیؓ نے فرمایا:

الْكُوفَةُ قَبَّةُ الْإِسْلَامِ يَأْتِي عَلَى النَّاسِ زَمَانٌ لَا يَبْقَى فِيهَا مُؤْمِنٌ إِلَّا بِهَا أَوْ قَلْبُهُ يَهْوِي إِلَيْهَا. (۲)

”کوفہ اسلام کا قبہ ہے۔ لوگوں پر ایک زمانہ ایسا آئے گا کہ کوئی مومن باقی نہ رہے گا مگر یہ کہ وہ کوفہ سے وابستہ ہو گا یا اس کا دل کوفہ کی طرف مائل ہو گا۔“

۱۲۔ حضرت سلمہ بن گھنیلؒ تابعی (متوفی ۱۲۱ھ) سے روایت ہے کہ حضرت سلمان فارسیؓ نے فرمایا:

مَا يُدْفَعُ عَنْ أَرْضٍ بَعْدَ أَخْبِيَةِ مَعَ مُحَمَّدٍ ﷺ مَا يُدْفَعُ عَنْ الْكُوفَةِ، وَلَا يَرِيدُهَا أَحَدٌ خَارِبًا إِلَّا أَهْلَكَهُ اللَّهُ، وَلِتَصِيرَ يَوْمًا وَمَا مِنْ مُؤْمِنٍ إِلَّا بِهَا أَوْ يُصِيرُ هَوَاهُ بِهَا. (۳)

(۱) ابن ابی شیبہ، المصنف، ۶: ۴۰۷، رقم: ۳۲۴۴۱

(۲) ۱۔ ابن ابی شیبہ، المصنف، ۶: ۴۰۸، رقم: ۳۲۴۵۲

۲۔ بلاذری، فتوح البلدان، ۱: ۲۸۷

(۳) ابن سعد، الطبقات الكبرى، ۶: ۶

”حضور نبی اکرم ﷺ کی ہمراہی میں مدینہ کی حفاظت کے بعد سب سے زیادہ اس شہر کوفہ کی مدافعت کی جاتی ہے، اللہ تعالیٰ اس کے تباہ و برباد کرنے والے کو ہلاک کر دے گا، اور ایک دن آئے گا کہ ہر مومن اس کی طرف مائل ہوگا یا اس کی خواہش اس کے ساتھ وابستہ ہوگی۔“

(۴) حضرت حذیفہ رحمہ اللہ کی نظر میں کوفہ کی قدر و منزلت

۱۳۔ حضرت سالم بن ابی الجعد (متوفی ۹۷ھ) سے روایت ہے کہ حضرت حذیفہ رحمہ اللہ نے فرمایا:

الكوفة قبة الإسلام و أرض البلاء. (۱)

”کوفہ اسلام کا قہ اور آزمائش کی سر زمین ہے۔“

۱۴۔ حضرت بلال بن یحییٰ عیسیٰ سے روایت ہے کہ حضرت حذیفہ رحمہ اللہ نے فرمایا:

ما أُخْبِيَّةٌ بعد أُخْبِيَّةٍ كانت مع رسول الله ﷺ أَكْثَرُ يُدْفَعُ عنها من المكروه أَكْثَرُ مِنْ أُخْبِيَّةٍ وُضِعَتْ في هذه البقعة. (۲)

”حضور نبی اکرم ﷺ کی ہمراہی میں مدینہ کی حفاظت کے بعد سب سے زیادہ اس شہر کوفہ کی مکروہات سے مدافعت کی گئی ہے۔“

۱۵۔ مغیث البرکئی سے روایت ہے کہ حضرت حذیفہ رحمہ اللہ نے فرمایا:

والله! ما يدفع عن أهل قرية ما يدفع عن هذه يعني الكوفة إلا

أصحاب محمد الذين اتبعوه. (۳)

(۱) حاکم، المستدرک، ۳: ۹۶، رقم: ۴۵۰۶

(۲) ۱۔ احمد بن حنبل، المسند، ۵: ۳۹۱

۲۔ ابن سعد، الطبقات الكبرى، ۶: ۶

(۳) ابن سعد، الطبقات الكبرى، ۶: ۶

”اللہ رب العزت کی قسم! حضور صلی اللہ علیہ وسلم کی اتباع کرنے والے صحابہ رضی اللہ عنہم کی حفاظت کے سوا کسی بھی بستی والوں کی حفاظت کوفہ جتنی نہیں کی جاتی۔“

۳۔ مرجع علم حضرت عبد اللہ بن مسعود رضی اللہ عنہ کی کوفہ آمد

سیدنا عمر فاروق رضی اللہ عنہ نے کوفہ کی عسکری اور سیاسی اہمیت کے پیش نظر حضرت عبد اللہ بن مسعود رضی اللہ عنہ جیسے اجل فقیہ و محدث صحابی رسول صلی اللہ علیہ وسلم کو شہر کوفہ کے چیف جسٹس (قاضی القضاۃ)، معلم، فقیہ اور وزیر بیت المال کی حیثیت سے تقرر فرما کر اہل کوفہ کی تعلیم و تربیت کے لئے اہم ترین تاریخی قدم اٹھایا۔

۱۔ تابعی کبیر امام حارث بن مضرب کوئی فرماتے ہیں:

كتب إلينا عمر بن الخطاب إني قد بعثت إليكم عمار بن ياسر أميرا، وعبد الله بن مسعود معلما و وزيرا. وهما من النجباء من أصحاب محمد صلی اللہ علیہ وسلم من أهل بدر فاسمعوا. وقد جعلت بن مسعود على بيت مالكم فاسمعوا فتعلموا منهما و اقتدوا بهما. وقد آثرتكم بعبد الله على نفسي. (۱)

”حضرت عمر بن خطاب رضی اللہ عنہ نے ہمیں لکھا کہ میں نے تمہارے پاس عمار بن یاسر کو امیر اور عبد اللہ بن مسعود کو معلم و وزیر بنا کر بھیج دیا ہے۔ یہ دونوں حضور نبی اکرم صلی اللہ علیہ وسلم کے بدری (اور چودہ) نجباء صحابہ میں سے ہیں، پس تم ان کی

(۱) ۱۔ حاکم، المستدرک، ۳: ۴۳۸، رقم: ۵۶۶۳

۲۔ ابن ابی شیبہ، المصنف، ۶: ۳۸۴، رقم: ۳۲۲۳۷

۳۔ بیہقی، المدخل إلى السنن الكبرى، ۱: ۱۴۱، رقم: ۱۰۱

۴۔ ابن سعد، الطبقات الكبرى، ۸: ۶

۵۔ ابن عبد البر، الاستيعاب فی معرفة الأصحاب، ۳: ۱۱۴۰

اطاعت کرو۔ میں نے ابن مسعود کو تمہارے بیت المال پر وزیر بھی مقرر کر دیا ہے سو تم ان دونوں حضرات کی اتباع کرو، ان سے سیکھو اور ان کی پیروی کرو۔ میں نے اپنی نسبت عبد اللہ بن مسعود کو تم پر ترجیح دی ہے۔“

۲۔ حضرت جبہ بن جھینؓ تابعی (متوفی ۷۶ھ) فرماتے ہیں:

أَنْ عَمَرَ بِنِ الْخَطَّابِ قَالَ: يَا أَهْلَ الْكُوفَةِ أَنْتُمْ رَأْسُ وَ سَهْمِي الَّذِي أَرْمِي بِهِ إِنْ أَتَانِي شَيْءٌ مِنْ هَاهُنَا وَ هَاهُنَا، وَإِنِّي بَعَثْتُ إِلَيْكُمْ بَعْدَ اللَّهِ بِنِ مَسْعُودٍ وَ اخْتَرْتَهُ بِهِ عَلَى نَفْسِي إِثْرَةً.^(۱)

”حضرت عمر بن خطاب ؓ نے فرمایا: اے اہل کوفہ! تم (اہل اسلام کے) سر تاج ہو اور اگر میرے پاس ادھر ادھر سے (یعنی مختلف علاقوں سے) کوئی شے (حملہ آور) ہو تو تم (میدان جنگ میں دشمن پر حملہ کرنے کے اعتبار سے) میرے تیر ہو جس سے میں تیر اندازی کرتا ہوں۔ میں نے عبد اللہ بن مسعود کو تمہارے پاس بھیج دیا ہے اور ان کو اپنے مقابلہ میں ترجیح دیتے ہوئے (تمہارے لئے) منتخب کیا ہے۔“

۳۔ امام عامر بن شراحیل شعبیؒ (متوفی ۱۰۴ھ) سے روایت ہے کہ حضرت عبد اللہ بن مسعود ؓ ہجرت کر کے حمص تشریف لے گئے تو

فَحْدَرَهُ عَمْرٌ إِلَى الْكُوفَةِ، وَ كَتَبَ إِلَيْهِمْ إِنِّي وَاللَّهِ الَّذِي لَا إِلَهَ إِلَّا هُوَ أَثَرْتُكُمْ بِهِ عَلَى نَفْسِي فَخَلَدُوا عَنْهُ.^(۲)

www.MinhajBooks.com

(۱) ۱۔ ابن ابی شیبہ، المصنف، ۶: ۴۰۸، رقم: ۳۲۴۴۵

۲۔ ابن سعد، الطبقات الكبرى، ۶: ۷۰

(۲) ۱۔ ابن سعد، الطبقات الكبرى، ۶: ۸۰

۲۔ ذہبی، سیر أعلام النبلاء، ۱: ۴۹۱

”حضرت عمر رحمہ اللہ نے انہیں (یعنی حضرت عبداللہ بن مسعود کو) کوفہ بھیج دیا اور کوفہ والوں کی طرف لکھا کہ مجھے اللہ رب العزت کی قسم! جس کے سوا کوئی معبود نہیں میں نے عبداللہ بن مسعود کو تمہارے لئے اپنی جان پر ترجیح دی ہے سو تم ان سے دین سیکھ لو۔“

حضرت عمر فاروق رحمہ اللہ کا حضرت عبداللہ بن مسعود رحمہ اللہ کو کوفہ بھیجنے کا مقصد اہل کوفہ کی اعلیٰ ترین علمی و فقہی تربیت کرنا تھا تاکہ کوفہ والے جہاں عسکری لحاظ سے اسلام کا مضبوط قلعہ ثابت ہوئے ہیں اسی طرح علمی لحاظ سے بھی ان میں یگانہ روزگار افراد پیدا ہوں جو تعلیمی میدان میں بھی آئندہ آنے والے مسلمانوں کی قیادت کا فریضہ سرانجام دیں۔

حضرت عبداللہ بن مسعود رحمہ اللہ کا علمی مقام

معلم کائنات ﷺ اور آپ کے تربیت یافتگان صحابہ کرام رحمہ اللہ کے نزدیک حضرت عبداللہ بن مسعود رحمہ اللہ کا علمی اور فقہی مقام بہت بلند تھا۔ خود حضور اکرم ﷺ نے بھی اور آپ ﷺ کے صحابہ نے بھی کئی مواقع پر اس بات کا اظہار فرمایا تھا۔ ذیل میں چند مثالیں درج کی جاتی ہیں۔

۱۔ حضرت عبداللہ بن عمرو رحمہ اللہ سے روایت ہے کہ میں اُس وقت سے عبداللہ بن مسعود سے محبت کرتا آ رہا ہوں جب سے میں نے حضور نبی اکرم ﷺ کو یہ فرماتے ہوئے سنا ہے:

خُذُوا الْقُرْآنَ مِنْ أَرْبَعَةٍ: مِنْ عَبْدِ اللَّهِ بْنِ مَسْعُودٍ، وَ سَالِمٍ، وَ مُعَاذِ بْنِ جَبَلٍ، وَ أَبِي بِنِ كَعْبٍ. (۱)

(۱) ۱۔ بخاری، الصحيح، کتاب فضائل القرآن، باب القراء من أصحاب

النبي ﷺ، ۴: ۱۹۱۲، رقم: ۴۷۱۳

”تم قرآن ان چار سے سیکھو: عبد اللہ بن مسعود، سالم (مولیٰ ابو حذیفہ)، معاذ بن جبل اور ابی بن کعب۔“

۲۔ حضرت عبد اللہ بن مسعود ؓ سے روایت ہے کہ حضور نبی اکرم ﷺ نے فرمایا:

رَضِيتُ لِأُمَّتِي مَا رَضِيَ لَهَا ابْنُ أُمِّ عَبْدٍ وَ كَرِهْتُ لِأُمَّتِي مَا كَرِهَ لَهَا ابْنُ أُمِّ عَبْدٍ. (۱)

”میں اپنی امت سے (اس امر پر) راضی ہوں جس سے ابنِ امّ عبد (عبد اللہ بن مسعود) راضی ہے اور اپنی امت سے (اس امر پر) ناخوش ہوں جس سے ابنِ امّ عبد (عبد اللہ بن مسعود) ناخوش ہے۔“

۳۔ حضرت عبد اللہ بن مسعود ؓ کے علمی مقام کی طرف اشارہ کرتے ہوئے سیدنا عمر فاروق ؓ نے فرمایا:

لَقَدْ آثَرَتْ أَهْلَ الْكُوفَةِ بِابْنِ أُمِّ عَبْدِ عَلِيٍّ نَفْسِي إِنَّهُ مِنْ أَطْلُونا فَوْقَا كُنَيْفٍ مُلَيَّ عِلْمًا. (۲)

”میں نے اپنے مقابلے میں اہل کوفہ کے لئے ابنِ امّ عبد (عبد اللہ بن مسعود) کی طرف سے اثر کیا۔“

..... ۲۔ مسلم، الصحيح، کتاب فضائل الصحابة، باب من فضائل عبد اللہ بن

مسعود و أمه، ۴: ۱۹۱۳، رقم: ۲۴۶۴

۳۔ ترمذی، الجامع الصحيح، کتاب المناقب، باب مناقب عبد اللہ بن

مسعود، ۵: ۶۷۴، رقم: ۳۸۱۰

(۱) ۱۔ بزار، المسند، ۵: ۳۵۴، رقم: ۱۹۸۶

۲۔ احمد بن حنبل، فضائل الصحابة، ۲: ۸۳۸، رقم: ۱۵۳۶

۳۔ ہیثمی، مجمع الزوائد، ۹: ۲۹۰

(۲) ۱۔ ابن سعد، الطبقات الكبرى، ۶: ۹

۲۔ ابو اسحاق شیرازی، طبقات الفقهاء، ۱: ۲۴

مسعود رحمہ اللہ) کو ترجیح دی ہے۔ بے شک وہ ہم سب میں زیادہ سمجھدار اور علم سے معمور شخص ہیں۔“

۴۔ سیدنا علی المرتضیٰ رحمہ اللہ سے روایت ہے کہ لوگوں نے حضرت عبداللہ بن مسعود رحمہ اللہ کے بارے میں آپ سے پوچھا تو آپ رحمہ اللہ نے فرمایا:

عالم القرآن و السنۃ۔^(۱)

”وہ قرآن اور سنت کے عالم ہیں۔“

۵۔ امام یحییٰ بن سعید تابعی فرماتے ہیں: ایک شخص نے حضرت ابو موسیٰ اشعری رحمہ اللہ کے پاس آکر پوچھا کہ میری بیوی کا دودھ میرے پیٹ میں چلا گیا ہے۔ اس کا کیا حکم ہے؟ انہوں نے فرمایا: وہ تم پر حرام ہوگئی ہے۔ حضرت عبداللہ بن مسعود رحمہ اللہ نے اس فتوے پر انہیں کہا: غور کیجئے آپ اس شخص کو کیا فتویٰ دے رہے ہیں؟ حضرت ابو موسیٰ اشعری رحمہ اللہ نے کہا: آپ اس بارے میں کیا فرماتے ہیں؟ حضرت عبداللہ بن مسعود رحمہ اللہ نے فرمایا: رضاعت (کی حرمت) صرف دو سال کی عمر تک ثابت ہوتی ہے۔ یہ جواب سن کر حضرت ابو موسیٰ اشعری رحمہ اللہ نے لوگوں سے کہا:

لا تسألونی عن شیء ما کان هذا الحبر بین أظهرکم۔^(۲)

”جب تک تم میں یہ عظیم عالم موجود ہیں مجھ سے کسی چیز کے بارے میں سوال

(۱) ۱۔ ابن ابی شیبہ، المصنف، ۶: ۳۸۵، رقم: ۳۲۲۳۸

۲۔ ابن سعد، الطبقات الکبریٰ، ۲: ۳۲۶

۳۔ أبو نعیم، حلیۃ الأولیاء و طبقات الأصفیاء، ۱: ۱۲۹

(۲) ۱۔ مالک، الموطأ، ۲: ۶۰۷، رقم: ۱۲۶۷

۲۔ عبد الرزاق، المصنف، ۷: ۴۶۳، رقم: ۱۳۸۹۵

۳۔ بیہقی، السنن الکبریٰ، ۷: ۴۶۲

۴۔ سعید بن منصور، کتاب السنن، ۱: ۲۸۲، رقم: ۹۸۷

نہ کیا کرو۔“

سیدنا عبد اللہ بن مسعود رضی اللہ عنہما کے اسی بلند علمی مقام کے سبب حضرت عمر فاروق رضی اللہ عنہ نے اہل کوفہ کی علمی تربیت کے لئے آپ کو کوفہ بھیج دیا۔ آپ نے وہاں جاکر اہل کوفہ کی تعلیم و تربیت اس نہج پر کی کہ وہاں پر علم الحدیث اور فقہ الحدیث کے حوالے سے ایک وسیع اور قابلِ قدر حلقہ معروضِ وجود میں آ گیا جس کو مزید تقویت اُس وقت ملی جب حضرت علی المرتضیٰ رضی اللہ عنہ نے کوفہ کو اپنا دار الخلافہ بنایا۔

۴۔ سیدنا علی المرتضیٰ رضی اللہ عنہ نے کوفہ کو اپنا دار الخلافہ بنایا

سیدنا عثمان غنی رضی اللہ عنہ کی شہادت کے بعد جب سیدنا علی المرتضیٰ رضی اللہ عنہ کو مسلمانوں کا چوتھا خلیفہ راشد منتخب کر لیا گیا تو آپ نے سیاسی طور پر خلافت کے استحکام کے لیے دارالحکومت کو بوجہ مدینہ منورہ سے کوفہ منتقل کرنا ضروری سمجھا۔ چنانچہ آپ نے اپنا زمانہ خلافت کوفہ کی ایک جگہ رجبہ میں گزارا جو ”رجبہ علی“ کے نام سے مشہور ہوئی۔

۱۔ سیدنا علی المرتضیٰ رضی اللہ عنہ کا کوفہ کو دارالحکومت بنانے کے بارے میں مشہور مَوْرَخ ابنِ سعد (متوفی ۲۴۰ھ) لکھتے ہیں:

نزل الكوفة في الرحبة التي يقال لها: رحبة علي، في أخصاص كانت فيها، ولم ينزل القصر التي كانت تنزله الولاية قبله. ^(۱)

”حضرت علی رضی اللہ عنہ نے کوفہ کی اس کشادہ زمین کے گھروں میں سے ایک گھر میں اقامت اختیار کی جسے ”رجبہ علی“ کہا جاتا ہے۔ آپ نے اُس محل نما مکان میں اقامت اختیار نہ کی جس میں آپ سے قبل فرمانروا رہا کرتے تھے۔“

۲۔ اسی واقعہ کو حافظ ابن کثیر (۷۴۷ھ) یوں بیان کرتے ہیں:

(۱) ابن سعد، الطبقات الكبرى، ۶: ۱۲

دخلها علي يوم الإثنين لثنتي عشرة ليلة خلت من رجب سنة ست وثلاثين. فقيل له: انزل بالقصر الأبيض، فقال: لا إن عمر بن الخطاب كان يكره نزوله فأنا أكرهه لذلك فنزل في الرحبة. (۱)

”حضرت علی رحمہ اللہ پیر کے روز سن ۳۶ھ رجب کی بارہویں تاریخ کو کوفہ میں داخل ہوئے۔ آپ سے عرض کیا گیا: آپ (سابقہ حکمرانوں کی اقامت گاہ) سفید محل میں تشریف فرما ہوں تو آپ نے فرمایا: نہیں! بے شک عمر بن خطاب اس میں رہنے کو ناپسند کرتے تھے اس لئے میں بھی اس کو ناپسند کرتا ہوں۔ پس آپ نے رجبہ (کشادہ زمین) میں قیام گاہ اختیار کی۔“

۵۔ حضرت عبد اللہ بن مسعود رحمہ اللہ کے تلامذہ کے سبب کوفہ کی علمی مرکزیت

سیدنا علی کرم اللہ وجہہ الکریم کے کوفہ تشریف لانے سے قبل ہی اہل کوفہ بہت سے صحابہ کرام رحمہ اللہ خصوصاً حضرت عبد اللہ بن مسعود رحمہ اللہ اور بعد ازاں ان کے تلامذہ کی صحبت و تربیت سے فیضیاب ہو رہے تھے اور کوفہ کی بستی حضرت عبد اللہ بن مسعود رحمہ اللہ کے شاگردوں کے وجود سے جگمگا رہی تھی، جس کا ثبوت ائمہ کرام کی درج ذیل تصریحات سے ملتا ہے۔

۱۔ جب سیدنا علی المرتضیٰ رحمہ اللہ کوفہ تشریف لائے تو آپ نے حضرت عبد اللہ بن مسعود رحمہ اللہ کے شاگردوں کی علمی کاوشوں کو یوں داد دی:

أصحاب عبد الله سرج هذه القرية. (۲)

(۱) ابن کثیر، البدایہ والنہایہ، ۷: ۲۵۴

(۲) ۱۔ ابن سعد، الطبقات الکبریٰ، ۶: ۱۰

۲۔ أبو نعیم، حلیۃ الأولیاء و طبقات الأصفیاء، ۴: ۱۷۰

۳۔ عجل، معرفة الثقات، ۲: ۶۰

”عبداللہ بن مسعود کے شاگرد شہر کوفہ کے چراغ ہیں۔“

۲۔ سیدنا علی المرتضیٰ رحمہ اللہ نے ہی فرمایا:

رحم اللہ ابن ام عبد، قد ملأ هذه القرية علماً۔^(۱)

”اللہ تعالیٰ ابن ام عبد (عبداللہ بن مسعود) پر رحم فرمائے انہوں نے اس بستی (کوفہ) کو علم سے بھر دیا ہے۔“

۳۔ حضرت عبداللہ بن مسعود رحمہ اللہ نے خود اپنے شاگردوں سے فرمایا:

أنتم جلاء قلبي۔^(۲)

”تم میرے دل کا سرور ہو۔“

۴۔ عظیم تابعی حضرت سعید بن جبیرؓ (متوفی ۹۴ھ) نے بھی حضرت عبداللہ بن مسعود رحمہ اللہ کے اصحاب کے متعلق فرمایا:

أصحاب عبد الله سرج هذه القرية۔^(۳)

”حضرت عبداللہ بن مسعود رحمہ اللہ کے شاگرد اس بستی (کوفہ) کے چراغ ہیں۔“

۵۔ ابراہیم بن یزید تیمیؓ تابعی (متوفی ۹۳ھ)، حضرت عبداللہ بن مسعود رحمہ اللہ کے شاگردوں کی تعداد بیان کرتے ہیں:

كان فينا ستون شيخاً من أصحاب عبد الله۔^(۴)

(۱) زیلعی، مقدمة نصب الراية، ۱: ۳۰

(۲) أبو نعیم، حلیۃ الأولیاء وطبقات الأصفیاء، ۴: ۱۷۰

(۳) ۱۔ ابن سعد، الطبقات الکبری، ۶: ۱۰

۲۔ أبو نعیم، حلیۃ الأولیاء وطبقات الأصفیاء، ۴: ۱۷۰

(۴) ابن سعد، الطبقات الکبری، ۶: ۱۰

”ہم میں عبد اللہ بن مسعود رحمہ اللہ کے اصحاب میں سے ساٹھ (۶۰) شیوخ تھے۔“

۶۔ حضرت عبد اللہ بن مسعود رحمہ اللہ کی اسی شانِ تفقہ کے پیشِ نظر محدثِ اکبر امام شعبی (۱۰۴ھ) نے آپ کو یوں خراجِ تحسین پیش کیا ہے:

ما كنت أعرِفُ فقهاءَ الكوفةِ إلا أصحابَ عبدِ اللهِ. (۱)

”میں کوفہ کے فقہاء میں صرف حضرت عبد اللہ بن مسعود رحمہ اللہ کے شاگردوں کو پہچانتا ہوں۔“

۷۔ علامہ ابن تیمیہ (۷۲۸ھ) نے کوفہ میں سیدنا علی المرتضیٰ رحمہ اللہ کی تشریف آوری کے وقت اس شہر کی علمی عظمت کا تذکرہ ان الفاظ میں کیا ہے:

لما ذهب إلى الكوفة، كان أهل الكوفة قبل أن يأتيهم قد أخذوا الدين عن سعد بن أبي وقاص، و ابن مسعود، و حذيفة، و عمار، و أبي موسى رحمہ اللہ و غیرہم ممن أرسله عمر إلى الكوفة. (۲)

”جب حضرت علی رحمہ اللہ کوفہ تشریف لے گئے تو آپ کے کوفہ تشریف لانے سے قبل ہی اہل کوفہ حضرت سعد بن ابی وقاص، حضرت عبد اللہ بن مسعود، حضرت حذیفہ، حضرت عمار، حضرت ابو موسیٰ اشعری رحمہ اللہ اور دیگر صحابہ سے دین حاصل کر چکے تھے جنہیں حضرت عمر رحمہ اللہ نے کوفہ بھیجا تھا۔“

۸۔ ایک اور مقام پر علامہ ابن تیمیہ اپنے خیالات کا اظہار ان الفاظ میں کرتے ہیں:

فإن أهل الكوفة التي كانت داره كانوا قد تعلموا الإيمان والقرآن وتفسيره والفقه والسنة من ابن مسعود وغيره قبل أن

(۱) ذہبی، تذکرۃ الحفاظ، ۱: ۸۳

(۲) ابن تیمیہ، منہاج السنۃ النبویہ، ۸: ۵۰

يقدم علي الكوفة. (۱)

”کوفہ جو کہ حضرت علی ؑ کا دارالحکومت تھا یقیناً وہاں کے لوگوں نے ایمان، قرآن، تفسیر قرآن، فقہ اور سنت کا علم حضرت علی ؑ کی کوفہ آمد سے قبل ہی حضرت عبد اللہ بن مسعود ؓ اور دیگر صحابہ سے سیکھ لیا تھا۔“

ان اقوال سے معلوم ہوا کہ حضرت علی ؑ کے کوفہ میں ورود کے وقت اہل کوفہ حضرت عبد اللہ بن مسعود ؓ، ان کے شاگردوں اور دیگر اکابر صحابہ کرام کے زیر سایہ تعلیم و تربیت کی منازل درجہ بدرجہ طے کر رہے تھے۔ اہل کوفہ خاص طور پر حضرت عبد اللہ بن مسعود ؓ سے قرآن، حدیث، تفسیر اور فقہ کے علوم حاصل کر رہے تھے اور آپ کی زندگی میں ہی آپ کے شاگرد تفہیم دین میں اعلیٰ فقہی بصیرت حاصل کر چکے تھے یہی وجہ تھی کہ حضرت علی ؑ اور اکابر تابعین اُن کو اَصْحَابُ عَبْدِ اللَّهِ سُمُّوا هَذِهِ الْقَرْيَةُ (عبد اللہ بن مسعود کے شاگرد شہر کوفہ کے چراغ ہیں) کہہ کر اُن کے علمی مقام کا اعتراف کرتے۔ کوفہ کے علمی مقام کو مزید عروج حضرت علی المرتضیٰ ؑ کے کوفہ کو اپنا دارالحکومت بنانے سے حاصل ہوا۔

۶۔ کوفہ پندرہ سو (۱,۵۰۰) صحابہ کرام ؓ کی قیام گاہ

حضرت علی ؑ کے کوفہ کو دار الخلافہ بنانے کے بعد یہاں پر علمی حوالے سے اہم ترین پیش رفت اس وقت ہوئی جب آپ کے ساتھ ساتھ سینکڑوں صحابہ کرام ؓ بھی وہاں منتقل ہو گئے۔ دار الخلافہ بننے کے بعد ایک طرف تو قضاء و افتاء کی بھاری ذمہ داریوں کا مرکز ہونے کی وجہ سے کوفہ و اہل کوفہ کی علمی و فقہی حیثیت مستند تر ہوتی چلی گئی جبکہ دوسری طرف ہزاروں صحابہ کرام ؓ (جو کہ وراثتِ علم الحدیث ہیں) کی کوفہ میں آمد کی وجہ سے اس شہر میں علم الحدیث کے فروغ اور عروج کے ایک نئے دور کا آغاز ہوا۔ کوفہ میں موجود

(۱) ابن تیمیہ، منهاج السنة النبویة، ۵۲۷:۷

صحابہ کرام رحمہ اللہ کی تعداد کے متعلق متعدد مؤرخین و محدثین نے اقوال تابعین و تبع تابعین کی روشنی میں اپنی تحقیقات پیش کی ہیں، ذیل میں ہم انہی تحقیقات میں سے چند ایک بمع حوالہ جات درج کر رہے ہیں۔

۱۔ تابعی کبیر امام ابراہیم بن یزید نخعی (متوفی ۹۶ھ) نے فرمایا:

هبط الكوفة ثلاثمائة من أصحاب الشجرة وسبعون من أهل بدر. (۱)

”حضور نبی اکرم ﷺ کے ہاتھ پر درخت کے نیچے بیعت رضوان کرنے والے (چودہ سو) صحابہ کرام رحمہ اللہ میں سے تین سو (۳۰۰) اور غزوہ بدر میں شرکت کرنے والوں میں سے ستر (۷۰) صحابی کوفہ میں آ کر آباد ہوئے۔“

۲۔ تابعی کبیر حضرت قتادہ بن دعامہ بصری (متوفی ۱۱۷ھ) سے روایت ہے:

نزل الكوفة من الصحابة ألف وخمسون منهم أربعة وعشرون بدريون. (۲)

”حضور نبی اکرم ﷺ کے ایک ہزار پچاس (۱۰۵۰) صحابہ کرام رحمہ اللہ کوفہ میں مقیم ہوئے جن میں سے چوبیس (۲۴) بدری صحابہ تھے۔“

۳۔ ائمہ کرام محمد بن علی المعروف امام محمد باقر (۱۱۴ھ)، محمد بن مطلب اور زید بن

حسن بن علی بن ابی طالب رحمہ اللہ سے روایت ہے:

شهد مع علي بن أبي طالب في حربه من أصحاب بدر سبعون

(۱) ابن سعد، الطبقات الكبرى، ۶: ۹

(۲) شمس الدین سخاوی، فتح المغیث شرح ألفیۃ الحدیث للعراقی، ۳:

رجلا و شهد معه ممن بايع تحت الشجرة سبعمائة رجل، فيما لا يحصى من أصحاب رسول الله ﷺ. (۱)

”حضرت علی ؑ کے ساتھ جنگ میں ستر بدری صحابہ اور حضور نبی اکرم ﷺ کے ہاتھ پر درخت کے نیچے بیعت رضوان کرنے والوں میں سے سات سو صحابہ، (ان کے علاوہ) اس میں اتنے صحابہ شامل تھے جن کو شمار نہیں کیا جاسکتا۔“

۴۔ اسی حقیقت کو مؤرخ احمد بن ابی یعقوب نے اپنی کتاب ”تاریخ یعقوبی“ میں جنگ صفین کے موقع پر حضرت علی ؑ کے لشکر میں موجود صحابہ کرام ؓ کی تعداد کو یوں بیان کیا ہے:

وكان مع علي يوم صفين من أهل بدر سبعون رجلا وممن بايع تحت الشجرة سبعمائة رجل، ومن سائر المهاجرين والأنصار أربعمائة رجل. (۲)

”یوم صفین کے موقع پر حضرت علی ؑ کے ساتھ ستر (۷۰) بدری صحابہ ؓ، بیعت رضوان میں شامل ہونے والے سات سو صحابہ ؓ اور مهاجرین اور انصار میں سے چار سو صحابہ موجود تھے۔“

عین ممکن ہے کہ یہ صحابہ کرام ؓ حضرت علی ؑ کے ساتھ کوفہ میں آباد ہونے کے بعد جنگ صفین میں شریک ہوئے ہوں کیونکہ وہی آپ کا دار الحکومت تھا۔

۵۔ نقاد محدث امام احمد بن عبد اللہ عجمیؒ (۲۶۱ھ) نے فرمایا:

نزل الكوفة ألف و خمسمائة من الصحابة و نزل قرقيسا

(۱) ابن العديم، بغية الطلب في تاريخ حلب، ۱: ۳۱۲

(۲) يعقوبی، تاريخ اليعقوبی، ۲: ۱۸۸

(۱) ستمائے۔

”کوفہ میں ایک ہزار پانچ سو (۱۵۰۰) اور قرطیسہ میں چھ سو (۶۰۰) صحابہ کرام رحمہ اللہ نے اقامت اختیار کی۔“

ائمہ کرام کی ان تصریحات سے معلوم ہوا کہ ستر (۷۰) بدری صحابہ، سات سو (۷۰۰) بیعت رضوان میں شریک ہونے والے صحابہ اور مہاجرین و انصار صحابہ کرام سمیت مجموعی طور پر پندرہ سو (۱۵۰۰) صحابہ کرام رحمہ اللہ کوفہ میں اقامت پذیر ہوئے۔

۷۔ کوفہ میں مقیم صحابہ کرام رحمہ اللہ کے اسماء گرامی پر ائمہ کی تحقیقات

بعض محدثین اور مؤرخین نے آثار ائمہ تابعین کی مدد سے کوفہ میں رہنے والے صحابہ کرام رحمہ اللہ کے اسماء اور احوال بھی اپنی کتابوں میں درج کیے ہیں۔

(۱) امام ابن سعد کی تحقیق

مشہور مؤرخ ابن سعد (۲۳۰ھ) نے کوفہ میں اقامت اختیار کرنے والے ایک سو پینتیس (۱۳۵) صحابہ کرام رحمہ اللہ کے اسماء اور ان میں سے بعض کا مختصر تعارف بھی لکھا ہے۔ ان ایک سو پینتیس (۱۳۵) صحابہ کرام رحمہ اللہ کے نام درج ذیل ہیں:

- | | |
|-------------------------|---------------------------|
| ۱۔ حضرت علی بن ابی طالب | ۲۔ حضرت سعد بن ابی وقاص |
| ۳۔ حضرت سعید بن زید | ۴۔ حضرت عبد اللہ بن مسعود |
| ۵۔ حضرت عمار بن یاسر | ۶۔ حضرت خباب بن ارت |
| ۷۔ حضرت سہل بن حنیف | ۸۔ حضرت حذیفہ بن یمان |

(۱) ۱۔ ابن الہمام، فتح القدیر شرح الہدایۃ، ۱: ۱۰۴

۲۔ ابن نجیم، البحر الرائق، ۱: ۱۲۶

- ۹۔ حضرت ابوسعود عقبہ بن عمرو انصاری
۱۰۔ حضرت ابوقتاہ بن ربیع انصاری
۱۱۔ حضرت ابوموسیٰ اشعری
۱۲۔ حضرت سلمان فارسی
۱۳۔ حضرت براء بن عازب
۱۴۔ حضرت حارث بن زیاد انصاری
۱۵۔ حضرت زید بن ارقم
۱۶۔ حضرت نعمان بن عمرو بن مُقَرِّن
۱۷۔ حضرت معقل بن مُقَرِّن
۱۸۔ حضرت سنان بن مُقَرِّن
۱۹۔ حضرت سُوید بن مُقَرِّن
۲۰۔ حضرت عبدالرحمن بن مُقَرِّن
۲۱۔ حضرت عقیل بن مُقَرِّن
۲۲۔ حضرت عبدالرحمن بن عقیل
۲۳۔ حضرت مُغیرہ بن شعبہ
۲۴۔ حضرت خالد بن عُرْقُطہ
۲۵۔ حضرت عبداللہ بن ابی ائی
۲۶۔ حضرت عدی بن حاتم طائی
۲۷۔ حضرت جریر بن عبداللہ
۲۸۔ حضرت اشعث بن قیس
۲۹۔ حضرت سعد بن حُرَیث
۳۰۔ حضرت عمرو بن حُرَیث
۳۱۔ حضرت سَمُرہ بن جُدادہ
۳۲۔ حضرت جابر بن سَمُرہ
۳۳۔ حضرت حُدَیفہ بن اسید
۳۴۔ حضرت ولید بن عُقبہ بن ابی معیط
۳۵۔ حضرت عمرو بن الحَمِق
۳۶۔ حضرت سلیمان بن صُرَد
۳۷۔ حضرت ہانی بن اوس اَسلمی
۳۸۔ حضرت حارثہ بن وَهَب
۳۹۔ حضرت وائل بن حَجَر
۴۰۔ صفوان بن عَسَّال
۴۱۔ حضرت اُسامہ بن ثَرْکِک
۴۲۔ حضرت مالک بن عوف
۴۳۔ حضرت عامر بن شَہَر
۴۴۔ حضرت نُمَیْط بن شَرِیط

۴۵۔ حضرت سلمہ بن یزید

۴۶۔ حضرت صخر بن عجلہ

۴۷۔ حضرت عروہ بن مضر

۴۸۔ حضرت ہلب بن یزید

۴۹۔ حضرت ابومجراۃ زاهر بن زاهر

۵۰۔ حضرت نافع بن عتبہ

۵۱۔ حضرت لہید بن ربیعہ

۵۲۔ حضرت حبہ بن خالد اسدی

۵۳۔ حضرت سواہ بن خالد

۵۴۔ حضرت سلمہ بن قیس

۵۵۔ حضرت ثعلبہ بن حکم

۵۶۔ حضرت عروہ بن ابی الجعد

۵۷۔ حضرت سمیرہ بن جندب

۵۸۔ حضرت جندب بن عبد اللہ

۵۹۔ حضرت مخنف بن سلیم

۶۰۔ حضرت حارث بن حسان

۶۱۔ حضرت جابر بن ابی طارق

۶۲۔ حضرت معن بن یزید

۶۳۔ حضرت طارق بن اشیم

۶۴۔ حضرت مالک بن ربیعہ

۶۵۔ حضرت حبشی بن جنادہ

۶۶۔ حضرت دکن بن سعید

۶۷۔ حضرت خزیم بن اخرجم

۶۸۔ حضرت ضرار بن آذر

۶۹۔ حضرت فرات بن حیان

۷۰۔ حضرت عمارہ بن رؤینہ ثقفی

۷۱۔ حضرت عبدالرحمن بن ابی عقیل

۷۲۔ حضرت عتبہ بن فرقد

۷۳۔ حضرت عبید بن خالد سلمی

۷۴۔ حضرت ابن ابی شیخ محارب

۷۵۔ حضرت سالم بن عبید

۷۶۔ حضرت سلمہ بن نعیم اشجعی

۷۷۔ حضرت نکیل بن حمید عسی

۷۸۔ حضرت أسود بن ثعلبہ

۷۹۔ حضرت رشید بن مالک سعدی

۸۰۔ حضرت فجیع بن عبد اللہ

- ۸۱۔ حضرت عتّاب بن ثمیر
۸۲۔ حضرت ذوالجوشن ضبائی
- ۸۳۔ حضرت غالب بن أبجر
۸۴۔ حضرت عامر بن عامر
- ۸۵۔ حضرت أعرم مزی
۸۶۔ حضرت هانی بن یزید بن نَہیک
- ۸۷۔ حضرت یزید بن مالک
۸۸۔ حضرت مسور بن یزید اسدی
- ۸۹۔ حضرت بشیر بن الخصاصیة
۹۰۔ حضرت نمیر خزاعی
- ۹۱۔ حضرت ابورمّہ حبیب بن حیان
۹۲۔ حضرت ابوامیہ فزاری
- ۹۳۔ حضرت خزیمہ بن ثابت
۹۴۔ حضرت مُجمّع بن جاریہ
- ۹۵۔ حضرت ثابت بن وادیع
۹۶۔ حضرت سعد بن بُجیر
- ۹۷۔ حضرت نعمان بن بشیر
۹۸۔ حضرت ابولیل بلال بن لمیل
- ۹۹۔ حضرت عمرو بن لمیل
۱۰۰۔ حضرت شیان انصاری
- ۱۰۱۔ حضرت حنظلّہ بن ربیع
۱۰۲۔ حضرت معقل بن سنان
- ۱۰۳۔ حضرت عدی بن عمیرہ
۱۰۴۔ حضرت مرداس بن مالک سلمی
- ۱۰۵۔ حضرت عبدالرحمن بن حنہ
۱۰۶۔ حضرت ابومغیرہ عبداللہ
- ۱۰۷۔ حضرت ابوہشم
۱۰۸۔ حضرت ابو الخطاب
- ۱۰۹۔ حضرت حرّیز یا ابوحرّیز
۱۱۰۔ حضرت ربیع
- ۱۱۱۔ حضرت ابن سیلان
۱۱۲۔ حضور نبی اکرم صلی اللہ علیہ وسلم کے صاحب
- منحۃ (دودھ دینے والی اونٹنی کے نگران)
ابوطیبہ

۱۱۳۔ حضور نبی اکرم ﷺ کی بکریاں ۱۱۴۔ حضرت حرب بن ہلال ثقفی کے نانا چرانے والے ابوسلمی بنو تغلب کے شخص

۱۱۵۔ حضرت طلحہ بن مُصَرِّف کے دادا ۱۱۶۔ حضرت ابو مرحب

۱۱۷۔ حضرت قیس بن حارث اسدی ۱۱۸۔ حضرت فلتان بن عاصم

۱۱۹۔ عمرو بن احوص ۱۲۰۔ حضرت نقادہ بن عبداللہ اسدی

۱۲۱۔ حضرت مُسَوِّد بن شداد ۱۲۲۔ حضرت محمد بن صفوان

۱۲۳۔ حضرت محمد بن صبی ۱۲۴۔ حضرت وہب بن خنوش

۱۲۵۔ حضرت مالک بن عبداللہ ۱۲۶۔ حضرت قیس بن عائد

۱۲۷۔ حضرت عمرو بن خاجہ ۱۲۸۔ حضرت صنّاح بن الاعسر

۱۲۹۔ حضرت مالک بن عمیر ۱۳۰۔ حضرت ابوجحیفہ وہب بن عبداللہ

۱۳۱۔ حضرت طارق بن زیاد ۱۳۲۔ حضرت ابوظیل عامر بن وائلہ کنانی

۱۳۳۔ حضرت الجحدمہ ۱۳۴۔ حضرت یزید بن نعامہ ضبی

۱۳۵۔ حضرت ابوخلاد (۱)

(۲) خلیفہ بن خیاط کی تحقیق

مؤرخ خلیفہ بن خیاط (متوفی ۲۴۰ھ) نے اپنی کتاب ”الطبقات“ میں کوفہ میں اقامت اختیار کرنے والے ایک سوچھن (۱۵۶) صحابہ کرام رحمہ اللہ کے نام کی فہرست مرتب کی ہے۔ امام ابن سعد کی مذکورہ بالا تحقیق میں ایک سن پینتیس صحابہ کے نام درج کئے جا چکے ہیں، ان کے علاوہ جو اضافی اکیس صحابہ کے نام ہیں یا جو اوپر کی فہرست میں مذکور

(۱) ابن سعد، الطبقات الکبریٰ، ۶: ۱۲-۶۵

نہیں وہ نام ذیل میں درج کئے جا رہے ہیں:

- ۱۔ حضرت عقیل بن ابی طالب
- ۲۔ حضرت حسن بن علی
- ۳۔ حضرت عبداللہ بن عباس
- ۴۔ حضرت عبداللہ بن جعفر بن ابی طالب
- ۵۔ حضرت ابوہاشم بن عتبہ
- ۶۔ حضرت نافع بن عتبہ بن ابی وقاص
- ۷۔ حضرت ثابت مولیٰ الاخنس
- ۸۔ حضرت ہاشم بن عتبہ بن ابی وقاص
- ۹۔ حضرت سعید بن زید
- ۱۰۔ حضرت ضحاک بن قیس
- ۱۱۔ حضرت شداد بن الحداد
- ۱۲۔ حضرت عبس غفاری
- ۱۳۔ حضرت عبدالرحمن بن یحییٰ
- ۱۴۔ حضرت وایصہ بن معبد
- ۱۵۔ حضرت حارث بن قیس
- ۱۶۔ حضرت عمرو بن خارجہ اسدی
- ۱۷۔ حضرت ایاس بن عبد
- ۱۸۔ حضرت شعبہ بن التوعم
- ۱۹۔ حضرت کدیر بن نیارضی
- ۲۰۔ حضرت حظلہ ابن الریج
- ۲۱۔ حضرت ریح ابن الریج
- ۲۲۔ حضرت اسود بن ثعلبہ یرویعی
- ۲۳۔ حضرت نعیم بن مسعود
- ۲۴۔ حضرت شریط بن انس
- ۲۵۔ حضرت ابوالجراح
- ۲۶۔ حضرت نوفل ابوعبدالرحمن بن نوفل
- ۲۷۔ حضرت عوف بن شریح اشجعی
- ۲۸۔ حضرت قُطَیْبہ بن مالک
- ۲۹۔ حضرت طارق بن عبداللہ
- ۳۰۔ حضرت عبدہ بن خالد
- ۳۱۔ حضرت عتبہ بن یرویعی
- ۳۲۔ حضرت مَطَر بن عُمَکَس
- ۳۳۔ حضرت یعلیٰ بن سیابہ
- ۳۴۔ حضرت یعلیٰ بن مَرَّہ

- ۳۵۔ مالک بن نصلہ
۳۶۔ حضرت سُحرہ بن عمرو
- ۳۷۔ حضرت جبہ بن خالد
۳۸۔ حضرت یزید بن قنافہ
- ۳۹۔ حضرت رافع بن ابی رافع
۴۰۔ حضرت عَفِیف بن قیس
- ۴۱۔ حضرت عبدالرحمن بن یزید
۴۲۔ حضرت طارق بن مُوید
- ۴۳۔ حضرت ابو موسیٰ صالح بن الحکم
۴۴۔ حضرت قُرَوَہ بن مُسِیک
- ۴۵۔ حضرت یزید بن ثجرہ
۴۶۔ حضرت عمرو بن کعب
- ۴۷۔ حضرت یسار بن بلال
۴۸/۴۹۔ حضرت حنیف بن واہب کے بیٹے سہل و عثمان
- ۵۰۔ حضرت قرظہ بن کعب
۵۱۔ حضرت ثابت بن زید
- ۵۲۔ حضرت عبداللہ بن یزید
۵۳۔ حضرت عبداللہ بن ثابت
- ۵۴۔ حضرت کعب بن عُجرہ
۵۵۔ حضرت حارث بن زیاد انصاری
- ۵۶۔ حضرت عمرو بن الحارث
۵۷۔ حضرت بُدَیل بن ورقاء
- ۵۸۔ حضرت عبدالرحمن بن اَبَی
۵۹۔ حضرت زید بن ابی اوفی
- ۶۰۔ حضرت ابو معتب بن عمرو سلمی
۶۱۔ حضرت اُھبان بن اوس
- ۶۲۔ حضرت ابو زینب زھیر بن عوف
۶۳۔ حضرت حجن بن المرقع
- ۶۴۔ حضرت طفیل بن حارث
۶۵۔ حضرت طارق بن شہاب
- ۶۶۔ حضرت عوف بن عبدالحارث
۶۷۔ حضرت شہاب بن المجنون
- ۶۸۔ حضرت ابو معبد عبداللہ بن عکیم
۶۹۔ حضرت اذینہ بن اذینہ

- ۷۰۔ حضرت معاویہ بن ابی سفیان
۷۱۔ حضرت عمرو بن العاص
۷۲۔ حضرت عبداللہ بن عمرو بن عاص
۷۳۔ حضرت قیس بن سعد
۷۴۔ حضرت ابویوب انصاری
۷۵۔ حضرت بُسر بن ابی اَرتَاطَہ
۷۶۔ حضرت یوسف بن عبداللہ بن سلام
۷۷۔ حضرت خالد بن ولید السواد
۷۸۔ حضرت محمد بن مسلمہ
۷۹۔ حضرت عمران بن حصین
۸۰۔ حضرت ابوبکرہ ؓ (۱)

دونوں تحقیقات کو ملانے سے دو سو پندرہ (۲۱۵) صحابہ کرام ؓ کے نام سامنے آتے ہیں جنہوں نے شہر کوفہ میں اپنا علمی فیض منتقل کیا۔

(۳) امام حاکمؒ کی تحقیق کا تقابلی جائزہ

حضور نبی اکرم ﷺ کے وصال فرما جانے کے بعد صحابہ کرام کی ایک بڑی تعداد تبلیغ و اشاعت دین کا جذبہ لے کر مدینہ منورہ سے نکل کر دیگر بلاد و امصار میں منتقل ہو گئی۔ محدث کبیر و صاحب ”مستدرک“ نے اپنی تحقیق کے مطابق دیگر شہروں میں آباد ہونے والے صحابہ کرام ؓ کے اسماء گرامی کی فہرست تیار کی ہے جس میں انہوں نے کوفہ میں آباد ہو جانے والے سینتالیس (۴۷) صحابہ کرام کا ذکر کیا ہے۔

امام حاکمؒ کوفہ میں مقیم صحابہ کے نام درج کرنے کے بعد لکھتے ہیں:

هؤلاء أكشروهم بالكوفة دفنوا.

”ان میں سے اکثر کوفہ میں ہی مدفون ہوئے۔“

اس کے علاوہ امام حاکم نے دیگر شہروں میں بسنے والے صحابہ کرام ؓ کے جو نام

(۱) خلیفہ بن خیاط، الطبقات، ۱: ۱۲۶-۱۴۰

تحریر کئے ہیں ان کی تفصیل حسب ذیل ہے:

- ۱۔ مکہ میں چھیس (۲۶) صحابہ کرام رحمہ اللہ نے اقامت اختیار کی۔
- ۲۔ بصرہ میں چھتیس (۳۶) صحابہ کرام رحمہ اللہ نے اقامت اختیار کی۔
- ۳۔ مصر میں سترہ (۱۷) صحابہ کرام رحمہ اللہ نے اقامت اختیار کی۔
- ۴۔ شام میں پینتیس (۳۵) صحابہ کرام رحمہ اللہ نے اقامت اختیار کی۔
- ۵۔ جزیرہ میں تین (۳) صحابہ کرام رحمہ اللہ نے اقامت اختیار کی۔
- ۶۔ خراسان میں پانچ (۵) صحابہ کرام رحمہ اللہ نے اقامت اختیار کی۔

آگے بغداد کا تذکرہ یوں کرتے ہیں:

فأما مدينة السلام فإني لا أعلم صحابيا توفي بها إلا أن جماعة من التابعين وأتباع التابعين نزلوها و ماتوا بها. (۱)

”جہاں تک مدینۃ السلام (بغداد) کا تعلق ہے تو میں نہیں جانتا کہ کسی صحابی نے یہاں وصال فرمایا ہو مگر یہ کہ تابعین اور تبع تابعین کی ایک جماعت نے یہاں آکر قیام کیا اور یہیں وصال فرمایا۔“

گذشتہ اوراق میں پیش کیے جانے والے اعداد و شمار اور امام حاکم کی پیش کردہ تحقیق سے یہ بات پایہ ثبوت کو پہنچ چکی ہے کہ صحابہ کرام رحمہ اللہ کی تعداد کے لحاظ سے کوفہ تمام مراکز اسلام میں انفرادی حیثیت کا حامل قرار پایا اور علم و آگہی کا عظیم گہوارہ بن کر ابھرا۔ یہی وجہ ہے کہ علم الحدیث، فقہ الحدیث، تفسیر، عربی زبان و ادب کے معاون علوم صرف، نحو، بلاغت الغرض تمام علوم دینیہ کے حوالے سے اس شہر کو شان امتیاز عطا ہوئی۔ کوفہ ان احادیث رسول ﷺ کا مصداق ٹھہرا جن میں آپ ﷺ نے اہل فارس کے ایک

(۱) حاکم، معرفة علوم الحديث، ۱: ۱۹۱-۱۹۴

شخص یا اشخاص کا ذکر فرمایا تھا جو اوج ثریا تک رسائی حاصل کر کے بھی ایمان / دین / علم کی معرفت حاصل کر لیں گے۔ یہ قطعہ فارس ناصر یہ کہ معلم اعظم رحمۃ اللہ علیہ کے تربیت یافتہ اصحاب کے علوم کا مرکز ٹھہرا بلکہ اسی سبب سے معلم اعظم رحمۃ اللہ علیہ کے فرامین کی حقانیت و صداقت کی عملی تفسیر بھی قرار پایا۔

۸۔ کوفہ علم الحدیث کا سب سے بڑا مرکز تھا

جیسا کہ عرض کیا جا چکا ہے کہ کوفہ میں موجود سینکڑوں اصحاب رسول صلی اللہ علیہ وسلم کی بدولت یہ شہر نہ صرف یہ کہ اسلامی علوم و فنون کی نرسری اور اولین درسگاہ کی حیثیت اختیار کر چکا تھا بلکہ علم الحدیث اور فقہ الحدیث کا گڑھ بھی بن گیا تھا۔ ذوات صحابہ کی بدولت کوفہ میں علم الحدیث کے بے شمار چشمے پھوٹ رہے تھے چنانچہ یہ ایک فطری امر تھا کہ دنیائے اسلام کے کونے کونے سے طالبان علم الحدیث اس کی طرف کھنچے چلے آئیں۔ صرف اتنا ہی نہیں بلکہ اگر کوئی شخص تحصیل علم کے لئے کوفہ سے باہر سفر کرتا تو دوسرے علاقوں میں موجود صحابہ اُسے ٹوکتے اور اسے کوفہ کے علمی مقام سے آگاہ کرتے۔ آئندہ صفحات میں اسی حوالے سے آثار صحابہ و تابعین میں سے چند حوالہ جات بطور نمونہ پیش کئے جا رہے ہیں۔

۱۔ امام ابراہیم بن یزید نخعی کہتے ہیں کہ حضرت علقمہ بن قیس (متوفی ۶۲ھ) کوفہ سے شام گئے تو وہاں کی جامع مسجد میں داخل ہونے کے بعد انہوں نے اللہ تعالیٰ سے دعا کی کہ مجھے کسی صالح شخص کی ہم نشینی نصیب ہو، پس انہیں حضرت ابو درداء رضی اللہ عنہ کے پاس حاضر ہونے کا شرف حاصل ہوا۔ حضرت ابو درداء رضی اللہ عنہ نے ان سے پوچھا: آپ کہاں سے آئے ہیں؟ فرماتے ہیں:

قلت: من أهل الكوفة، قال: أليسَ فيكم أو منكم صاحبُ السّر الذي لا يعلمه غيرُه يعني حذيفة؟ قال، قلتُ: بلى! قال: أليس

فیکم أو منکم الذی أجارہ اللہ علی لسان نبیہ یعنی من الشیطان
یعنی عمارا؟ قلت: بلی! قال: ألیس فیکم أو منکم صاحب
السواک أو السرار، قال: بلی! (۱)

”میں نے عرض کیا: کوفہ سے حاضر ہوا ہوں۔ حضرت ابو درداء رحمہ اللہ نے فرمایا:
کیا تم میں (حضور ﷺ کے) صاحب راز نہیں ہیں جس (راز) کو ان کے سوا
کوئی نہیں جانتا یعنی حذیفہ؟ میں نے کہا: کیوں نہیں! انہوں نے فرمایا: کیا تم
میں وہ نہیں ہیں جنہیں اللہ تعالیٰ نے اپنے نبی کی زبانی شیطان سے پناہ دے
دی تھی، ان کی مراد عمار تھی؟ میں نے کہا: کیوں نہیں! انہوں نے فرمایا: کیا تم
میں حضور ﷺ کی مسواک اور تکیہ اپنے ساتھ رکھنے والے نہیں ہیں (یعنی
عبداللہ بن مسعود)؟ میں نے کہا: کیوں نہیں!“

حضرت ابو درداء رحمہ اللہ کا کبیر تابعی حضرت علقمہ بن قیس سے ان صحابہ کرام کے
متعلق پوچھنے کا مقصد ہی یہی تھا کہ جب ان جیسے اکابر صحابہ وہاں موجود ہیں تو آپ کیوں
جگہ جگہ طلب علم الحدیث میں مارے مارے پھر رہے ہیں؟ اسی موقف کی تائید درج ذیل
روایات سے بھی ہوتی ہے۔

۲۔ حضرت خَیْثَمَةُ بْنُ ابِی سَبْرَةَ تابعی (متوفی ۸۵ھ) بیان کرتے ہیں کہ میں
ایک مرتبہ مدینہ منورہ حاضر ہوا تو میں نے اللہ تعالیٰ سے دعا کی کہ مجھے کسی صالح شخص کی

(۱) ۱۔ بخاری، الصحيح، کتاب المناقب، باب مناقب عمار و حذیفہ، ۳:

۱۳۶۸، رقم: ۳۵۳۳

۲۔ أيضاً، کتاب المناقب، باب مناقب عبد الله بن مسعود، ۳: ۱۳۷۲،

رقم: ۳۵۵۰

۳۔ احمد بن حنبل، المسند، ۶: ۴۵۰

۴۔ حاکم، المستدرک، ۳: ۳۵۷، رقم: ۵۳۸۳

ہم نشینی نصیب ہو پس اللہ تعالیٰ نے حضرت ابو ہریرہ رحمہ اللہ تک پہنچنے میں میری راہنمائی فرما دی۔ میں نے ان کے پاس حاضر ہو کر عرض کیا کہ میں نے اللہ تعالیٰ سے دعا کی تھی کہ مجھے کسی صالح شخص کی معیت نصیب ہو جائے تو آپ تک میری راہنمائی کر دی گئی ہے۔ اس پر آپ نے مجھ سے پوچھا: کہاں سے آئے ہیں؟ آپ کا وطن کونسا ہے؟ فرماتے ہیں:

قلت: من أهل الكوفة، جئت ألتمس الخیر وأطلبه، قال: أليس فيكم سعد بن مالک مجاب الدعوة؟ وابن مسعود صاحب طهور رسول الله ﷺ ونعليه؟ وحذيفة صاحب سر رسول الله ﷺ؟ وعمار الذي أجاز الله من الشيطان على لسان نبيه، وسلمان صاحب الكتابين؟

قال قتادة والكتبان: الإنجيل والفرقان. (۱)

”میں نے عرض کیا: میں کوفہ سے علم و خیر کی تلاش میں نکلا ہوں۔ حضرت ابو ہریرہ رحمہ اللہ نے جواب دیا: کیا وہاں سعد بن مالک (سعد بن ابی وقاص) نہیں ہیں جن کی دعا قبول ہوتی ہے؟ کیا وہاں حضور ﷺ کا سامان طہارت اور نعلین مبارک اٹھانے والے عبد اللہ بن مسعود نہیں ہیں؟ کیا وہاں حضور ﷺ کے راز دار حذیفہ نہیں ہیں؟ کیا وہاں اللہ تعالیٰ کی طرف سے اپنے نبی کی زبان پر شیطان سے محفوظ رہنے والے عمار بن یاسر نہیں ہیں؟ کیا وہاں دو کتابوں (کا علم رکھنے) والے سلمان فارسی نہیں ہیں؟

حضرت قتادہ کہتے ہیں کہ دو کتابوں سے مراد: انجیل اور قرآن ہیں۔“

(۱) ۱- ترمذی، الجامع الصحیح، کتاب المناقب، باب مناقب عبد اللہ بن

مسعود، ۵: ۶۷۴، رقم: ۳۸۱۱

۲- حاکم، المستدرک، ۳: ۴۴۳، رقم: ۵۶۷۹

۳- بیہقی، المدخل إلى السنن الكبرى، ۱: ۱۴۳

۳۔ سنن ترمذی کے علاوہ باقی تمام کتب حدیث میں تابعی مذکور کے الفاظ ہیں کہ ”جئت الشمس العلم والنخیر“ (میں کوفہ سے علم و خیر کی تلاش میں نکلا ہوں۔) امام ابو نعیم اصبہانی نے اپنی سند کے ساتھ حضرت ابو ہریرہ رحمہ اللہ کے درج ذیل الفاظ نقل کئے ہیں جو انہوں نے اُس تابعی کے جواب میں استعمال فرمائے:

تسألني وفيكم علماء أصحاب محمد ﷺ و ابن عمه علي بن أبي طالب و فيكم سعد بن مالك (۱)

”(پوچھنے والے!) تم مجھ سے سوال کر رہے ہو حالانکہ تم میں حضور نبی اکرم ﷺ کے علماء صحابہ موجود ہیں، ان کے پیچا کے بیٹے علی بن ابی طالب ہیں، اور تم میں سعد بن مالک (سعد بن ابی وقاص) ہیں (آگے الفاظ درج بالا رقم کردہ حدیث مبارکہ کی طرح ہی ہیں)۔“

اس روایت میں جمیع صحابہ میں سب سے زیادہ کثیر الروایت صحابی رسول ﷺ حضرت ابو ہریرہ رحمہ اللہ اُس سائل کو کسی حدیث سے فیضیاب کرنے کی بجائے اُس کی توجہ اس جانب مبذول کرا رہے ہیں کہ جلیل القدر صحابہ کرام رحمہم اللہ جن میں خلیفہ چہارم حضرت علی بن ابی طالب، حضرت سعد بن ابی وقاص، حضرت عبد اللہ بن مسعود، حضرت حذیفہ بن یمان اور حضرت عمار بن یاسر رحمہم اللہ جیسے صحابہ شامل ہیں، حرمین شریفین سے چل کر کوفہ آباد ہو گئے ہیں۔ لہذا ان ہستیوں کی شہر کوفہ میں موجودگی کے باعث آپ کو کسی بھی دوسری جگہ جانے کی ضرورت نہیں ہے کیونکہ یہی وہ شہر ہے جہاں علم الحدیث، فقہ الحدیث اور ہر طرح کی بھلائی میسر ہے۔ یہ واقعات ان تابعین کرام کے علم دوستی کے بھی عکاس ہیں جو طلب علم میں دنیا کا کوئی کونہ چھان مارتے اور اس معاملہ میں کسی بڑے سے بڑے دنیوی مفاد کو اپنے راستے میں حائل نہ ہونے دیتے۔

۴۔ حضرت محمد بن سیرین بصری تابعی (متوفی ۱۱۰ھ) کوفہ میں موجود طالبانِ

(۱) ابو نعیم، حلیۃ الأولیاء وطبقات الأصفیاء، ۴: ۱۲۰

حدیث اور وہاں کے فقہاء کا حال بیان کرتے ہیں:

أتیت الكوفة فرأيت فيها أربعة آلاف يطلبون الحديث و أربعمائة
قد فقهوا. (۱)

”میں نے کوفہ آ کر دیکھا کہ چار ہزار طلباء علم حدیث حاصل کر رہے ہیں اور چار
سو حضرات فقیہ ہو چکے ہیں۔“

مندرجہ بالا روایت میں جہاں شہر کوفہ میں ہزاروں محدثین عظام اور سینکڑوں فقہاء
کرام کی موجودگی کا علم حاصل ہوتا ہے وہیں صحابہ کرام کی طرف سے لوگوں کو تحصیل علم کے
لیے انتخاب کوفہ کی ترغیب دلانے کی وجوہات بھی کھل کر سامنے آ جاتی ہیں۔ ”چار ہزار
محدثین اور چار سو فقہاء“ کا تقابلی جائزہ لینے سے یہ حقیقت بھی آشکار ہوتی ہے کہ علم
الحدیث حاصل کرنے والے کثیر افراد ہوتے ہیں جبکہ فہم و بصیرت کی بناء پر احادیث سے
استنباط کرنے والے افراد ہر جگہ اور ہر زمانے میں قلیل ہوتے ہیں کیونکہ حدیث کے معانی کو
سمجھنا بہ نسبت روایت کرنے سے مشکل اور اذق کام ہے۔

۵۔ امام عفان بن مسلم بصری (متوفی ۲۲۰ھ) کوفہ میں علم الحدیث کا حال بیان
کرتے ہوئے فرماتے ہیں:

فقدمنا الكوفة فأقمنا أربعة أشهر، ولو أردنا أن نكتب مائة ألف
حديث لكتبنا بها، فما كتبنا إلا قدر خمسين ألف حديث. (۲)

(۱) ۱۔ رامہرمزی، المحدث الفاصل بین الراوی والواعی، ۱: ۵۶۰

۲۔ مزی، تہذیب الکمال، ۱۲: ۳۳۹

۳۔ سیوطی، طبقات الحفاظ، ۱: ۲۷

۴۔ أيضاً، تدریب الراوی، ۲: ۳۰۰

(۲) ۱۔ رامہرمزی، المحدث الفاصل، ۱: ۵۵۹

۲۔ خطیب بغدادی، الجامع لأخلاق الراوی وآداب السامع، ۲: ۲۴۴

۳۔ زبیلی، مقدمة نصب الراية، ۱: ۳۵

”ہم نے کوفہ پہنچ کر چار ماہ قیام کیا، (اس دوران) اگر ہم ایک لاکھ احادیث لکھنا چاہتے تو لکھ لیتے، لیکن ہم نے صرف پچاس ہزار احادیث لکھیں۔“

۶۔ صاحب السنن امام ابو داؤد سلیمان بن اشعث البستانیؒ کے صاحبزادے شیخ عبداللہ (متوفی ۳۱۶ھ) فرماتے ہیں:

دخلت الكوفة و أكتب عن أبي سعيد الأشج ألف حديث (فی كل يوم) فلما كان الشهر حصل معي ثلاثين ألف حديث. (۱)
 ”میں کوفہ داخل ہوا تو امام ابوسعید الاشج سے (روزانہ) ایک ہزار احادیث لکھتا تھا، اس طرح ایک ماہ تک میں نے تیس ہزار احادیث لکھ لیں۔“

یہ ہر محدث کی اپنی استطاعت پر منحصر تھا کہ وہ علم الحدیث کے اس بحر بے کنار سے کتنا فیضیاب ہوتا ہے؟ امام عفان نے اس عظیم مرکز علم میں چار مہینے گزار کر پچاس ہزار احادیث کا ذخیرہ سمیٹ لیا جبکہ امام ابو داؤد کے صاحبزادے امام عبداللہ کا حال دیکھیے کہ وہ یہاں صرف ایک ماہ ہی رہے اور انہوں نے تیس ہزار احادیث لکھ لیں۔ اس کو اگر چار مہینوں سے ضرب دیں تو ”ایک لاکھ تیس ہزار“ احادیث بنتی ہیں یعنی امام عبداللہ باسانی چار ماہ میں ایک لاکھ تیس ہزار احادیث لکھ سکتے تھے۔ اس سے شہر کوفہ میں علم الحدیث کے متموج سمندروں کی وسعت اور گہرائی کا خوب اندازہ ہو جاتا ہے۔

۷۔ فقہ حنبلی کے بانی اور صاحب مسند امام احمد بن حنبلؒ کے صاحبزادے امام عبداللہ (متوفی ۲۹۰ھ) بیان کرتے ہیں کہ میں نے اپنے والد گرامی سے عرض کیا کہ آپ کے خیال میں کس محدث کا طلب حدیث کے لیے دامن پکڑنا چاہئے کہ اس سے احادیث لکھی

(۱) ۱۔ خطیب بغدادی، وتاریخ بغداد، ۹: ۳۶۶-۳۶۷

۲۔ ابن قیسرانی، تذکرہ الحفاظ، ۲: ۷۸

۳۔ ذہبی، سیر أعلام النبلاء، ۱۳: ۲۲۳

۴۔ سیوطی، طبقات الحفاظ، ۱: ۳۲۵

جائیں یا آپ کے خیال میں کون سے دیگر مقامات میں جا کر علم الحدیث سماع کیا جائے؟
تو امام احمد نے فرمایا:

یرحل یکتب عن الکوفیین والبصریین و أهل المدینة ومكة. (۱)

”سفر اختیار کر کے کوفیوں، بصریوں، اہل مدینہ اور مکہ سے علم حدیث کو لکھنا
چاہیے۔“

امام احمد بن حنبلؒ کے اس قول سے علم الحدیث میں شہر کوفہ کی سیادت و اولیت
اجاگر ہو رہی ہے۔ آپ نے علم الحدیث کے عظیم مراکز حریم شریفین اور بصرہ سے بھی پہلے
اہل کوفہ کا نام لے کر اُس دور کے اور بعد میں آنے والے ہر محدث پر واضح کر دیا کہ
احادیث مبارکہ آپ کو کئی علاقوں سے مل جائیں گی مگر کوفہ ان سب میں سرفہرست اور درجہ
اول میں ہے۔ علم الحدیث میں جو شان کوفہ کو حاصل ہے وہ کسی اور شہر کو حاصل نہیں۔

۸۔ امیر المؤمنین فی الحدیث اور محدثین کے سرخیل صاحب الصحیح امام محمد بن اسماعیل
بخاریؒ (متوفی ۲۵۶ھ) کوفہ کے مقام علم الحدیث کو یوں اجاگر کرتے ہیں:

دخلت إلى الشام ومصر والجزيرة مرتين، وإلى البصرة أربع
مرات، وأقمْتُ بالحجاز ستة أعوام، ولا أخصيكم دخلتُ إلى
الكوفة و بغداد مع المحدثين. (۲)

”میں ملک شام، مصر اور جزیرہ میں حدیث لینے کیلئے دو مرتبہ گیا ہوں، بصرہ چار

(۱) ۱۔ خطیب بغدادی، الرحلة فی طلب الحدیث، ۱: ۸۸

۲۔ أيضاً، الجامع لأخلاق الراوی وآداب السامع، ۲: ۲۲۳

۳۔ سیوطی، تدریب الراوی فی شرح تقریب النووی، ۲: ۱۳۳

(۲) ۱۔ عسقلانی، ہدی الساری مقدمة فتح الباری، ۴۷۸

۲۔ هبة الله لالکائی، شرح أصول إعتقاد أهل السنة، ۱: ۱۷۳

مرتبہ گیا ہوں اور میں نے چھ سال تک حرمین شریفین (حجاز) میں قیام کیا لیکن میں محدثین کے ہمراہ کوفہ اور بغداد حدیث لینے کیلئے کتنی مرتبہ گیا ہوں اس کا شمار بھی نہیں کر سکتا۔“

یہ بات بڑی قابلِ غور ہے کہ امام بخاریؒ کوفہ جا کر جن ائمہ حدیث سے احادیث لیتے تھے وہ کون حضرات تھے؟ اُس وقت کوفہ میں محدثین کے دو ہی طبقے تھے یا تو ان میں امام اعظم کے شاگرد تھے یا ان کے پوتے شاگرد تھے۔ امام بخاری کی پیدائش امام اعظم کی وفات کے بعد ہوئی، امام اعظم کی وفات ۱۵۰ ہجری میں ہوئی اور امام بخاری کی ولادت ۱۹۲ ہجری میں ہوئی۔ امام بخاری کا کوفہ سے اخذ حدیث کرنے کا زمانہ یا تو امام اعظم کے عمر رسیدہ شاگردوں کا تھا یا ان کے پوتے شاگردوں کا تھا جو کوفہ میں موجود تھے۔ دوسرے الفاظ میں امام بخاری کوفہ میں امام اعظم کے شاگردوں سے حدیث لینے جاتے تھے۔

یہ محض نظر انداز کی جانے والی بات نہیں بلکہ یہ ایک ایسی حقیقت ہے جس سے انکار ممکن ہی نہیں۔ ہم نے کتاب ہذا کی جلد دوم کے متعلقہ باب میں مصدقہ اور محققہ روایات سے ثابت کیا ہے کہ امام بخاری نے اپنی کتاب ”اصح الکتاب بعد القرآن“ کی حامل صحیح البخاری میں امام اعظم کے مشہور و معروف اور معتبر تقریباً ستر تلامذہ سے سینکڑوں احادیث روایت کی ہیں جو اس بات کا منہ بولتا ثبوت ہے کہ امام بخاریؒ نے کوفہ جا کر براہِ راست امام اعظم کے شاگردوں یا بالواسطہ امام اعظم کے پوتے شاگردوں سے احادیث نقل کیں۔

یہی کوفہ امام اعظم کا مولد و مسکن اور علمی درس گاہ ہے

کوفہ کے حوالے سے یہ بات سوچنے والی ہے کہ ایسا مقام جہاں ہزار سے زائد صحابہ کرام رحمہم اللہ کے علم الحدیث کی نہریں پھوٹی ہوں، ہزار ہا اکابر تابعین اسی علم الحدیث کو

پھیلانے میں مصروف اور کوشاں ہوں اور ہزار ہا تشنگانِ علم، حدیث کے حصول کے لئے پوری دنیا سے کوفہ کا رخ کریں وہ شہرِ علم ابوحنیفہ جیسے گوہر کو ”امام اعظم“ بناتا ہے تو اس میں تعجب کیسا؟ ہاں تعجب اس میں ہے کہ اس تاریخی علمی و روحانی مرکز کا روحِ رواں امامِ وقت کو حدیث سے نابلد قرار دے دیا جائے۔ جس کوفہ شہر کی عظمتِ علم کا ڈنکا مدینہ منورہ میں مقیم حضرت ابوہریرہ ؓ بجائیں، جس کی شانِ علمی کا اقرار شام میں مقیم حضرت ابودرداء ؓ کریں اور اپنی طرف آنے والے تابعین کی توجہ اس بے مثل علمی مقام کی طرف دلائیں وہاں شب و روز گزارنے والے امام ابوحنیفہ نے یقیناً علم الحدیث کے دریا اپنے اندر اتارے ہوں گے۔ امام عفان کوفہ شہر میں چار ماہ رہ کر پچاس ہزار احادیث لکھ لیں، امام عبداللہ وہاں پہنچ کر ایک ماہ میں تیس ہزار احادیث نقل کر لیں اور امام بخاری احادیث حاصل کرنے کے لئے اسی شہر میں بار بار جائیں لازمی بات ہے کہ امام ابوحنیفہ جیسے قابل ترین شخص نے صرف کوفہ میں ہی ہزار ہا احادیث کا سماع کیا ہوگا کیونکہ آپ کوفہ میں روایت ہونے والی ہر حدیث سے واقف تھے۔

۱۔ حافظ حدیث امام حسن بن صالح ؒ (متوفی ۱۶۹ھ) بیان کرتے ہیں:

كان أبو حنيفة عارفاً بحديث أهل الكوفة وفقه أهل الكوفة، وكان حافظاً لفعل رسول الله ﷺ الأخير الذي قبض عليه مما وصل إلى أهل بلده. ^(۱)

”امام ابوحنیفہ تمام اہل کوفہ کے علم الحدیث اور فقہ الحدیث کے عالم تھے اور اپنے شہر کے رہنے والے محدثین تک حضور نبی اکرم ﷺ کے آخری افعال سے متعلق پہنچنے والی تمام احادیث کے حافظ تھے۔“

امام حسن بن صالح کے اس قول سے روزِ روشن کی طرح عیاں ہوا کہ کوفہ میں

(۱) ۱۔ صیمری، أخبار أبي حنيفة وأصحابه: ۱۱

۲۔ ابن حجر الهيتمي، الخيرات الحسان: ۳۲

موجود جمع محدثین اور فقہاء کے علم الحدیث اور فقہ الحدیث پر امام اعظم ابوحنیفہ کی گہری نگاہ تھی اور بالخصوص آپ حضور ﷺ کے آخری عمل مبارک کے حافظ تھے۔ اس قول سے آپ کی عظیم محدثانہ شان اور فقیہانہ بصیرت کا بخوبی اندازہ لگایا جاسکتا ہے۔

۲۔ امام اعظم رحمہ اللہ یہ بھی فرمایا کرتے تھے:

أنا عالم بعلم أهل الكوفة. (۱)

”میں اہل کوفہ کے علم کا عالم ہوں۔“

۳۔ امام مالک بن انس اسی (متوفی ۱۷۹ھ) نے کوفہ کی شان علمی پر کیا خوبصورت تبصرہ کیا ہے۔ امام عبداللہ بن وہب بیان کرتے ہیں:

سئل مالک عن مسئلة؟ فأجاب فيها. فقال له السائل: إن أهل الشام يخالفونك فيها فيقولون كذا و كذا. فقال: ومتى كان هذا الشأن بالشام، إنما هذا الشأن وقف على أهل المدينة والكوفة. (۲)

”امام مالک سے کسی مسئلہ کے بارے سوال کیا گیا تو آپ نے اس کا جواب دیا۔ سائل نے کہا: اہل شام کے علماء آپ سے اس میں اختلاف کرتے ہیں (اور وہ اس کی بجائے) یہ کہتے ہیں۔ آپ نے فرمایا: علم کا یہ مقام اہل شام کو کیسے حاصل ہو گیا؟ علم کا یہ مقام و مرتبہ تو صرف دو شہروں اہل مدینہ اور کوفہ کو حاصل ہے۔“

۴۔ پھر آگے اسی صفحہ پر امام ابن عبدالبر (متوفی ۴۶۳ھ) امام مالک کا قول کہ کوفہ کو یہ مقام اور شان کس وجہ سے حاصل ہے، بیان کرتے ہیں:

(۱) ابن حجر الہیتمی، الخیرات الحسان: ۹۱

(۲) ابن عبد البر، جامع بیان العلم وفضله، ۲: ۳۰۵

لأن شأن المسائل بالكوفة مداره على أبي حنيفة وأصحابه
والثوري. (۱)

”کوفہ کے علم کی اس شان کا تاج امام ابوحنیفہ، ان کے شاگردوں اور سفیان
ثوری کے سر پر ہے۔“

امام مالک، امام اعظم کے شاگرد نہیں ہیں بلکہ فقہ مالکیہ کے بانی اور جلیل القدر
فقیہ مدینہ ہیں۔ آپ کا مندرجہ بالا فرمان ہر طرح کے تعصب سے بالاتر اور حقیقتِ اصلہ
کا برملا اظہار ہے مندرجہ بالا تمام حقائق نہ صرف کوفہ کے تناظر میں امام اعظم کی علمی شان
کا مدلل و مستند اظہار ہیں بلکہ معترضین امام اعظم کے لیے لمحہ فکریہ ہیں۔ تعجب کی بات ہے
کہ باہر سے سفر کر کے آنے والے ائمہ حدیث ہزارہا احادیث کوفہ سے لے جائیں اور
وہاں ساری زندگی بسر کرنے والے امام اعظم ابوحنیفہ جو کوفہ میں بسنے والے ہزارہا محدثین
وفقیہاء کے لئے مرکز و محور کی حیثیت رکھتے تھے ان کو یہاں سے صرف ۱۷ حدیثیں ملیں
ہوں۔ ہم ایسی سوچ رکھنے والے پر اِنَّا لِلّٰہ وَاِنَّا اِلَیْہِ رَاجِعُوْنَ ہی پڑھ سکتے ہیں۔

مکہ مکرمہ اور مدینہ منورہ

یہ امر بحث طلب نہیں کہ حرمین شریفین مکہ مکرمہ اور مدینہ منورہ میں اکابر صحابہ کی
مستقل موجودگی یہاں کے علمی وقار کا اہم ترین حوالہ رہا ہے۔ بالخصوص مدینۃ الرسول صلی اللہ علیہ وسلم
تو ہر دور میں پوری دنیائے اسلام کا روحانی اور علمی مرکز رہا ہے۔ چنانچہ اس دور میں بھی
کوفہ کی مرکزیت علمی کے ساتھ ساتھ مدینہ طیبہ بھی مرجع علماء تھا۔ لہذا کوفہ کے بعد دوسرا بڑا
مرکز جہاں سے امام اعظم نے علم الحدیث حاصل کیا وہ سرزمینِ حجاز کے یہی دو مقدس شہر
تھے۔ اہل علم کے سوا عامۃ الناس کو بالعموم یہ خبر نہیں کہ حجاز میں امام اعظم کا کتنا عرصہ قیام
رہا۔ امام اعظم ابوحنیفہ رحمۃ اللہ علیہ نے حجاز میں دو طرح قیام کیا جس کی تفصیل حسب ذیل ہے۔

(۱) ابن عبد البر، جامع بیان العلم وفضله، ۲: ۳۰۵

۱۔ امام اعظم رحمہ اللہ نے پچپن (۵۵) حج کیے

امام اعظم ابو حنیفہ رحمہ اللہ نے سب سے پہلا حج ۹۶ھ میں اپنے والد محترم حضرت ثابت کے ساتھ کیا۔ اس بارے میں ان سے بذات خود درج ذیل روایت مروی ہے:

رَوَى أَبُو حَنِيفَةَ قَالَ: وَلِدْتُ سَنَةَ ثَمَانِينَ وَحَجَجْتُ مَعَ أَبِي سَنَةَ سِتٍّ وَتِسْعِينَ وَ أَنَا ابْنُ سِتِّ عَشْرَةَ سَنَةً فَلَمَّا دَخَلْتُ الْمَسْجِدَ الْحَرَامَ رَأَيْتُ حَلَقَةً عَظِيمَةً فَقُلْتُ لِأَبِي: حَلَقَةٌ مِنْ هَذِهِ؟ قَالَ: حَلَقَةُ عَبْدِ اللَّهِ بْنِ جَزْءِ الزُّبَيْدِيِّ صَاحِبِ رَسُولِ اللَّهِ ﷺ فَتَقَدَّمْتُ فَسَمِعْتُهُ يَقُولُ: سَمِعْتُ رَسُولَ اللَّهِ ﷺ يَقُولُ: مَنْ تَفَقَّهَ فِي دِينِ اللَّهِ كَفَاهُ اللَّهُ هِمَّهُ وَ رَزَقَهُ مِنْ حَيْثُ لَا يَحْتَسِبُ. (۱)

”امام ابو حنیفہ فرماتے ہیں کہ میں ۸۰ ہجری میں پیدا ہوا اور میں نے اپنے والد کے ساتھ ۹۶ ہجری میں ۱۶ سال کی عمر میں حج کیا پس جب میں مسجد حرام میں داخل ہوا تو میں نے ایک بہت بڑا حلقہ دیکھا سو میں نے اپنے والد سے پوچھا یہ کس کا حلقہ ہے؟ انہوں نے فرمایا: یہ حضرت عبد اللہ بن جزء الزبیدی رحمہ اللہ کا حلقہ درس ہے پس میں آگے بڑھا اور ان کو کہتے ہوئے سنا کہ میں نے حضور نبی اکرم ﷺ کو فرماتے ہوئے سنا: جو اللہ تعالیٰ کے دین کی سمجھ بوجھ حاصل کرتا ہے اللہ تعالیٰ اس کے غموں کو کافی ہو جاتا ہے اور اسے ایسی جگہ سے رزق عطا کرتا ہے جس کا وہ گمان بھی نہیں کر سکتا۔“

www.MinhajBooks.com

(۱) ۱۔ خوارزمی، جامع المسانید للإمام أبي حنيفة، ۸۰: ۱

۲۔ ابن عبد البر، جامع بيان العلم وفضله، ۱۰۱: ۱

۳ خطیب بغدادی، تاریخ بغداد، ۳: ۳۲، رقم: ۹۵۶

۴ سبط ابن جوزی، الإلتصار والترجيح للمذهب الصحيح: ۱۲

یہ امام اعظم کا حرمین شریفین کی طرف پہلا سفر تھا جو آپ نے ۹۶ھ میں سولہ سال کی عمر میں کیا۔ ایک روایت کے مطابق آپ نے بچپن (۵۵) حج کیے یوں آپ نے ۹۶ھ سے لے کر ۱۵۰ھ تک ہر سال حج کے لئے سفر حجاز کیا۔ اس روایت کو امام یحییٰ بن آدم نے درج ذیل الفاظ سے بیان کیا ہے، فرماتے ہیں:

حجّ أبو حنیفة رحمہ اللہ تعالیٰ خمساً و خمسين حجة. (۱)

”امام ابوحنیفہ رحمہ اللہ تعالیٰ نے بچپن (۵۵) حج کیے۔“

آپ ہر سال سفر حج پر جاتے صرف اپنے بچپن اور لڑکپن کے پندرہ سال چھوڑے جن میں آپ نے حج نہ کیا۔

۲۔ بسلسلہ حج حرمین شریفین میں ساڑھے چار سال قیام

آج جدید دور میں ہمیں سفر کرنے کے جدید سے جدید ترین ذرائع اور سہولتیں مثلاً ہوائی جہاز، ریلوے اور بسیں میسر ہیں جن کے باعث ہمارا سفر انتہائی آرام دہ اور آسان ہو گیا ہے جبکہ کم و بیش تیرہ سو سال پہلے تک ان جدید ذرائع آمد و رفت کا نام و نشان تک نہ تھا، سفر کرنا انتہائی تکالیف اور مشکلات سے پُر تھا۔ یہی حال سفر حج کا بھی ہے، آج اگر ایک شخص لاہور سے جدہ تک کا طویل سفر فلائٹ کے ذریعے تقریباً چار گھنٹے میں طے کرتا ہے تو یہی سفر اُس دور میں مہینوں میں طے کرتا ہو گا۔ چنانچہ آج سے تیرہ سو برس پہلے کوفہ سے مکہ المکرمہ تک کے سفر کے دوران سفر کی صعوبتوں اور مشکلات کی وجہ سے وہاں کے لوگوں کو اسی صورتحال کا سامنا کرنا پڑتا تھا۔

مصائب سفر کی زیادتی کے باعث اگر ایک سفر حج کی مدت بمعہ قیام حرمین ۲ ماہ

(۱) ۱۔ موفق، مناقب الإمام الأعظم أبي حنيفة، ۱: ۲۵۳

۲۔ قرشی، الجواهر المضیئة فی طبقات الحنفیة، ۱: ۴۹۵

۳۔ زبیلی، مقدمة نصب الراية لأحاديث الهداية، ۱: ۳۶

بھی فرض کر لی جائے تو سفر حج اور قیامِ حرین کا یہ عرصہ ایک سو دس ماہ یعنی تقریباً ۹ سال بنتا ہے۔ کوئی شخص اس عرصہ قیام کو کم کرنا چاہے تو اگر اس عرصہ قیام کو ایک مہینہ بھی کر لیں تو اس کا نصف ساڑھے چار سال بنتا ہے۔ امام اعظم کے حرین شریفین میں قیام کی کم از کم مدت اس سے ہرگز کم نہیں ہو سکتی کیونکہ یہ ناممکن ہے کہ امام صاحبِ حرین شریفین میں جائیں اور وہاں محدثین کی صحبتوں سے فیضیاب نہ ہوتے ہوں جبکہ وہاں حج بھی کرنا ہو تو امام صاحب کی وہاں مدت قیام کم از کم ساڑھے چار سال بن جاتی ہے۔ واضح رہے کہ یہ قیامِ حرین اُس قیام کے علاوہ ہے جس کا ذکر سطور ذیل میں علیحدہ سے آ رہا ہے اور جو حرین شریفین کے مستقل قیام پر مبنی ہے۔

۳۔ حرین شریفین میں امام اعظم رحمہ اللہ کا مزید چھ سالہ مستقل قیام

یہ بات خاص طور پر قابلِ توجہ ہے کہ امام اعظم حج کے ان سفروں کے علاوہ بھی مزید چھ (۶) سال مستقل طور پر حرین شریفین میں قیام پذیر رہے۔ ایک سو تیس (۱۳۰) ہجری میں بنو امیہ کے حکمران مروان ثانی نے کوفہ کا گورنر یزید بن عمر ابنِ ہبیرہ کو مقرر کیا اور اس کو لکھا کہ ابوحنیفہ کو مجبور کرو کہ وہ ہماری حکومت میں قاضی القضاۃ (چیف جسٹس) بنیں یا وزیر خزانہ بن جائیں۔ ابنِ ہبیرہ نے امام صاحب کو حاکمِ وقت کا پیغام سنایا اور منصب سنبھالنے پر مجبور کیا لیکن آپ نے انکار کر دیا۔ اس پاداش میں اُس نے آپ کو قید اور کوڑوں کی سزا سنائی۔ ہر روز قید خانے سے نکال کر آپ کو کوڑے لگائے جاتے۔ پھر جب ابنِ ہبیرہ کو خواب میں آقا علیہ الصلوٰۃ والسلام کی زیارت کے دوران سرزنش ہوئی کہ تمہیں شرم نہیں آتی میری امت کے ایک شخص پر اتنا ظلم کر رہے ہو؟ چنانچہ اس نے تائب ہو کر آپ کو رہا کر دیا۔

امام اعظم ۱۳۰ ہجری میں بنو امیہ کی ظالمانہ روش سے پریشان ہو کر نقل مکانی کر کے حرین شریفین چلے گئے تھے۔ اس عرصہ کے دوران آپ نے مکہ مکرمہ اور مدینہ منورہ قیام کیا۔ آپ ایک سو تیس (۱۳۰) ہجری سے لے کر ۱۳۶ھ تک چھ سال حرین شریفین میں

مقیم رہے۔ ان چھ سالوں کے دوران بنو امیہ کی حکومت ختم ہونے کے بعد آپ خلافت عباسیہ کے دوسرے خلیفہ ابو جعفر عبد اللہ بن محمد منصور عباسی کے دور میں واپس تشریف لائے۔^(۱)

ان تاریخی حوالوں سے بخوبی واضح ہو گیا کہ امام صاحب نے ناسازگار حالات کے پیش نظر کوفہ سے ہجرت فرمائی اور حرین شریفین میں چھ سال قیام فرمایا۔

۴۔ امام اعظم رحمۃ اللہ علیہ کا حرین میں مجموعی طور پر دس (۱۰) سالہ قیام

درج بالا تحقیق سے ثابت ہوا کہ امام اعظم کا کم از کم ساڑھے چار سال حج کے سفروں کا قیام اور ایک سوتیس سے ایک سو پچھتیس ہجری تک چھ سال مستقل قیام حرین شریفین میں رہا۔ چھ سال اور ساڑھے چار سال کا عرصہ ملانے سے مجموعی طور پر امام اعظم کا مکہ اور مدینہ میں قیام کا کل عرصہ ساڑھے دس سال تک بنتا ہے۔ تقریباً گیارہ برس کے اس طویل قیام سے حرین شریفین میں علم الحدیث کا کون سا ذخیرہ باقی بچ گیا ہوگا جو امام اعظم نے اپنی جھولی میں جمع نہیں کیا ہوگا۔

بصرہ

کوفہ اور حرین شریفین کے بعد اس دور میں علم الحدیث کا تیسرا بڑا مرکز بصرہ تھا جہاں حضرت عتبہ بن غزوہ، حضرت عمران بن حصین، حضرت ابو بکرہ اسلمی، حضرت عبد اللہ بن مغللہ المزنئی، حضرت معقل بن یسار، حضرت عبد الرحمن بن سرہ، حضرت ابو بکرہ، حضرت انس بن مالک، حضرت ابو زید انصاری، حضرت عمرو بن اخطب، حضرت ثابت بن زید، حضرت عبد اللہ بن الشَّخِیر، حضرت اقرع بن حابس، حضرت قیس بن

(۱) امام موفق بن احمد المکی (۵۶۸ھ) نے (مناقب الإمام الأعظم، ۲: ۲۳۔

۲۴) اور ابن بزاز الکردی (۸۲۷ھ) (مناقب الإمام الأعظم، ۲: ۲۷) نے اس

واقعہ کو تفصلاً اپنی کتب میں درج کیا ہے۔

عاصم، حضرت عبداللہ بن سدر جیس، حضرت مَیْسَرَةُ الْفَجْرِ، حضرت سلمان بن عامر الضبی اور دیگر صحابہ کرام رضوان اللہ تعالیٰ علیہم اجمعین نے اقامت اختیار کی۔^(۱)

امام صاحب نے درج بالا تمام صحابہ کرام رحمہم اللہ کا علمی فیض اپنے بصرہ کے اکابر شیوخ امام حسن بن یسار بصری، عاصم بن سلیمان اَحول، بکر بن عبداللہ مزنی، ثابت بن اسلم بُنّانی، قَتَادَہ بن دِعامہ، میمون بن سیّاہ، شعبہ بن حجاج رحمہم اللہ سمیت دیگر اکابرین کے ذریعے حاصل کیا۔

صحابہ کرام اور تابعین عظام کا علمی فیض سمیٹنے کے لئے امام اعظم ابوحنیفہ رحمہم اللہ نے ۲۰ مرتبہ بصرہ کا سفر کیا۔ کوفہ کی طرح جو علم الحدیث بصرہ میں تھا آپ نے اسے بیس مرتبہ سے زائد سفر کر کے حاصل کیا۔

امام یحییٰ بن شیبان، امام ابوحنیفہ رحمہم اللہ سے روایت کرتے ہیں کہ آپ نے فرمایا:

دخلت البصرة نیفا وعشرين مرة، منها ما أقيم سنة و أقل وأكثر.^(۲)

”میں بصرہ میں بیس سے زائد مرتبہ گیا، ان سفروں کے دوران میں وہاں سال یا سال سے کم یا سال سے زیادہ عرصہ قیام کرتا۔“

خلاصہ بحث یہی ہے کہ اپنا مولد و مسکن ہونے کی وجہ سے سب سے پہلے امام اعظم کوفہ میں موجود علم الحدیث کے تمام چشموں سے سیراب ہوئے۔ اس کے بعد جو علم الحدیث سرزمین حجاز یعنی مکہ و مدینہ میں تھا اس کو اپنے ذخیرہ علم کا حصہ بنایا اس کے ساتھ ساتھ آپ نے خصوصاً بصرہ میں موجود علم الحدیث کو بھی اپنے دامنِ صدرنگ میں سمیٹا۔

(۱) حاکم، معرفة علوم الحديث، ۱: ۱۹۲-۱۹۳

(۲) ۱- موفق، مناقب الإمام الأعظم أبي حنيفة، ۱: ۵۹

۲- قرشي، الجواهر المضیئة فی طبقات الحنفیة، ۱: ۳۶۸

۳- کردری، مناقب الإمام الأعظم أبي حنيفة، ۱: ۱۲۱

الغرض امام صاحب نے ان چاروں مراکز علم الحدیث کے علاوہ پوری اسلامی دنیا کے ائمہ حدیث سے علم الحدیث کی تحصیل کی۔ نتیجتاً اللہ تعالیٰ کے فضل سے اپنی جہد مسلسل اور محنت شاقہ کی بدولت امام اعظم کے نام سے ملقب ہو کر علمی افق پر مثل ماہتاب چمکے اور صرف فقہ الحدیث میں ہی نہیں بلکہ علم الحدیث میں بھی امام الائمہ فی الحدیث کے اعلیٰ رتبہ پر متمکن ہوئے۔



www.MinhajBooks.com

باب ہفتم



www.MinhajBooks.com

امام اعظم ابو حنیفہؒ نے جن طرق کے ذریعے صحابہ کرامؓ سے علم حدیث حاصل کیا اسے خطیب بغدادی اور دیگر ائمہ نے آپؐ کی زبانی روایت کیا ہے۔ خطیب بغدادی روایت کرتے ہیں کہ امام اعظمؒ نے فرمایا:

دخلت على أبي جعفر أمير المؤمنين، فقال لي: يا أبا حنيفة! عمّن أخذت العلم؟ قال: قلت: عن حمّاد عن إبراهيم عن عمر بن الخطاب، و علي بن أبي طالب، وعبد الله بن مسعود، و عبد الله بن عباس. قال: فقال أبو جعفر: بخ بخ استوثقت ما شئت يا أبا حنيفة! الطيّبين الطاهرين المباركين صلوات الله عليهم. (۱)

”میں امیر المؤمنین ابو جعفر منصور کے پاس گیا تو انہوں نے مجھ سے کہا: ابو حنیفہ! آپ نے علم الحدیث کہاں سے حاصل کیا ہے؟ میں نے کہا کہ میں نے بواسطہ حماد (بن سلیمان)، ابراہیم (بن یزید نخعی) کے طریق سے حضرت عمر بن الخطاب، حضرت علی بن ابی طالب، حضرت عبد اللہ بن مسعود اور حضرت عبد اللہ بن عباسؓ سے علم الحدیث حاصل کیا ہے۔ یہ سن کر خلیفہ ابو جعفر منصور نے کہا: بہت خوب! بہت خوب! ابو حنیفہ! آپ نے ان طیب، پاکیزہ اور مبارک ہستیوں صلوات اللہ علیہم سے حسب خواہش علمی ثقافت اور پختگی و مضبوطی

(۱) ۱۔ خطیب بغدادی، تاریخ بغداد، ۱۳: ۳۳۴

۲۔ صیمری، أخبار أبي حنيفة وأصحابه: ۵۷

۳۔ نووی، تهذيب الأسماء واللغات، ۲: ۲۱۸

حاصل کر لی ہے۔“

اس روایت میں امام اعظم نے اکابر تابعین اور جلیل القدر صحابہ کرام رحمہم اللہ تک علم الحدیث میں اپنی متصل سند بیان فرمائی ہے۔ زیرِ نظر باب میں ہم اسی اسلوب پر عمل پیرا ہوتے ہوئے امام اعظم کا اپنے شیوخ سے نسبتِ تلمذ معتبر ائمہ حدیث کی کتب کے حوالوں سے بیان کریں گے۔ آپ کا علمی تعلق خلفائے راشدین حضرت ابوبکر صدیق، حضرت عمر فاروق، حضرت عثمان غنی اور مولا علی المرتضیٰ رحمہم اللہ سمیت دیگر اکابر صحابہ کرام سے کیا ہے؟ اس کی بھی وضاحت کریں گے۔

۱۔ امام اعظم کی خلفائے راشدین رحمہم اللہ تک اسانید حدیث

امام اعظم ابوحنیفہ رحمہ اللہ کو براہِ راست بعض صحابہ کرام رحمہم اللہ کی زیارت سے مستفید ہونے اور ان سے روایتِ حدیث کرنے کی بناء پر تابعیت کا شرف حاصل ہے جس کو ہم پہلے ہی ایک مستقل باب میں مبسوط دلائل کے ساتھ بیان کر چکے ہیں۔ علاوہ ازیں آپ نے اپنے اکابر شیوخ تابعین کے توسط سے بھی خلفائے راشدین اور دیگر صحابہ کرام رحمہم اللہ سے اخذِ حدیث اور اکتسابِ علم کیا ہے۔ سطورِ ذیل میں سب سے پہلے آپ کے خلفائے راشدین سے ترتیب وار اخذِ حدیث کے طرق کو بیان کیا جائے گا۔


(۱) امام اعظم کی سیدنا ابوبکر صدیقؓ تک علم الحدیث کی دو مختلف اسناد

امام اعظم ابوحنیفہ علم الحدیث میں سیدنا ابوبکر صدیقؓ کے وارث ہیں۔ وہ یوں کہ امام صاحب علم الحدیث میں سیدنا حضرت ابوبکر صدیقؓ کے پوتے حضرت قاسم بن محمد بن ابی بکر اور امام میمون بن مہران کے شاگرد ہیں، انہی کے طرق سے آپ علم الحدیث میں حضرت ابوبکر صدیقؓ کے وارث بنتے ہیں۔ دونوں حضرات کے ذریعے خلیفہ اول تک سندِ حدیث ذیل کے نقشے میں ملاحظہ کی جاسکتی ہے:

خلیفہ اول تک امام اعظم کے طرق حدیث کا نقشہ

۱۔ الإمام أبو حنيفة عن قاسم بن محمد بن أبي بكر عن أم المؤمنين عائشة الصديقة عن أبي بكر الصديق ؑ

۲۔ الإمام أبو حنيفة عن ميمون بن مهران عن عبد الرحمن بن أبي بكر عن أبي بكر الصديق ؑ



۱۔ پہلے طریق کی تحقیق

حضرت قاسم بن محمد (متوفی ۱۰۸ھ) نے براہِ راست اپنی پھوپھی ام المؤمنین حضرت عائشہ صدیقہ رضی اللہ عنہا سے روایت کیا اور امام اعظم نے اُن سے روایت کیا اس طرح امام اعظم بیک وقت بیتِ رسول ﷺ اور بیتِ صدیق اکبر ﷺ کے علمی وارث ٹھہرے۔^(۱) امام عبداللہ بن داؤد کہتے ہیں کہ میں نے امام ابو حنیفہ سے دریافت کیا:

من أدرکت من الکبراء؟

”آپ کو کن اکابر ائمہ سے شرف تلمذ حاصل ہے؟“

انہوں نے فرمایا:

القاسم وسالم وطاؤس وغیرہ۔^(۲)

”قاسم، سالم، طاؤس اور دیگر ائمہ سے۔“

۲۔ دوسرے طریق کی تحقیق

امام ابویوب میمون بن مہران (۱۱۷ھ) کا شمار جزیرہ کے معتبر ترین حفاظِ حدیث میں ہوتا ہے۔ انہوں نے براہِ راست حضرت ابوبکر صدیق رضی اللہ عنہ کے بیٹے حضرت عبدالرحمن رضی اللہ عنہ سے روایت کیا اور امام اعظم نے ان سے اخذِ حدیث کیا لہذا اس طریق سے بھی امام اعظم، حضرت ابوبکر صدیق رضی اللہ عنہ کے علمِ الحدیث کے وارث قرار پائے۔

۱۔ امام ابنِ نجویہ اور مزنی نے اپنی کتابوں میں بیان کیا ہے کہ حضرت عبدالرحمن بن

(۱) ۱۔ بخاری، التاریخ الکبیر، ۷: ۱۵۷

۲۔ ذہبی، تذکرۃ الحفاظ، ۱: ۹۶

(۲) حصکفی، مسند الإمام الأعظم، ۱۸۹، رقم: ۳۸۷

- ابی بکر نے اپنے والد حضرت ابوبکر صدیق ؑ سے روایت حدیث کی ہے۔^(۱)
- ۲۔ امام میمون بن مہران نے حضرت عبدالرحمن بن ابی بکر ؑ کے علاوہ درج ذیل صحابہ کرام سے بھی حدیث روایت کی ہے:

- ۱۔ حضرت عبداللہ بن عباس ؑ ۲۔ حضرت عبداللہ بن عمر ؑ
- ۳۔ حضرت ابو ہریرہ ؑ ۴۔ ام المؤمنین عائشہ صدیقہ رضی اللہ عنہا^(۲)
- ۳۔ امام موفق بن احمد المکی اور ابن بزاز الکردری نے حدیث میں امام اعظم کے شیوخ کی فہرست میں امام میمون بن مہران کا نام بطور خاص درج کیا ہے۔^(۳)



- (۱) ۱۔ ابن منجویہ، رجال مسلم، ۱: ۴۰۱
- ۲۔ مزی، تہذیب الکمال، ۱۶: ۵۵۶
- (۲) ۱۔ ابن ابی حاتم، الجرح والتعديل، ۸: ۲۳۳
- ۲۔ مزی، تہذیب الکمال، ۱۶: ۵۵۷
- ۳۔ ذہبی، سیر أعلام النبلاء، ۵: ۷۱
- (۳) ۱۔ موفق، مناقب الإمام الأعظم أبي حنيفة، ۱: ۵۰
- ۲۔ کردری، مناقب الإمام الأعظم أبي حنيفة، ۱: ۸۶

(۲) امام اعظم کی سیدنا عمر فاروق رحمہ اللہ تک علم الحدیث کی دو مختلف اسناد

امام اعظم ابوحنیفہ علم الحدیث میں سیدنا عمر فاروق رحمہ اللہ کے بھی وارث ہیں۔ امام صاحب علم الحدیث میں حضرت سالم بن عبداللہ اور حضرت زید بن اسلم کے شاگرد ہیں، انہی کے طرق سے آپ علم الحدیث میں حضرت عمر فاروق رحمہ اللہ کے وارث قرار پاتے ہیں۔

خليفة دوم تک امام اعظم کے طرق حدیث کا نقشہ

۱۔ الإمام أبوحنيفة عن سالم بن عبد الله عن عبد الله بن عمر عن

عمر بن الخطاب رحمہ اللہ

۲۔ الإمام أبوحنيفة عن زيد بن أسلم عن أسلم مولی عمر عن

عمر بن الخطاب رحمہ اللہ

خليفة ثانی حضرت عمر فاروق رحمہ اللہ

دوسرا طریق

پہلا طریق

حضرت اسلم مولی عمر بن الخطاب رحمہ اللہ

حضرت عبداللہ بن عمر رحمہ اللہ

زید بن اسلم رحمہ اللہ

سالم بن عبداللہ بن عمر رحمہ اللہ

امام اعظم ابوحنیفہ رحمہ اللہ

امام اعظم ابوحنیفہ رحمہ اللہ

۱۔ پہلے طریق کی تحقیق

امام ابوحنیفہ، حضرت فاروق اعظم کے پوتے حضرت سالم بن عبداللہ ؑ (۱۰۶ھ) کے براہ راست شاگرد ہیں انہی کے ذریعے سے آپ نے حضرت عمر ؓ کا علم الحدیث حاصل کیا۔ حضرت سالم نے اپنے والد حضرت عبداللہ بن عمر ؓ کے علاوہ درج ذیل اکابر صحابہ کرام ؑ سے بھی علم الحدیث حاصل کیا ہے:

۱۔ حضرت ابو ہریرہ ؓ ۲۔ حضرت ابوالیوب انصاری ؓ

۳۔ حضرت ابولبابہ بن عبدالمذر ؓ ۴۔ حضرت رافع بن خدیج ؓ

۵۔ ام المؤمنین حضرت عائشہ صدیقہ رضی اللہ عنہا^(۱)

لہذا امام اعظم، حضرت سالم کے ذریعے درج بالا ان صحابہ کرام کے علم الحدیث سے بھی مستفید ہوئے۔

۱۔ امام اعظم نے اپنے اکابر اساتذہ میں حضرت سالم بن عبداللہ کا نام بھی لیا ہے۔^(۲)

۲۔ امام صالحی شامی نے امام اعظم کے اساتذہ کی فہرست میں حضرت سالم کا نام بھی درج کیا ہے۔^(۳)

۲۔ دوسرے طریق کی تحقیق

حضرت زید (متوفی ۱۳۶ھ) کے والد اسلم، سیدنا عمر فاروق ؓ کے آزاد کردہ غلام ہیں اور وہ حضرت عمر ؓ سے روایت حدیث کرتے ہیں۔ اس بات کو امام مسلم اور

(۱) مزی، تہذیب الکمال، ۱۰: ۱۴۶

(۲) حصکفی، مسند الإمام الأعظم: ۱۸۹، رقم: ۳۸۷

(۳) صالحی، عقود الجمان فی مناقب الإمام الأعظم أبی حنیفہ: ۷۲

ابنِ حبان جیسے اکابر محدثین نے بیان کیا ہے۔^(۱)

معروف ائمہ حدیث امام ابنِ ابی حاتم، امام ابنِ حبان، امام ذہبی اور امام سیوطی نے حضرت زید کے تذکرہ میں لکھا ہے کہ آپ نے درج ذیل صحابہ کرام رحمہ اللہ سے روایت کیا ہے:

۱۔ اپنے والد حضرت اسلم رحمہ اللہ ۲۔ حضرت عبداللہ بن عمر رحمہ اللہ

۳۔ حضرت انس بن مالک رحمہ اللہ ۴۔ حضرت جابر بن عبداللہ رحمہ اللہ

۵۔ ام المؤمنین حضرت عائشہ صدیقہ رضی اللہ عنہا^(۲)

امام ابنِ بزاز الکردوری اور امام صالحی شامی شافعی نے امام اعظم کے اساتذہ اور شیوخ میں حضرت زید کا ذکر کیا ہے۔^(۳)

درج بالا علمی تحقیق سے ثابت ہوا کہ امام اعظم، حضرت سالم اور حضرت زید کے طرق سے سیدنا عمر فاروق رحمہ اللہ کے علم الحدیث کے بھی وارث ٹھہرے۔

(۱) ۱۔ مسلم، الکنی والأسماء، ۱: ۲۷۷، رقم: ۹۶۵

۲۔ ابنِ حبان، الثقات، ۴: ۴۵

(۲) ۱۔ ابنِ ابی حاتم، الجرح والتعديل، ۳: ۵۵۵

۲۔ ابنِ حبان، الثقات، ۴: ۲۴۶

۳۔ ذہبی، تذکرۃ الحفاظ، ۱: ۱۳۲

۴۔ سیوطی، طبقات الحفاظ، ۱: ۶۰

(۳) ۱۔ کردری، مناقب الإمام الأعظم أبي حنيفة، ۱: ۷۶

۲۔ صالحی، عقود الجمان فی مناقب الإمام الأعظم أبي حنيفة، ۷۲

(۳) امام اعظم کی سیدنا عثمان غنی ؓ تک علم الحدیث کی سند

امام اعظم ابوحنیفہ علم الحدیث میں سیدنا عثمان غنی ؓ کے بھی وارث ہیں۔ امام صاحب، حضرت موسیٰ بن طلحہ کے شاگرد ہیں جن کے ذریعے سے آپ علم الحدیث میں حضرت عثمان غنی ؓ کے وارث قرار پاتے ہیں۔

خلیفہ سوم تک امام اعظم کے طریق حدیث کا نقشہ

الإمام أبوحنيفة عن موسى بن طلحة بن عبد الله التميمي المدني الكوفي عن عثمان بن عفان ؓ

خلیفہ ثالث حضرت عثمان غنی ؓ



حضرت موسیٰ بن طلحہ تمیمی مدنی ؓ



امام اعظم ابوحنیفہ ؓ

www.MinhajBooks.com

علمی تحقیق

حضرت موسیٰ بن طلحہ بن عبید اللہ تیمی مدنی کو فی (۱۰۳ھ) کی ولادت حضور نبی اکرم ﷺ کے زمانہ اقدس میں ہوئی لیکن ایمان بعد میں لائے، اس لئے تابعیت کے منصب پر فائز ہوئے انہوں نے بارہ سال تک سیدنا عثمان غنی رحمہ اللہ کی صحبت میں گزارے۔

حضرت موسیٰ نے حضرت عثمان رحمہ اللہ سے حدیث روایت کرنے کے علاوہ درج ذیل صحابہ کرام سے بھی علم الحدیث حاصل کیا:

۱۔ سیدنا علی بن ابی طالب رحمہ اللہ ۲۔ حضرت ابویوب انصاری رحمہ اللہ

۳۔ حضرت عثمان بن ابی العاص رحمہ اللہ ۴۔ حضرت ابو بربیدہ رحمہ اللہ

۵۔ حضرت عبداللہ بن عمر رحمہ اللہ ۶۔ حضرت ابوذر غفاری رحمہ اللہ

۷۔ ام المؤمنین حضرت عائشہ صدیقہ رضی اللہ عنہا^(۱)

امام موفق، کردری اور صالحی نے امام اعظم ابوحنیفہ رحمہ اللہ کے حدیث میں شیوخ اور اساتذہ کی فہرست میں حضرت موسیٰ کا نام بھی لکھا ہے۔^(۲)

(۱) ۱۔ بخاری، التاريخ الكبير، ۷: ۲۸۶

۲۔ ابن ابی حاتم، الجرح والتعديل، ۸: ۱۴۷

۳۔ ابن حبان، الثقات، ۵: ۴۰۱

۴۔ مزی، تهذيب الكمال، ۸۲: ۲۹

۵۔ ذہبی، سير أعلام النبلاء، ۵: ۳۱۷

(۲) ۱۔ موفق، مناقب الإمام الأعظم أبي حنيفة، ۱: ۴۹

۲۔ کردری، مناقب الإمام الأعظم أبي حنيفة، ۱: ۸۶

۳۔ صالحی، عقود الجمان فی مناقب الإمام الأعظم أبي حنيفة، ۸۳


(۴) امام اعظم کی سیدنا علی المرتضیٰ ؑ تک علم الحدیث کی تین اسانید

جن جلیل القدر صحابہ کے ذریعے علم الحدیث کوفہ میں بکثرت منتقل ہوا اور جو حضرات کوفہ میں علم الحدیث کے بانی کہلائے امام اعظم کی اسانید اُن حضرات تک بھی پہنچتی ہیں۔ ان عالی مرتبت صحابہ میں حضرت علی المرتضیٰ ؑ کا شمار صفتِ اوّل میں ہوتا ہے۔ ان کے کئی شاگرد ہیں جن میں حضرت قاضی شریح بن حارث کوفی، حضرت علقمہ بن قیس کوفی اور مسروق بن اجدع کوفی جیسے اکابر تابعین شامل ہیں۔ یہ تابعین حضرت مولا علی المرتضیٰ ؑ کے کل علم الحدیث کے وارث ہیں، ان کے علاوہ اور بھی بہت سارے تابعین نے آپ سے علم الحدیث کا فیض حاصل کیا مگر خصوصاً یہ تینوں ہی آپ ؑ کے علم الحدیث کے جامع ہیں۔ ان تینوں کے شاگرد امام ابراہیم بن یزید نخعی کوفی (متوفی ۹۶ھ)، امام ابو اسحاق سیمعی (متوفی ۱۲۷ھ) اور امام سلمہ بن کھیل کوفی (متوفی ۱۲۱ھ) وغیرہم بھی تابعین ہیں جو امام اعظم کے بلا واسطہ استاد ہیں۔ امام اعظم تابعین ہی کے تین واسطوں اور طرق سے حضرت علی المرتضیٰ ؑ کے علم الحدیث کے وارث ہیں جن کے نقشہ جات درج ذیل ہیں۔

خلیفہ چہارم تک امام اعظم کے طرقِ حدیث کے نقشہ جات

۱۔ الإمام أبو حنيفة عن إبراهيم بن يزيد النخعي عن القاضي شريح بن حارث الكوفي عن علي بن أبي طالب رحمۃ اللہ علیہ

۲۔ الإمام أبو حنيفة عن أبي إسحاق السبعي عن مسروق بن الأجدع عن علي بن أبي طالب رحمۃ اللہ علیہ



تیسرا طریق

الإمام أبو حنيفة عن سلمة بن كهيل عن علقمة بن قيس النخعي
عن علي بن أبي طالب ؑ

خليفة رابع حضرت علي المرتضى ؑ

حضرت علقمة بن قيس نخعي ؑ

سلمة بن كهيل ؑ

امام اعظم ابو حنيفة ؑ

www.MinhajBooks.com

۱۔ پہلے طریق کی تحقیق

قاضی شَرَح بن حارث کوئی (متوفی ۷۸ھ) کی ولادت حضور نبی اکرم ﷺ کے عہدِ مبارک میں ہوئی لیکن انہوں نے آپ ﷺ سے سماع نہ کیا۔ حضرت عمر فاروق رضی اللہ عنہ نے ان کو اپنے عہدِ خلافت میں کوفہ کا قاضی مقرر کیا۔ ان کے بعد قاضی شَرَح حضرت عثمان غنی، سیدنا علی المرتضیٰ، حضرت امیر معاویہ رضی اللہ عنہ حتیٰ کہ حجاج بن یوسف کے زمانہ تک ساٹھ (۶۰) سال کوفہ کی مسندِ قضاء پر فائز رہے۔ حجاج کے زمانہ میں انہوں نے کوفہ کے عہدہٴ قضاء سے استعفیٰ دینے کے بعد بصرہ میں ایک سال تک قاضی کا عہدہ سنبھالا۔ انہوں نے ایک سو بیس (۱۲۰) برس کی عمر میں ۷۸ھ میں وصال فرمایا۔^(۱)

قاضی شَرَح نے درج ذیل اکابر صحابہ کرام رضی اللہ عنہم سے روایتِ حدیث کیا:

۱۔ سیدنا عمر بن خطاب رضی اللہ عنہ ۲۔ سیدنا علی المرتضیٰ رضی اللہ عنہ

۳۔ حضرت عبدالرحمن بن ابی بکر رضی اللہ عنہ ۴۔ حضرت عبداللہ بن مسعود رضی اللہ عنہ

۵۔ حضرت زید بن ثابت رضی اللہ عنہ ۶۔ حضرت عروہ بن جعد رضی اللہ عنہ^(۲)

امام ابراہیم نخعی نے قاضی شَرَح سے روایت کیا ہے جسے امام بخاری، ابن ابی حاتم اور ذہبی نے قاضی شَرَح کے ترجمہ میں لکھا ہے:

روی عنہ ابراہیم النخعی۔^(۳)

”ابراہیم نخعی نے ان سے روایت کیا۔“

(۱) مزی، تہذیب الکمال، ۱۲: ۴۳۶، ۴۳۷

(۲) مزی، تہذیب الکمال، ۱۲: ۴۳۶، ۴۳۷

(۳) ۱۔ بخاری، التاريخ الكبير، ۴: ۲۲۸

۲۔ ابن ابی حاتم، الجرح والتعديل، ۴: ۳۳۲

۳۔ ذہبی، الکاشف، ۱: ۴۸۳

امام اعظم نے امام ابراہیم نخعی سے روایت کیا ہے لہذا وہ امام اعظم کے حدیث میں شیخ ہیں۔ امام صالحی شامی نے امام اعظم کے اساتذہ کی فہرست میں امام ابراہیم کا نام بھی ذکر کیا ہے۔^(۱)

معلوم ہوا کہ امام اعظم، امام ابراہیم نخعی کے توسط اور قاضی شریح کے ذریعہ سے حضرت عمر فاروق اور سیدنا علی المرتضیٰ ؑ کے علم کے امین ہونے کے ساتھ دیگر اکابر صحابہ کرام کے علم سے بھی فیض یاب ہوئے۔

۲۔ دوسرے طریق کی تحقیق

امام اعظم نے اپنے شیخ حضرت عمرو بن عبد اللہ بن عبید المعروف ابواسحاق سبعی (۱۲۸ھ) سے علم الحدیث حاصل کیا اور انہوں نے اپنے شیخ حضرت مسروق بن اجدع کو فی (۶۳ھ) سے حاصل کیا۔ حضرت مسروق بن اجدع کا شمار کوفہ کے جلیل القدر محدثین و فقہاء تابعین میں ہوتا ہے۔ انہوں نے درج ذیل صحابہ کرام ؑ سے اخذ حدیث کیا:

- ۱۔ سیدنا ابو بکر صدیق ؑ
- ۲۔ سیدنا عمر فاروق ؑ
- ۳۔ سیدنا عثمان غنی ؑ
- ۴۔ سیدنا علی المرتضیٰ ؑ
- ۵۔ حضرت عبد اللہ بن مسعود ؑ
- ۶۔ حضرت معاذ بن جبل ؑ
- ۷۔ حضرت ابی بن کعب ؑ
- ۸۔ ام المؤمنین حضرت عائشہ صدیقہ (رضی اللہ عنہا)^(۲)

(۱) صالحی، عقود الجمان فی مناقب الإمام الأعظم أبی حنیفة النعمان: ۶۶

(۲) ۱۔ بخاری، التاريخ الكبير، ۸: ۳۵

۲۔ ابن ابی حاتم، الجرح والتعديل، ۸: ۳۹۶

۳۔ مزی، تهذيب الكمال، ۲۷: ۴۵۱

۴۔ ذہبی، تذكرة الحفاظ، ۱: ۴۹

۵۔ عسقلانی، تهذيب التهذيب، ۱۰: ۱۰۰

امام ابواسحاق عمرو بن عبد اللہ سبعی نے حضرت مسروق بن اجدع سے روایت کیا ہے۔ امام مزنی، نووی اور عسقلانی نے حضرت مسروق کے ترجمہ میں لکھا ہے:

روی عنه أبو إسحاق السبيعي. (۱)

”ابواسحاق سبعی نے ان سے روایت کیا۔“

امام اعظم نے امام ابواسحاق سبعی سے روایت کیا ہے لہذا وہ علم الحدیث میں امام اعظم کے شیخ ہیں۔ خطیب بغدادی، امام نووی، مزنی اور ذہبی جیسے نقادائِمہ رجال نے امام صاحب کے ترجمہ میں لکھا ہے:

سمع أبا إسحاق السبيعي. (۲)

”آپ نے ابواسحاق سبعی سے سماعت حدیث کی۔“

معلوم ہوا کہ امام اعظم نے امام ابواسحاق سبعی کے توسط سے، حضرت مسروق کے علم الحدیث تک رسائی حاصل کی اور یوں وہ اس ذریعہ سے بھی چاروں خلفائے راشدین المحدثین اور دیگر اکابر صحابہ کرام رضی اللہ عنہم کے علم الحدیث کے بھی وارث ہوئے۔

(۱) ۱۔ مزنی، تہذیب الکمال، ۲۷: ۳۵۳

۲۔ نووی، تہذیب الأسماء واللغات، ۲: ۳۹۴

۳۔ عسقلانی، الإصابة فی تمييز الصحابة، ۶: ۲۹۲

(۲) ۱۔ خطیب بغدادی، تاریخ بغداد، ۱۳: ۳۲۵

۲۔ نووی، تہذیب الأسماء واللغات، ۲: ۵۰۱

۳۔ مزنی، تہذیب الکمال، ۲۹: ۴۱۹

۴۔ ذہبی، سیر أعلام النبلاء، ۶: ۳۹۲

۳۔ تیسرے طریق کی تحقیق

امام اعظم نے اپنے شیخ حضرت سلمہ بن کُہیل (۱۲۱ھ) سے علم الحدیث حاصل کیا، انہوں نے اپنے شیخ حضرت علقمہ بن قیس نخعی (۶۲ھ) سے علم الحدیث حاصل کیا جبکہ حضرت علقمہ درج ذیل اکابر صحابہ کرام ؑ کے علم الحدیث کے وارث ہوئے:

۱۔ حضرت عمر بن خطاب ؓ ۲۔ حضرت عثمان بن عفان ؓ

۳۔ حضرت علی المرتضیٰ ؓ ۴۔ حضرت عبد اللہ بن مسعود ؓ

۵۔ حضرت عبد اللہ بن عباس ؓ ۶۔ حضرت عبد اللہ بن عمر ؓ

۷۔ حضرت ابو موسیٰ اشعری ؓ ۸۔ حضرت معاذ بن جبل ؓ

۹۔ حضرت زید بن ثابت ؓ ۱۰۔ حضرت انس بن مالک ؓ

۱۱۔ حضرت ابو درداء ؓ ۱۲۔ حضرت ابی بن کعب ؓ

۱۳۔ حضرت ابو مسعود انصاری ؓ

۱۴۔ ام المؤمنین حضرت عائشہ صدیقہ رضی اللہ عنہا^(۱)

امام سلمہ بن کُہیل نے حضرت علقمہ بن قیس سے روایت کیا ہے۔ امام مزنی، ذہبی اور عسقلانی جیسے ثقہ رجال نے حضرت علقمہ کے ترجمہ میں لکھا ہے:

(۱) ۱۔ ابن ابی حاتم، الجرح والتعديل، ۶: ۴۰۴

۲۔ کلاباذی، رجال صحیح البخاری، ۲: ۵۷۵

۳۔ خطیب بغدادی، تاریخ بغداد، ۱۲: ۲۹۶

۴۔ مزنی، تہذیب الکمال، ۲۰: ۳۰۰

۵۔ عسقلانی، تہذیب التہذیب، ۷: ۲۴۴

روى عنه سلمة بن كهيل. (۱)

”سلمہ بن کھیل نے ان سے روایت کیا۔“

امام اعظم نے امام سلمہ بن کھیل سے روایت کیا ہے لہذا وہ علم الحدیث میں امام اعظم کے شیخ ہیں۔ امام مزى، ذہبی اور عسقلانی جیسے جلیل القدر محدثین نے امام صاحب کے ترجمہ میں لکھا ہے:

روى عن سلمة بن كهيل. (۲)

”آپ نے سلمہ بن کھیل سے سماعتِ حدیث کی۔“

اس علمی تحقیق سے معلوم ہوا کہ امام اعظم رحمہ اللہ نے اپنے شیخ حضرت سلمہ بن کھیل سے علم الحدیث حاصل کیا، انہوں نے اپنے شیخ حضرت علقمہ بن قیس نخعی رحمہ اللہ سے اور انہوں نے کوفہ میں موجود علم الحدیث کے عظیم وارث حضرت علی المرتضیٰ رحمہ اللہ اور دیگر اکابر صحابہ کرام سے فیضِ نبوت حاصل کیا۔ (۳)

(۱) ۱۔ مزى، تہذیب الکمال، ۳۰۲:۲۰

۲۔ ذہبی، الکاشف، ۳۴:۲

۳۔ عسقلانی، تہذیب التہذیب، ۲۴۵:۷

(۲) ۱۔ مزى، تہذیب الکمال، ۴۱۸:۲۹

۲۔ ذہبی، سیر أعلام النبلاء، ۳۹۲:۶

۳۔ عسقلانی، تہذیب التہذیب، ۴۰۱:۱۰

(۳) نوٹ: امام اعظم اپنے نو (۹) شیوخِ اہل بیت کے ذریعے سے بھی حضرت علی المرتضیٰ رحمہ اللہ کے علم الحدیث کے وارث ہیں، ان طرق کو ہم علیحدہ اگلے باب میں ذکر کریں گے۔

۲۔ امام اعظم کی اُمہات المؤمنین رضی اللہ عنہن تک آٹھ

اسانیدِ حدیث

امام ابوحنیفہ جس طرح خلفائے راشدین کے علم الحدیث کے وارث ہیں اس طرح اپنے کئی اکابر اساتذہ کے طرق سے حضور نبی اکرم ﷺ کی ازواجِ مطہرات اور اُمہات المؤمنین حضرت عائشہ صدیقہ، حضرت ام سلمہ، حضرت میمونہ رضی اللہ عنہن اور دیگر ازواجِ طہبات تک بھی آپ کی سندِ حدیث موجود ہے۔ ذیل میں ہم قدرے تفصیل سے ان طرق پر روشنی ڈالتے ہیں۔

امام اعظم کے اُمہات المؤمنین رضی اللہ عنہن تک علم الحدیث کے آٹھ طرق

امام اعظم نے اپنے اجل شیوخ الحدیث کے ذریعے آٹھ طرق سے اُمہات المؤمنین سے علم الحدیث حاصل کیا۔ یوں ان طرق کی بدولت آپ بیتِ رسول ﷺ کے علم الحدیث سے فیضیاب ہوئے۔ یہ آٹھ طرق حدیث درج ذیل ہیں:

۱۔ الإمام أبوحنيفة عن عامر بن شراحيل الشعبي عن عائشة الصديقة وأم سلمة وميمونة بنت الحارث رضي الله عنهن

۲۔ الإمام أبوحنيفة عن عطاء بن أبي رباح عن عائشة الصديقة وأم سلمة رضي الله عنهما

۳۔ الإمام أبوحنيفة عن نافع مولى عمر بن الخطاب عن عائشة الصديقة وأم سلمة رضي الله عنهما

۴۔ الإمام أبوحنيفة عن زيد بن أسلم مولى عمر بن الخطاب عن أم المؤمنين عائشة الصديقة رضي الله عنها

۵۔ الإمام أبوحنيفة عن سالم بن عبدالله بن عمر عن أم المؤمنين عائشة الصديقة رضي الله عنها

۶۔ الإمام أبوحنيفة عن محمد بن المنكدر عن أم المؤمنين عائشة الصديقة رضي الله عنها

۷۔ الإمام أبوحنيفة عن عكرمة مولیٰ ابن عباس عن أم المؤمنين عائشة الصديقة رضي الله عنها

۸۔ الإمام أبوحنيفة عن عثمان بن عبدالله بن موهب التيمي المدني عن أم المؤمنين أم سلمة رضي الله عنها

امام اعظم کے اُمہات المؤمنین تک طرق حدیث کے آٹھ نقشہ جات

پہلا طریق

(امہات المؤمنین) عائشہ صدیقہ، ام سلمہ، میمونہ بنت حارث رضی اللہ عنہن



(تابعی) عامر بن شریل الشعمی رحمۃ اللہ علیہ



امام اعظم ابوحنيفه رحمۃ اللہ علیہ

دوسرا طریق

(امہات المؤمنین) عائشہ صدیقہ، ام سلمہ رضی اللہ عنہما



(تابعی) عطاء بن ابی رباح ؑ



امام اعظم ابوحنیفہ ؑ

تیسرا طریق

(امہات المؤمنین) عائشہ صدیقہ، ام سلمہ رضی اللہ عنہما



(تابعی) نافع مولیٰ عمر بن خطاب ؑ




امام اعظم ابوحنیفہ ؑ

www.MinhajBooks.com

چوتھا طریق

(امہات المؤمنین) عائشہ صدیقہ، ام سلمہ رضی اللہ عنہما



(تابعی) زید بن اسلم مولیٰ عمر بن خطاب رضی اللہ عنہ



امام اعظم ابو حنیفہ رحمۃ اللہ علیہ

پانچواں طریق

(امہات المؤمنین) عائشہ صدیقہ، ام سلمہ رضی اللہ عنہما



(تابعی) سالم بن عبداللہ بن عمر بن خطاب رضی اللہ عنہ



امام اعظم ابو حنیفہ رحمۃ اللہ علیہ

چھٹا طریق

(ام المؤمنین) عائشہ صدیقہ رضی اللہ عنہا



(تابعی) محمد بن المنکدر ؑ



امام اعظم ابو حنیفہ ؑ

ساتواں طریق

(ام المؤمنین) عائشہ صدیقہ رضی اللہ عنہا



(تابعی) عکرمہ مولیٰ ابن عباس ؑ



امام اعظم ابو حنیفہ ؑ

آٹھواں طریق

(ام المؤمنین) ام سلمہ رضی اللہ عنہا

(تابعی) عثمان بن عبداللہ بن مویہ التیمی رحمۃ اللہ علیہ

امام اعظم ابوحنیفہ رحمۃ اللہ علیہ

امام اعظم کے اُمہات المؤمنین رضی اللہ عنہن تک درج بالا آٹھ طرق میں سے حضرت سالم بن عبداللہ اور زید بن اسلم کے دو طرق پر سیدنا عمر فاروق رضی اللہ عنہ کے ضمن میں تحقیق گزر چکی ہے۔ امام شعبی، حضرت نافع مولیٰ ابن عمر رضی اللہ عنہ اور محمد بن المنکدر کے حوالے سے علیحدہ تحقیق آگے آ رہی ہے۔ ہم ذیل میں بقیہ تین ائمہ کے طرق، عطاء بن ابی رباح کا دوسرا طریق، عکرمہ مولیٰ ابن عباس رضی اللہ عنہ کا ساتواں طریق اور عثمان بن عبداللہ بن مویہ کے آٹھویں طریق پر علمی تحقیق بیان کریں گے۔

www.MinhajBooks.com

(۱) حضرت عطاء بن ابی رباح ؑ کے دوسرے طریق کی تحقیق

امام ابو محمد عطاء بن ابی رباح اسلم قرشی مکی (متوفی ۱۱۴ھ) کا شمار مکہ کے مفتیانِ عظام اور محدثینِ کرام میں ہوتا ہے۔ حضرت عطاء بن ابی رباح بذاتِ خود صحابہ کرام ؑ سے اپنی ملاقات کو یوں بیان کرتے ہیں:

أدرکت مائتین من أصحاب رسول الله ﷺ. (۱)

”میں نے حضور نبی اکرم ﷺ کے دو صحابہ کرام سے ملاقات کی ہے۔“

محدثین کی تحقیق کے مطابق امام عطاء نے درج ذیل اکابر صحابہ کرام ؑ سے روایتِ حدیث کی ہے:

- | | |
|---|--|
| ۱۔ حضرت عبداللہ بن عباس ؑ | ۲۔ حضرت ابو ہریرہ ؑ |
| ۳۔ حضرت رافع بن خدیج ؑ | ۴۔ حضرت زید بن ارقم ؑ |
| ۵۔ حضرت عبداللہ بن زبیر ؑ | ۶۔ حضرت عبداللہ بن عمر ؑ |
| ۷۔ حضرت عبداللہ بن عمر ؑ | ۸۔ حضرت جابر بن عبداللہ ؑ |
| ۹۔ حضرت ابوسعید خدری ؑ | ۱۰۔ حضرت امیر معاویہ ؑ |
| ۱۱۔ حضرت زید بن خالد ؑ | ۱۲۔ حضرت حکیم بن حزام ؑ |
| ۱۳۔ حضرت صفوان بن امیہ ؑ | ۱۴۔ ام المؤمنین حضرت ام سلمہ رضی اللہ عنہا |
| ۱۵۔ ام المؤمنین حضرت عائشہ صدیقہ رضی اللہ عنہا | |
| ۱۶۔ حضرت ام ہانی بنت ابی طالب رضی اللہ عنہا (۲) | |

(۱) ۱۔ ذہبی، سیر أعلام النبلاء، ۵: ۸۱

۲۔ عسقلانی، تہذیب التہذیب، ۷: ۱۸۱

(۲) ۱۔ مزی، تہذیب الکمال، ۲۰: ۷۰-۷۲

امام ابن ابی حاتم نے امام اعظم کے ترجمہ میں لکھا ہے:

روی عن عطاء. (۱)

”امام ابوحنیفہ نے عطاء بن ابی رباح سے روایت کیا ہے“

(۲) حضرت عکرمہ مولیٰ ابن عباس رحمۃ اللہ علیہ کے ساتویں طریق کی تحقیق

حضرت ابو عبد اللہ عکرمہ (متوفی ۷۰ھ) حضرت عبد اللہ بن عباس رضی اللہ عنہ کے آزاد کردہ غلام ہیں۔ محدثین کرام کے مطابق آپ نے درج ذیل صحابہ کرام رضی اللہ عنہ سے روایت کیا ہے:

- ۱۔ حضرت علی بن ابی طالب رضی اللہ عنہ
- ۲۔ حضرت عبد اللہ بن عباس رضی اللہ عنہ
- ۳۔ حضرت ابو ہریرہ رضی اللہ عنہ
- ۴۔ حضرت عبد اللہ بن عمر رضی اللہ عنہ
- ۵۔ حضرت عبد اللہ بن عمرو رضی اللہ عنہ
- ۶۔ حضرت عقبہ بن عامر رضی اللہ عنہ
- ۷۔ حضرت صفوان بن امیہ رضی اللہ عنہ
- ۸۔ حضرت جابر بن عبد اللہ رضی اللہ عنہ
- ۹۔ حضرت حجاج بن عمرو رضی اللہ عنہ
- ۱۰۔ حضرت حسن بن علی رضی اللہ عنہ
- ۱۱۔ حضرت معایہ بن ابی سفیان رضی اللہ عنہ
- ۱۲۔ حضرت ابوسعید خدری رضی اللہ عنہ
- ۱۳۔ حضرت ابو قتادہ انصاری رضی اللہ عنہ
- ۱۴۔ ام المؤمنین حضرت عائشہ صدیقہ رضی اللہ عنہا
- ۱۵۔ حضرت حمزہ بنت جحش
- ۱۶۔ حضرت ام عمارہ انصاریہ رضی اللہ عنہا (۲)

..... ۲۔ ذہبی، سیر أعلام النبلاء، ۵: ۷۸-۷۹

۳۔ عسقلانی، تہذیب التہذیب، ۷: ۱۸۰

(۱) ۱۔ ابن ابی حاتم، الجرح والتعديل، ۸: ۳۴۹

(۲) ۱۔ مزی، تہذیب الکمال، ۲۰: ۲۶۵

۲۔ ذہبی، سیر أعلام النبلاء، ۵: ۱۲-۱۳

امام مزی تہذیب الکمال، میں امام اعظم کے ترجمہ میں لکھتے ہیں:

روی عن عکرمہ مولیٰ ابن عباس۔^(۱)

”آپ نے عکرمہ مولیٰ ابن عباس ؑ سے روایت کیا ہے۔“

(۳) حضرت عثمان بن عبد اللہ ؑ کے آٹھویں طریق کی تحقیق

امام اعظم نے براہ راست علم الحدیث حضرت عثمان بن عبد اللہ بن مہب تمیمی مدنی (متوفی ۱۲۰ھ) سے حاصل کیا جبکہ انہوں نے حضور ﷺ کی زوجہ مطہرہ ام المؤمنین ام سلمہ رضی اللہ عنہا سے روایت کرنے کے علاوہ درج ذیل صحابہ کرام سے بھی روایت کیا ہے:

۱۔ حضرت ابو ہریرہ ؑ ۲۔ حضرت جابر بن سمرہ ؑ

۳۔ حضرت عبد اللہ بن عمر ؑ^(۲)

امام ذہبی اور مزی نے حضرت عثمان بن عبد اللہ کے ترجمہ میں لکھا ہے:

روی عنہ ابو حنیفہ۔^(۳)

”امام ابو حنیفہ نے ان سے روایت کیا ہے۔“

(۱) مزی، تہذیب الکمال، ۲۹: ۴۱۹

(۲) ۱۔ بخاری، التاريخ الكبير، ۶: ۲۳۱

۲۔ مزی، تہذیب الکمال، ۱۹: ۴۲۳

۳۔ ذہبی، سير أعلام النبلاء، ۵: ۱۸۷

(۳) ۱۔ ذہبی، سير أعلام النبلاء، ۵: ۱۸۷

۲۔ مزی، تہذیب الکمال، ۱۹: ۴۲۳

۳۔ امام اعظم کی عبادلہ مثلاًشہ تک اسانید حدیث

امام اعظم کو یہ خوش نصیبی بھی حاصل ہے کہ آپ اپنے اکابر شیوخ تابعین کے کئی طرق اور واسطوں سے خلفائے راشدین اور حضور نبی اکرم ﷺ کی ازواج مطہرات کے علاوہ عبادلہ مثلاًشہ حضرت عبداللہ بن مسعود، حضرت عبداللہ بن عباس اور حضرت عبداللہ بن عمر رضی اللہ عنہم کے علم الحدیث کے بھی وارث ہیں۔

(۱) امام اعظم کی عبداللہ بن مسعود رضی اللہ عنہ تک علم الحدیث کی سات اسانید

جس طرح خصوصی طور پر حضرت علی کرم اللہ وجہہ کے ذریعے علم الحدیث کوفہ میں منتقل ہوا اسی طرح جلیل القدر صحابی رسول ﷺ حضرت عبداللہ بن مسعود رضی اللہ عنہ بھی کوفہ میں علم الحدیث کے بانی کہلائے۔ کوفہ میں ان کی خدمات کا تفصیلی تذکرہ گزشتہ باب میں ہو چکا ہے۔ اسی طرح حضرت علی رضی اللہ عنہ کی اسانید پر تحقیق کرتے ہوئے ہم نے آپ رضی اللہ عنہ کے تلامذہ قاضی شریح بن حارث کوفی، حضرت علقمہ بن قیس کوفی اور مسروق بن اجدع کوفی جیسے اکابر تابعین تک امام اعظم کی اسانید آپ کے تین تابعین شیوخ، امام ابراہیم بن یزید نخعی کوفی، امام ابواسحاق سبیعی اور امام سلمہ بن گھیل کوفی کے ذریعے ذکر کیں، وہیں ہم نے یہ ذکر بھی کیا ہے کہ یہ تینوں اکابر تابعین (قاضی شریح، حضرت علقمہ اور مسروق) حضرت عبداللہ بن مسعود رضی اللہ عنہ کے بھی تلامذہ ہیں۔ یہ بات ذہن نشین رہے ہے کہ حضرت عبداللہ بن مسعود رضی اللہ عنہ کے جمیع شاگردوں میں کچھ اور بھی نمایاں تھے۔

۱۔ امام ابراہیم نخعی بیان کرتے ہیں:

كان أصحاب عبد الله الذين يقرؤون ويفتون ستة: علقمة، والأسود، ومسروق، وعبيدة، والحارث بن قيس، وعمرو بن شرحبيل. (۱)

(۱) ۱۔ ابن سعد، الطبقات الكبرى، ۱۰: ۶

۲۔ عجل، معرفة الثقات، ۱: ۲۳۰

”حضرت عبداللہ بن مسعود ؓ کے وہ شاگرد جو لوگوں کو قرآن پڑھاتے اور فتویٰ دیتے تھے، چھ ہیں: علقمہ بن قیس، اسود بن یزید، مسروق بن اجدع، عبیدہ سلمانی، حارث بن قیس اور عمرو بن شرحبیل۔“

۲۔ امام شعبیؒ فرماتے ہیں:

كان الفقهاء بعد أصحاب رسول الله ﷺ بالكوفة في أصحاب عبدالله بن مسعود، وهؤلاء: علقمة بن قيس النخعي، وعبدة بن قيس المرادي ثم السلماني، وشريح بن الحارث الكندي، ومسروق بن الأجدع الهمداني ثم الوادعي.^(۱)

”حضور نبی اکرم ﷺ کے صحابہ کے بعد کوفہ میں حضرت عبداللہ بن مسعود ؓ کے شاگرد فقہاء تھے۔ ان کے نام یہ ہیں: علقمہ بن قیس النخعی، عبیدہ بن قیس المرادی السلمانی، شریح بن حارث الکندی اور مسروق بن اجدع الهمدانی الوادعی۔“

اس تحقیق سے معلوم ہوا کہ کوفہ میں حضرت عبداللہ بن مسعود ؓ کے علم کے وارث درج ذیل سات (۷) نمایاں اشخاص تھے:

- | | | |
|-----------------|-----------------|-------------------|
| ۱۔ علقمہ بن قیس | ۲۔ اسود بن یزید | ۳۔ مسروق بن اجدع |
| ۴۔ عبیدہ سلمانی | ۵۔ حارث بن قیس | ۶۔ عمرو بن شرحبیل |

۷۔ قاضی شریح بن حارث الکندی

..... ۳ خطیب بغدادی، تاریخ بغداد، ۱۲: ۲۹۹، ۱۳: ۲۳۳

۴ ذہبی، سیر أعلام النبلاء، ۴: ۶۵

(۱) ۱۔ خطیب بغدادی، تاریخ بغداد، ۱۲: ۲۹۹

۲۔ مزی، تہذیب الکمال، ۲۰: ۳۰۴

۳ ذہبی، سیر أعلام النبلاء، ۴: ۵۶

درج بالا ان ساتوں جلیل القدر حضرات کے ذریعے امام اعظم نے اپنے شیوخ کے واسطوں سے حضرت عبداللہ بن مسعود رحمہ اللہ کا علم سمیٹا۔ امام اعظم کے حضرت عبداللہ بن مسعود رحمہ اللہ تک سات طرق درج ذیل ہیں:

۱۔ الإمام أبو حنيفة عن إبراهيم النخعي عن علقمة بن قيس عن عبد الله بن مسعود رحمہ اللہ

۲۔ الإمام أبو حنيفة عن أبي إسحاق السبيعي عن الأسود بن يزيد النخعي عن عبد الله بن مسعود رحمہ اللہ

۳۔ الإمام أبو حنيفة عن عامر بن شراحيل الشعبي عن مسروق بن الأجدع عن عبد الله بن مسعود رحمہ اللہ

۴۔ الإمام أبو حنيفة عن أبي حصين عثمان بن عاصم الأسدي عن عبيدة بن عمرو السلماني عن عبد الله بن مسعود رحمہ اللہ

۵۔ الإمام أبو حنيفة عن أبي إسحاق السبيعي عن أبي ميسرة عمرو بن شرحبيل عن عبد الله بن مسعود رحمہ اللہ

۶۔ الإمام أبو حنيفة عن عامر بن شراحيل الشعبي عن القاضي شريح بن الحارث الكندي عن عبد الله بن مسعود رحمہ اللہ

۷۔ الإمام أبو حنيفة عن سليمان بن مهران الأعمش عن خيشمة بن عبد الرحمن عن الحارث بن قيس عن عبد الله بن مسعود رحمہ اللہ


حضرت ابن مسعود ؓ تک طرق حدیث کا پہلا اور دوسرا نقشہ

۱۔ الإمام أبو حنيفة عن إبراهيم النخعي عن علقمة بن قيس عن

عبد الله بن مسعود ؓ

۲۔ الإمام أبو حنيفة عن أبي إسحاق السبيعي عن الأسود بن يزيد

النخعي عن عبد الله بن مسعود ؓ



۱۔ پہلے طریق کی تحقیق

امام اعظم نے اپنے شیخ امام ابراہیم نخعی سے علم الحدیث حاصل کیا اور انہوں نے اپنے شیخ حضرت علقمہ بن قیس نخعی (۶۲ھ) سے حاصل کیا اور وہ براہ راست حضرت عبد اللہ بن مسعود رحمہ اللہ کے علم الحدیث سے مستفید ہوئے۔ امام ابن ابی حاتم، کلاباذی اور دیگر ائمہ نے ذکر کیا ہے کہ حضرت علقمہ بن قیس نخعی نے حضرت عبد اللہ بن مسعود رحمہ اللہ سے علم الحدیث حاصل کیا ہے۔^(۱)

امام مسلم، ابن حبان اور ابن ابی حاتم نے حضرت علقمہ بن قیس کے ترجمہ میں لکھا ہے:

روی عنہ ابراہیم۔^(۲)

”ابراہیم نخعی نے ان سے روایت کیا ہے۔“

امام محمد بن یوسف صالحی شامی نے امام اعظم کے اساتذہ کی فہرست میں امام ابراہیم بن یزید نخعی کا نام درج کیا ہے۔^(۳)

(۱) ۱۔ ابن ابی حاتم، الجرح والتعديل، ۶: ۴۰۴

۲۔ کلاباذی، رجال صحيح البخاری، ۲: ۵۷۵

حضرت علقمہ بن قیس کے مزید شیوخ کی تفصیل اور حوالہ جات حضرت علی رحمہ اللہ کے طرق میں دیکھیں۔

(۲) ۱۔ مسلم، الکنی والأسماء، ۱: ۴۳۰

۲۔ ابن حبان، الثقات، ۵: ۲۰۸

۳۔ ابن ابی حاتم، الجرح والتعديل، ۶: ۴۰۴

(۳) صالحی شامی، عقود الجمان فی مناقب الإمام الأعظم: ۶۶

۲۔ دوسرے طریق کی تحقیق

امام اعظم نے اپنے شیخ امام ابواسحاق سبعی سے علم الحدیث حاصل کیا اور انہوں نے اپنے شیخ حضرت اسود بن یزید نخعی (۷۷ھ) سے حاصل کیا۔ حضرت اسود بن یزید نخعی نے حضرت عبداللہ بن مسعود ؓ سے حدیث روایت کرنے کے علاوہ درج ذیل اکابر صحابہ کرام ؓ سے بھی اخذ حدیث کی ہے:

۱۔ حضرت ابوبکر صدیق ؓ ۲۔ حضرت عمر بن خطاب ؓ

۳۔ حضرت علی المرتضیٰ ؓ ۴۔ حضرت حذیفہ بن یمان ؓ

۵۔ حضرت بلال ؓ ۶۔ حضرت ابو موسیٰ اشعری ؓ

۷۔ حضرت عائشہ صدیقہ رضی اللہ عنہا^(۱)

امام ابواسحاق عمرو بن عبد اللہ سبعی، حضرت اسود بن یزید سے روایت کرتے ہیں اسے امام مسلم، ابن منجویہ اور دیگر ائمہ نے حضرت اسود کے ترجمہ میں لکھا ہے:

روی عنه أبو إسحاق. (۲)

”ابواسحاق سبعی نے ان سے روایت کیا ہے۔“

خطیب بغدادی اور ذہبی جیسے نقاد ائمہ رجال نے امام اعظم کے ترجمہ میں لکھا ہے کہ آپ نے امام ابواسحاق سے روایت کیا ہے۔ (۳)

(۱) ۱۔ بخاری، التاريخ الكبير، ۱: ۲۲۹

۲۔ مسلم، الكنى والأسماء، ۱: ۵۶۳

۳۔ عسقلانی، تهذيب التهذيب، ۱: ۲۹۹

(۲) ۱۔ مسلم، الكنى والأسماء، ۱: ۵۶۳

۲۔ ابن منجويہ، رجال مسلم، ۱: ۸۰


(۳) ۱۔ خطیب بغدادی، تاريخ بغداد، ۱۳: ۳۲۵

۲۔ ذہبی، سير أعلام النبلاء، ۶: ۳۹۲

حضرت ابن مسعود رضی اللہ عنہ تک طرق حدیث کا تیسرا اور چوتھا نقشہ

۳۔ الإمام أبو حنيفة عن عامر بن شراحيل الشعبي عن مسروق بن الأجدع عن عبد الله بن مسعود رضی اللہ عنہ

۴۔ الإمام أبو حنيفة عن أبي حصين عثمان بن عاصم الأسدي عن عبيدة بن عمرو السلماني عن عبد الله بن مسعود رضی اللہ عنہ



۳۔ تیسرے طریق کی تحقیق

امام اعظم نے اپنے شیخ اکبر امام عامر بن شراحیل (انہیں عمرو بن شرحبیل بھی کہا جاتا ہے) شعبی سے علم الحدیث حاصل کیا اور انہوں نے اپنے شیخ حضرت مسروق بن اجدع (۷۵ھ) سے حاصل کیا اور وہ حضرت عبداللہ بن مسعود ؓ کے شاگرد ہیں۔ ائمہ حدیث کی تحقیق کے مطابق حضرت مسروق بن اجدع نے حضرت عبداللہ بن مسعود ؓ سے حدیث روایت کرنے کے علاوہ خلفائے راشدین سے بھی علم الحدیث اخذ کیا ہے۔^(۱) امام بخاری، مسلم اور ابن ابی حاتم نے حضرت مسروق بن اجدع کے تذکرہ میں درج کیا ہے:

روی عنه الشعبي. (۲)

”امام شعبی نے ان سے روایت کیا ہے۔“

امام موفق بن احمد المکی، حصکفی اور مزنی نے اپنی کتابوں میں امام اعظم کے شیوخ کی فہرست میں امام شعبی کا نام لکھا ہے۔^(۳)

(۱) ۱۔ بخاری، التاريخ الكبير، ۸: ۳۵

۲۔ ابن ابی حاتم، الجرح والتعديل، ۸: ۳۹۶

۳۔ مزنی، تهذيب الكمال، ۲۷: ۲۵۱

حضرت مسروق بن اجدع کے شیوخ کی مزید تفصیل اور حوالہ جات حضرت علی ؑ کے طرق میں دیکھیں۔

(۲) ۱۔ بخاری، التاريخ الكبير، ۸: ۳۵

۲۔ مسلم، الكنى والأسماء، ۱: ۶۴۲

۳۔ ابن ابی حاتم، الجرح والتعديل، ۸: ۳۹۶

(۳) ۱۔ موفق، مناقب الإمام الأعظم أبي حنيفة، ۱: ۴۷

۲۔ حصکفی، مسند الإمام الأعظم، ۱۸۹، رقم: ۳۸۷

۳۔ مزنی، تهذيب الكمال، ۱۳: ۳۳

۴۔ چوتھے طریق کی تحقیق

امام اعظم نے امام ابو حصین عثمان بن عاصم سے علم الحدیث حاصل کیا اور انہوں نے اپنے شیخ حضرت عبیدہ بن عمرو السلمانی (۷۷ھ) سے حاصل کیا جبکہ وہ براہِ راست حضرت عبداللہ بن مسعود رحمہ اللہ کے شاگرد ہیں۔ امام بخاری، مسلم، ابن ابی حاتم اور دیگر اجل محدثین کی تحقیق کے مطابق حضرت عبیدہ نے حضرت عمر بن خطاب، حضرت علی المرتضیٰ اور حضرت عبداللہ بن مسعود رحمہ اللہ سے حدیث روایت کی ہے۔^(۱)

امام ابوسعید بن خلیل علائی نے حضرت عبیدہ سلمانی کا تعارف یوں کرایا ہے:

عبیدۃ السلمانی، صاحب علی و ابن مسعود رضی اللہ عنہما۔^(۲)

”امام عبیدہ سلمانی، حضرت علی اور ابن مسعود رضی اللہ عنہما کے شاگرد ہیں۔“

امام ابن ابی حاتم، خطیب بغدادی اور امام نووی نے حضرت عبیدہ سلمانی کے ترجمہ میں لکھا ہے کہ ابو حصین نے حضرت عبیدہ سے روایت کیا ہے۔^(۳)

امام موفق بن احمد المکی، مزی اور سیوطی نے امام اعظم ابوحنیفہ رحمہ اللہ کے علم الحدیث میں شیوخ اور اساتذہ کی فہرست میں امام ابو حصین عثمان کا نام درج کیا ہے۔^(۴)

(۱) ۱۔ بخاری، التاريخ الكبير، ۶: ۸۲

۲۔ مسلم، الكنى والأسماء، ۱: ۷۸۵

۳۔ ابن ابی حاتم، الجرح والتعديل، ۶: ۹۱

(۲) علائی، جامع التحصيل فی أحكام المراسيل، ۱: ۲۳۴

(۳) ۱۔ ابن ابی حاتم، الجرح والتعديل، ۶: ۹۱

۲۔ خطیب بغدادی، تاریخ بغداد، ۱۱: ۱۱۸

۳۔ نووی، تهذيب الأسماء واللغات، ۱: ۲۹۳

(۴) ۱۔ موفق، مناقب الإمام الأعظم أبي حنيفة، ۱: ۴۷

۲۔ مزی، تهذيب الكمال، ۲۹: ۴۲۰

۳۔ سیوطی، تبیيض الصحیفة بمناقب أبي حنيفة، ۶۴


حضرت ابن مسعود رحمہ اللہ تک طرق حدیث کا پانچواں اور چھٹا نقشہ

۵۔ الإمام أبو حنيفة عن أبي إسحاق السبيعي عن أبي ميسرة

عمرو بن شرحبيل عن عبد الله بن مسعود رحمہم اللہ

۶۔ الإمام أبو حنيفة عن عامر بن شراحيل الشعبي عن القاضي

شريح بن الحارث الكندي عن عبد الله بن مسعود رحمہم اللہ



۵۔ پانچویں طریق کی تحقیق

امام اعظم نے اپنے شیخ امام ابواسحاق سبعی سے علم الحدیث حاصل کیا اور انہوں نے اپنے شیخ حضرت ابو میسرہ عمرو بن شَرَحْبِيل (۶۳ھ) سے حاصل کیا جبکہ وہ حضرت عبداللہ بن مسعود رضی اللہ عنہ کے معروف شاگرد ہیں۔
امام عمرو بن مرہ بیان کرتے ہیں:

كان أبو ميسرة من أفاضل أصحاب عبد الله رضی اللہ عنہ. (۱)

”ابو میسرہ، حضرت عبداللہ کے جلیل القدر شاگردوں میں سے ہیں۔“

محدثین کی تحقیق کے مطابق حضرت عمرو بن شرحبیل نے حضرت عبداللہ بن مسعود رضی اللہ عنہ کے علاوہ درج ذیل اکابر صحابہ کرام رضی اللہ عنہم بھی علم الحدیث اخذ کیا ہے:

۱۔ حضرت عمر بن خطاب رضی اللہ عنہ ۲۔ حضرت علی المرتضیٰ رضی اللہ عنہ

۳۔ حضرت حذیفہ بن یمان رضی اللہ عنہ ۴۔ حضرت سلمان بن ربیعہ رضی اللہ عنہ

۵۔ حضرت قیس بن سعد بن عبادہ رضی اللہ عنہ ۶۔ حضرت معقل بن مقرن رضی اللہ عنہ

۷۔ حضرت نعمان بن بشیر رضی اللہ عنہ ۸۔ ام المؤمنین حضرت عائشہ رضی اللہ عنہا (۲)

امام بخاری، امام مسلم، امام ابن ابی حاتم اور امام مزنی نے حضرت ابو میسرہ عمرو بن شرحبیل کے تذکرہ میں درج کیا ہے:

(۱) ابن حبان، الثقات، ۲: ۴۲۹

(۲) ۱۔ بخاری، التاريخ الكبير، ۶: ۳۳۱

۲۔ مسلم، الكنى والأسماء، ۱: ۸۲۴

۳۔ ابن ابی حاتم، الجرح والتعديل، ۶: ۲۳۷

۴۔ مزنی، تهذيب الكمال، ۲۲: ۶۰، ۶۱

روی عنه أبو إسحاق. (۱)

”امام ابواسحاق سبعی نے ان سے روایت کیا ہے۔“

خطیب بغدادی، امام نووی، مزی اور ذہبی نے امام اعظم کے ترجمہ میں لکھا ہے کہ آپ نے امام ابواسحاق سبعی سے روایت کیا ہے۔ (۲)

۶۔ چھٹے طریق کی تحقیق

امام اعظم نے اپنے شیخ اکبر امام شعی سے علم الحدیث حاصل کیا اور انہوں نے اپنے شیخ حضرت قاضی شریح بن حارث الکندی (۸۷۸ھ) سے حاصل کیا جبکہ وہ حضرت عبداللہ بن مسعود ؓ کے بڑے قابل شاگرد ہیں۔ ائمہ حدیث کی تحقیق کے مطابق قاضی شریح نے حضرت عمر بن خطاب، حضرت علی بن ابی طالب اور حضرت عبداللہ بن مسعود، سے علم الحدیث حاصل کیا ہے۔ (۳) امام بخاری، مسلم، ابن حبان اور ابن حاتم نے قاضی شریح کے ترجمہ میں لکھا ہے:

روی عنه الشعبي. (۴)

(۱) ۱۔ بخاری، التاريخ الكبير، ۶: ۳۴۱

۲۔ مسلم، الكنى والأسماء، ۱: ۸۲۴

۳۔ ابن ابی حاتم، الجرح والتعديل، ۶: ۲۳۷

۴۔ مزی، تهذيب الكمال، ۲۲: ۶۱

(۲) ۱۔ خطیب بغدادی، تاریخ بغداد، ۱۳: ۳۲۵

۲۔ نووی، تهذيب الأسماء واللغات، ۲: ۵۰۱

۳۔ مزی، تهذيب الكمال، ۲۹: ۴۱۹


۴۔ ذہبی، سير أعلام النبلاء، ۶: ۳۹۲

(۳) ۳۔ مزی، تهذيب الكمال، ۱۲: ۴۳۷

(۴) ۱۔ بخاری، التاريخ الكبير، ۴: ۲۲۸

”امام شعی نے ان سے روایت کیا ہے۔“

امام مزی اور سیوطی نے امام اعظم کے شیوخ کی فہرست میں امام عامر بن شراحیل شعی کا نام لکھا ہے۔^(۱)



..... ۲- مسلم، الکنى والأسماء، ۱: ۸۰

۲- ابن حبان، الثقات، ۴: ۳۵۲

۳- ابن ابی حاتم، الجرح والتعديل، ۴: ۳۳۲

(۱) ۱- مزی، تهذيب الكمال، ۱۴: ۳۳

۲- سیوطی، تبیض الصحیفۃ بمنقب أبی حنیفۃ: ۴

مزید حوالہ جات کے لئے دوسرے طریق کی علمی تحقیق ملاحظہ کریں۔

حضرت ابن مسعود ؓ تک طریق حدیث کا ساتواں نقشہ

۷۔ الإمام أبو حنيفة عن سليمان بن مهران الأعمش عن خيشمة

بن عبد الرحمن عن الحارث بن قيس عن عبد الله بن مسعود ؓ

حضرت عبد اللہ بن مسعود ؓ



حارث بن قیس ؓ



خيشمة بن عبد الرحمن ؓ



سليمان بن مهران الأعمش ؓ



امام اعظم ابو حنيفه ؓ

www.MinhajBooks.com

۷۔ ساتویں طریق کی تحقیق

امام اعظم نے امام سلیمان بن مہران اعمش سے علم الحدیث حاصل کیا، انہوں نے اپنے شیخ امام خَیثَمَہ بن عبد الرحمن بن ابی سَبْرَہ سے اور انہوں نے حضرت عبد اللہ بن مسعود رضی اللہ عنہ کے شاگرد حضرت حارث بن قیس الجعفی سے حاصل کیا۔ امام بخاری، ابن حبان اور ابن ابی حاتم کی تحقیق کے مطابق حضرت حارث بن قیس نے حضرت عبد اللہ بن مسعود رضی اللہ عنہ سے احادیث روایت کی ہیں۔^(۱) امام ابن حبان، ذہبی اور عسقلانی، حضرت حارث بن قیس کے ترجمہ میں لکھتے ہیں:

روی عنہ خيثمة بن عبد الرحمن.^(۲)

”خيثمة بن عبد الرحمن نے حضرت حارث سے روایت کیا ہے۔“

امام بخاری، مسلم، ابن ابی حاتم اور ذہبی نے امام خيثمة کے ترجمہ میں لکھا ہے:

سمع منه الأعمش.^(۳)

”اعمش نے امام خيثمة سے سماع کیا ہے۔“

(۱) ۱۔ بخاری، التاريخ الكبير، ۲: ۲۷۹

۲۔ ابن حبان، الثقات، ۴: ۱۳۳

۳۔ ابن ابی حاتم، الجرح والتعديل، ۳: ۸۶

(۲) ۱۔ ابن حبان، الثقات، ۲: ۱۳۳

۲۔ ذہبی، الکاشف، ۱: ۳۰۴

۳۔ عسقلانی، تهذيب التهذيب، ۲: ۱۳۲

(۳) ۱۔ بخاری، التاريخ الكبير، ۳: ۲۱۵

۲۔ مسلم، الكنى والأسماء، ۱: ۱۹۲

۳۔ ابن ابی حاتم، الجرح والتعديل، ۳: ۳۹۳

۴۔ ذہبی، سير أعلام النبلاء، ۴: ۳۲۱

امام موفق بن احمد المکی، ذہبی اور سیوطی کے مطابق امام اعظم ابوحنیفہ ؑ کے حدیث میں شیخ اور استاد ہیں۔^(۱)

ان ساتوں طرق کی علمی تحقیقات سے معلوم ہوا کہ امام اعظم اپنے اہل اور اوثق شیوخ کے ذریعے سے، حضرت علقمہ بن قیس، اسود بن یزید النخعی، مسروق بن اجدع، عبیدہ بن عمرو السلمانی، ابو میسرہ عمرو بن شرحبیل، قاضی شریح بن حارث الکندی اور حارث بن قیس کے توسط سے خلفائے راشدین المہدیین حضرت ابوبکر صدیق ؑ، حضرت عمر فاروق ؑ اور بالخصوص کوفہ میں اقامت اختیار کرنے والے چوتھے خلیفہ راشد حضرت علی المرتضیٰ ؑ اور فقیہ صحابی حضرت عبداللہ بن مسعود ؑ کے علاوہ دیگر اکابر صحابہ کرام ؑ کے علم الحدیث کے وارث ہوئے۔



www.MinhajBooks.com

(۱) ۱- موفق، مناقب الإمام الأعظم أبي حنيفة، ۱: ۴۵

۲- ذہبی، سیر أعلام النبلاء، ۶: ۲۲۷

۳- سیوطی، طبقات الحفاظ، ۱: ۷۴

(۲) امام اعظم کی عبداللہ بن عباس رضی اللہ عنہ تک علم الحدیث کی سات اسانید

امام اعظم اپنے شیوخ کے ذریعے سات طرق سے حضرت عبداللہ بن عباس رضی اللہ عنہ کے علم الحدیث کے وارث ہوئے ہیں۔ یہ سات طرق حدیث درج ذیل ہیں:

۱۔ الإمام أبو حنيفة عن عطاء بن أبي رباح عن عبد الله بن عباس رضی اللہ عنہ

۲۔ الإمام أبو حنيفة عن عكرمة مولیٰ ابن عباس عن عبد الله بن عباس رضی اللہ عنہ

۳۔ الإمام أبو حنيفة عن طلحة بن نافع عن عبد الله بن عباس رضی اللہ عنہ

۴۔ الإمام أبو حنيفة عن عثمان بن عاصم عن عبد الله بن عباس رضی اللہ عنہ


۵۔ الإمام أبو حنيفة عن عمرو بن دينار المكي عن عبد الله بن عباس رضی اللہ عنہ


۶۔ الإمام أبو حنيفة عن عبدالعزيز بن رفيع المكي عن عبد الله بن عباس رضی اللہ عنہ

۷۔ الإمام أبو حنيفة عن ميمون بن مهران عن عبد الله بن عباس رضی اللہ عنہ

www.MinhajBooks.com

حضرت ابن عباس ؓ تک طرقِ حدیث کے سات نقشہ جات





امام اعظم کے حضرت عبداللہ بن عباس ؑ تک طرق حدیث میں موجود بعض شیوخ تابعین پر تحقیقات ہم پچھلے صفحات میں خلفائے راشدین اور ازواج مطہرات کے ضمن میں کر چکے ہیں۔ امام صاحب کے حضرت عبداللہ بن عباس ؑ کے ساتھ تعلق علم الحدیث میں باقی تین طرق پر تحقیقات درج ذیل ہیں:

۱۔ امام عمرو بن دینار المکی ؑ کے طریق کی تحقیق

امام اعظم نے اپنے شیخ امام عمرو بن دینار المکی سے علم الحدیث حاصل کیا اور وہ براہ راست حضرت عبداللہ بن عباس ؑ کے شاگرد ہیں۔

امام عمرو بن دینار مکی (متوفی ۱۲۶ھ) نے حضرت عبداللہ بن عباس ؑ سے حدیث روایت کرنے کے علاوہ درج ذیل صحابہ کرام ؑ سے بھی روایت کیا ہے:

۱۔ حضرت براء بن عازب ؑ ۲۔ حضرت عبداللہ بن عمر ؑ

۳۔ حضرت عبداللہ بن زبیر ؑ ۴۔ حضرت عبداللہ بن عمرو بن عاص ؑ

۵۔ حضرت عبداللہ بن صفوان ؑ ۶۔ حضرت جابر بن عبداللہ ؑ

۷۔ حضرت انس بن مالک ؑ ۸۔ حضرت عبداللہ بن جعفر ؑ

۹۔ حضرت ابوسعید خدری ؑ^(۱)

امام عمرو بن دینار، امام اعظم ابوحنیفہ ؑ کے حدیث میں شیخ اور استاد ہیں۔^(۲)

www.MinhajBooks.com

(۱) ۱۔ ذہبی، سیر أعلام النبلاء، ۵: ۳۰۰، ۳۰۱

۲۔ مزی، تہذیب الکمال، ۲۲: ۵۔

(۲) ۱۔ موفق، مناقب الإمام الأعظم أبي حنيفة، ۱: ۴۷

۲۔ مزی، تہذیب الکمال، ۲۹: ۴۱۹

۲۔ امام عثمان بن عاصم رحمہ اللہ کے طریق کی تحقیق

امام اعظم نے اپنے شیخ امام ابو حصین عثمان بن عاصم (۱۲۸ھ) سے علم الحدیث حاصل کیا جبکہ وہ حضرت عبداللہ بن عباس رحمہ اللہ کے علم الحدیث سے فیض یاب ہوئے۔
امام ابو حصین عثمان بن عاصم نے حضرت عبداللہ بن عباس رحمہ اللہ کے علاوہ درج ذیل صحابہ کرام رحمہ اللہ سے بھی روایت کیا ہے:

- ۱۔ حضرت جابر بن سمرہ رحمہ اللہ
- ۲۔ حضرت ابوسعید خدری رحمہ اللہ
- ۳۔ حضرت عبداللہ بن زبیر رحمہ اللہ
- ۴۔ حضرت انس بن مالک رحمہ اللہ
- ۵۔ حضرت زید بن ارقم رحمہ اللہ (۱)

امام مزنی اور ذہبی، امام اعظم ابوحنیفہ رحمہ اللہ کے ترجمہ میں لکھتے ہیں:
روی عن أبي حصين الأسدي. (۲)

”آپ نے امام ابو حصین اسدی سے روایت کیا ہے۔“

۳۔ امام عبدالعزیز بن رفیع رحمہ اللہ کے طریق کی تحقیق

امام اعظم نے امام عبدالعزیز بن رفیع (متوفی ۱۳۰ھ) سے علم الحدیث حاصل کیا اور انہوں نے حضرت عبداللہ بن عباس رحمہ اللہ سے روایت کیا ہے، یوں ان کے ذریعے بھی امام اعظم نے حضرت عبداللہ بن عباس رحمہ اللہ کا علم الحدیث سمیٹا۔

امام عبدالعزیز بن رفیع مکہ کے بہت بڑے محدث تھے۔ امام بخاری، ابن ابی

(۱) ۱۔ ذہبی، سیر أعلام النبلاء، ۵: ۴۱۳


۲۔ عسقلانی، تہذیب التہذیب، ۷: ۱۱۶

(۲) ۱۔ مزنی، تہذیب الکمال، ۲۹: ۲۲۰

۲۔ ذہبی، سیر أعلام النبلاء، ۶: ۳۹۲

حاتم اور ابن حبان کے مطابق امام عبدالعزیز نے حضرت عبداللہ بن عباس، حضرت عبداللہ بن عمر اور حضرت انس بن مالک ؓ سے روایت کیا ہے۔^(۱)

امام موفق بن احمد المکی، کردری اور سیوطی نے امام عبدالعزیز کو امام اعظم کا حدیث میں شیخ اور استاد قرار دیا ہے۔^(۲)



(۱) ۱۔ بخاری، التاريخ الكبير، ۲: ۱۱

۲۔ ابن ابی حاتم، الجرح والتعديل، ۵: ۳۸۱

۳۔ ابن حبان، الثقات، ۵: ۱۲۳

(۲) ۱۔ موفق، مناقب الإمام الأعظم أبي حنيفة، ۱: ۴۷

۲۔ کردری، مناقب الإمام الأعظم أبي حنيفة، ۱: ۸۰

۳۔ سیوطی، تبیيض الصحیفة بمناب أبي حنيفة: ۴۹


(۳) امام اعظم کی عبد اللہ بن عمر رضی اللہ عنہ تک علم الحدیث کی چھ اسانید


امام اعظم اپنے شیوخ کے ذریعے عبادلہ ثلاثہ میں سے تیسرے فرد حضرت عبد اللہ ابن عمر رضی اللہ عنہ کے علم الحدیث کے بھی چھ نمایاں طرق سے وارث ٹھہرے ہیں۔ یہ چھ طرق حدیث درج ذیل ہیں:

- ۱۔ الإمام أبو حنيفة عن سالم بن عبد الله عن عبد الله بن عمر رضی اللہ عنہ
- ۲۔ الإمام أبو حنيفة عن زيد بن أسلم مولى عمر بن الخطاب عن عبد الله بن عمر رضی اللہ عنہ
- ۳۔ الإمام أبو حنيفة عن نافع مولى عبد الله بن عمر عن عبد الله بن عمر رضی اللہ عنہ
- ۴۔ الإمام أبو حنيفة عن ثابت بن أسلم البناني عن عبد الله بن عمر رضی اللہ عنہ
- ۵۔ الإمام أبو حنيفة عن ميمون بن مهران عن عبد الله بن عمر رضی اللہ عنہ
- ۶۔ الإمام أبو حنيفة عن محارب بن دثار الكوفي عن عبد الله بن عمر رضی اللہ عنہ

www.MinhajBooks.com

حضرت ابن عمر رحمہ اللہ تک طرق حدیث کے چھ نقشہ جات





امام اعظم کے حضرت عبداللہ بن عمر رحمہم اللہ تک طرق حدیث میں سے بعض کی تحقیقات ہم پچھلے صفحات میں ذکر کر چکے ہیں، ان کے طرق میں سے بقیہ تین طرق کا ہم ذیل میں تذکرہ کر رہے ہیں:

۱۔ حضرت نافع مولیٰ ابن عمر رحمہم اللہ کے طریق کی تحقیق

حضرت ابو عبداللہ نافع بن ہزیم مدنی عدوی، حضرت عبداللہ بن عمر رضی اللہ عنہما کے آزاد کردہ غلام ہیں۔ محدثین کرام کے مطابق آپ نے درج ذیل صحابہ کرام رحمہم اللہ سے روایت کیا ہے:

- ۱۔ اپنے آقا حضرت عبداللہ بن عمر رحمہم اللہ
 - ۲۔ حضرت ابو ہریرہ رحمہ
 - ۳۔ حضرت ابوسعید خدری رحمہ
 - ۴۔ حضرت ابولبابہ بن عبدالمندر رحمہ
 - ۵۔ حضرت رافع بن خدیج رحمہ
 - ۶۔ ام المؤمنین حضرت عائشہ صدیقہ رضی اللہ عنہا
 - ۷۔ ام المؤمنین حضرت ام سلمہ رضی اللہ عنہا
 - ۸۔ حضرت ربیع بنت معوذ رضی اللہ عنہا^(۱)
- امام ابن ابی حاتم، خطیب بغدادی، امام نووی اور مزنی، امام اعظم کے ترجمہ میں لکھتے ہیں:
- روی عن نافع مولیٰ ابن عمر^(۲).
- ”امام ابویوسف نے حضرت نافع مولیٰ ابن عمر رحمہم اللہ سے روایت کیا ہے۔“

(۱) ۱۔ ابن سعد، الطبقات الكبرى، ۱: ۱۴۴

۲۔ نووی، تہذیب الأسماء واللغات، ۲: ۴۲۴

۳۔ عسقلانی، تہذیب التہذیب، ۱۰: ۳۶۸

(۲) ۱۔ ابن ابی حاتم، الجرح والتعديل، ۸: ۴۴۹

۲۔ خطیب بغدادی، تاریخ بغداد، ۱۳: ۳۲۵

۳۔ نووی، تہذیب الأسماء واللغات، ۲: ۵۰۱

۴۔ مزنی، تہذیب الکمال، ۲۹: ۴۱۹

۲۔ حضرت ثابت بن اسلم بنانی رحمۃ اللہ علیہ کے طریق کی تحقیق

امام اعظم نے حضرت ثابت بن اسلم بنانی (۱۲۷ھ) سے علم الحدیث حاصل کیا اور انہوں نے حضرت عبداللہ بن عمر رحمۃ اللہ علیہ سے روایت کیا ہے، یوں ان کے ذریعے بھی امام اعظم نے حضرت عبداللہ بن عمر رحمۃ اللہ علیہ کا علم الحدیث سمیٹا۔ امام ذہبی کی تحقیق کے مطابق حضرت ثابت نے حضرت عبداللہ بن عمر، حضرت عبداللہ بن مغفل المزنی، حضرت عبداللہ بن زبیر، حضرت ابو ہریرہ اسلمی، حضرت عمر بن ابی سلمہ مخزومی اور حضرت انس بن مالک رضی اللہ عنہ سے حدیث روایت کی ہے۔^(۱)

امام موفق بن احمد المکی، ابن براز کردری اور محمد بن یوسف صالحی شامی نے امام اعظم کے شیوخ کی فہرست میں حضرت ثابت کا نام درج کیا ہے۔^(۲)

۳۔ حضرت محارب بن دثار رحمۃ اللہ علیہ کے طریق کی تحقیق

حضرت محارب بن دثار الکوفی (۱۱۶ھ) کا شمار بھی حضرت عبداللہ بن عمر رحمۃ اللہ علیہ کے شاگردوں میں ہوتا ہے جبکہ یہ امام اعظم کے شیخ ہیں۔ لہذا ان کے ذریعے بھی امام اعظم نے حضرت عبداللہ بن عمر رحمۃ اللہ علیہ کا علم الحدیث حاصل کیا۔ امام ذہبی اور عسقلانی کی تحقیق کے مطابق حضرت محارب نے حضرت عبداللہ بن عمر، حضرت جابر بن عبداللہ انصاری اور حضرت عبداللہ بن یزید الخطمی رحمۃ اللہ علیہ سے روایت کیا ہے۔^(۳)

خطیب بغدادی، امام مزنی اور ذہبی نے امام اعظم کے شیوخ میں حضرت محارب

(۱) ذہبی، سیر أعلام النبلاء، ۵: ۲۲۰

(۲) ۱۔ موفق، مناقب الإمام الأعظم أبي حنيفة، ۱: ۳۱

۲۔ کردری، مناقب الإمام الأعظم أبي حنيفة، ۱: ۷۴

۳۔ صالحی، عقود الجمان فی مناقب الإمام الأعظم أبي حنيفة: ۶۸

(۳) ۱۔ ذہبی، سیر أعلام النبلاء، ۵: ۲۱۷

۲۔ عسقلانی، تہذیب التہذیب، ۱۰: ۴۵

کا نام لکھا ہے۔^(۱)

امام اعظم ابوحنیفہ ؑ کے اپنے اکابر شیوخ کے ذریعے سے عبادلہ ثلاثہ حضرت عبداللہ بن مسعود، حضرت عبداللہ بن عباس اور حضرت عبداللہ بن عمر ؓ کے درج بالا ان طرق کی علمی تحقیقات سے ثابت ہوا کہ آپ ان حضرات کے علم الحدیث کے بھی بدرجہ اتم وارث ٹھہرے ہیں۔



www.MinhajBooks.com

(۱) ۱۔ خطیب بغدادی، تاریخ بغداد، ۱۳: ۳۲۲

۲۔ مزی، تہذیب الکمال، ۲۹: ۴۱۹

۳۔ ذہبی، سیر أعلام النبلاء، ۶: ۳۹۱

۴۔ امام اعظم کی دیگر اکابر صحابہ رحمہ اللہ تک اسانید حدیث

امام اعظم، خلفائے راشدین، حضور نبی اکرم ﷺ کی ازواجِ مطہرات اور عبادلہ ثلاثہ کے علاوہ اپنے اکابر شیوخ تابعین کے کئی طرق اور واسطوں سے دیگر اکابر صحابہ کرام رحمہ اللہ کے علم الحدیث کے بھی وارث ہیں۔ جن میں سے ہم امام صاحب کے تین اکابر شیوخ (امام عامر بن شراحیل شععی، امام حسن بصری اور امام محمد بن المنکدر) کے طرق پر تحقیق درج کر رہے ہیں۔

(۱) امام اعظم کی بطریقِ امام شععیؒ بیالیس صحابہ رحمہ اللہ تک متصل اسانید

امام اعظم کے اگر بہت سے اکابر تابعین شیوخ نہ بھی ہوتے تو تب بھی آپ کے ایک ہی استاد تابعی اکبر حضرت ابو عمرو عامر بن شراحیل شععی ہمدانی کو فی (۱۰۴ھ) کافی تھے۔ ان کی ولادت ۱۷ ہجری میں ہوئی جو کہ سیدنا فاروق اعظم رحمہ اللہ کی خلافت کا زمانہ تھا۔ کتب اسماء الرجال کے مطابق آپ نے پانچ سو (۵۰۰) صحابہ کرام سے ملاقات کا شرف حاصل کیا جبکہ ایک سو پچاس (۱۵۰) کے قریب صحابہ سے علم الحدیث لیا۔ اس لحاظ سے یہ سارے صحابہ امام شععی کے حدیث میں استاذ ہیں۔

۱۔ امام شععی خود ہی صحابہ کرام رحمہ اللہ سے ملاقات کا ذکر کرتے ہوئے فرماتے ہیں:

أدرکت خمس مائة من أصحاب النبي ﷺ أو أكثر. (۱)

”میں نے حضور نبی اکرم ﷺ کے پانچ سو یا اس سے زیادہ صحابہ کرام سے ملاقات کی ہے۔“

www.MinhajBooks.com

(۱) ۱۔ بخاری، التاريخ الكبير، ۶: ۴۵۰

۲۔ سليمان بن خلف باجی، التعديل والتجريح، ۳: ۹۹۳

۳۔ ذہبی، تذكرة الحفاظ، ۱: ۸۱

۴۔ عسقلانی، تهذيب التهذيب، ۵: ۵۹

۲۔ امام ابن حبان نے امام شعبی کو ثقات تابعین میں شمار کرتے ہوئے ان کے بارے میں لکھا ہے:

روى عن خمسين و مائة من أصحاب رسول الله ﷺ. (۱)

”امام شعبی نے حضور نبی اکرم ﷺ کے ایک سو پچاس (۱۵۰) صحابہ کرام سے روایت حدیث کی ہے۔“

امام شعبی نے جن جلیل القدر صحابہ سے حدیث کو روایت کیا ہے ان میں سے درج ذیل بیالیس (۲۲) صحابہ کرام کے اسماء کتب اسماء الرجال سے معلوم ہو سکے ہیں:

- ۱۔ حضرت اُسامہ بن زید بن حارثہ ؓ
- ۲۔ حضرت انس بن مالک ؓ
- ۳۔ حضرت براء بن عازب ؓ
- ۴۔ حضرت جابر بن سمرہ ؓ
- ۵۔ حضرت جابر بن عبد اللہ ؓ
- ۶۔ حضرت جریر بن عبد اللہ ؓ
- ۷۔ حضرت حارث بن مالک ؓ
- ۸۔ حضرت حسن بن علی ؓ
- ۹۔ حضرت حسین بن علی ؓ
- ۱۰۔ حضرت زید بن ارقم ؓ
- ۱۱۔ حضرت زید بن ثابت ؓ
- ۱۲۔ حضرت سعد بن ابی وقاص ؓ
- ۱۳۔ حضرت سعید بن زید ؓ
- ۱۴۔ حضرت سمرہ بن جندب ؓ
- ۱۵۔ حضرت عبادہ بن صامت ؓ
- ۱۶۔ حضرت عبد الرحمن بن سمرہ ؓ
- ۱۷۔ حضرت عبد اللہ بن ابی اوفی ؓ
- ۱۸۔ حضرت عبد اللہ بن جعفر ؓ
- ۱۹۔ حضرت عبد اللہ بن زبیر ؓ
- ۲۰۔ حضرت عبد اللہ بن عباس ؓ
- ۲۱۔ حضرت عبد اللہ بن عمر ؓ
- ۲۲۔ حضرت عبد اللہ بن عمرو ؓ

(۱) ابن حبان، الثقات، ۵: ۱۸۶

۲۳۔ حضرت عبداللہ بن مسعود رحمہ اللہ ۲۴۔ حضرت عدی بن حاتم رحمہ اللہ

۲۵۔ حضرت علی بن ابی طالب رحمہ اللہ ۲۶۔ حضرت عمران بن حصین رحمہ اللہ

۲۷۔ حضرت عوف بن مالک رحمہ اللہ ۲۸۔ حضرت معاویہ رحمہ اللہ

۲۹۔ حضرت مغیرہ بن شعبہ رحمہ اللہ ۳۰۔ حضرت مقدم بن معدی کرب رحمہ اللہ

۳۱۔ حضرت نعمان بن بشیر رحمہ اللہ ۳۲۔ حضرت ابو جحیمہ رحمہ اللہ

۳۳۔ حضرت ابوسعید خدری رحمہ اللہ ۳۴۔ حضرت ابوسعود انصاری رحمہ اللہ

۳۵۔ حضرت ابوموسیٰ اشعری رحمہ اللہ ۳۶۔ حضرت ابو ہریرہ رحمہ اللہ

۳۷۔ ام المؤمنین حضرت عائشہ صدیقہ رضی اللہ عنہا

۳۸۔ ام المؤمنین حضرت ام سلمہ رضی اللہ عنہا

۳۹۔ ام المؤمنین حضرت میمونہ بنت حارث رضی اللہ عنہا

۴۰۔ حضرت أسماء بنت عمیس رضی اللہ عنہا

۴۱۔ حضرت فاطمہ بنت قیس رضی اللہ عنہا

۴۲۔ حضرت ام ہانی بنت ابی طالب رضی اللہ عنہا^(۱)

امام شعی، امام اعظم کے حدیث میں شیخ اکبر ہیں۔

۱۔ امام موفق بن احمد المکی، حنفی، امام مزنی، ذہبی اور سیوطی جیسے اکابر محدثین نے اپنی کتابوں میں امام اعظم کے شیوخ کی فہرست میں امام شعی کا نام لکھا ہے۔^(۲)

(۱) ۱۔ خطیب بغدادی، تاریخ بغداد، ۱۲: ۲۲۷

۲۔ مزنی، تہذیب الکمال، ۱۴: ۲۸-۳۱

۳۔ عسقلانی، تہذیب التہذیب، ۵: ۵۸

(۲) ۱۔ موفق، مناقب الإمام الأعظم أبي حنيفة، ۱: ۴۷

۲۔ امام ذہبی نے 'تذکرۃ الحفاظ' میں امام شعبی کے ترجمہ میں لکھا ہے کہ امام ابوحنیفہ نے ان سے روایت کیا ہے، آگے صراحت کرتے ہوئے یہاں تک لکھا ہے:

هو أكبر شيخ لأبي حنيفة. (۱)

”آپ امام ابوحنیفہ کے سب سے بڑے شیخ ہیں۔“

اس تحقیق سے معلوم ہوا کہ امام شعبی نے ۱۵۰ صحابہ کرام سے پوری دنیا کا علم سمیٹ کر اپنے شاگرد امام اعظم کو منتقل کیا جس سے صرف اسی ایک طریق سے امام صاحب کے مقام حدیث کا اندازہ لگایا جاسکتا ہے۔



..... ۲۔ حصکفی، مسند الإمام الأعظم: ۱۸۹، رقم: ۳۸۷

۳۔ مزی، تہذیب الکمال، ۱۴: ۳۳

۴۔ ذہبی، سیر أعلام النبلاء، ۶: ۳۹۱

۵۔ سیوطی، تبیض الصحیفة بمناقب أبي حنيفة: ۷۷

(۱) ذہبی، تذکرۃ الحفاظ، ۱: ۷۹

(۲) امام اعظم کی بطریق امام حسن البصریؒ نو صحابہؓ تک متصل اسانید

امام اعظم ابوحنیفہ رحمہ اللہ کے اکابر صحابہ کرام کے علم الحدیث کے وارث ہونے میں دوسرا اہم واسطہ امام ابوسعید حسن بن ابی الحسن یسار بصری (۱۱۰ھ) کا ہے۔

شیوخ امام حسن البصریؒ

۱۔ عثمان بن عفان رحمہ اللہ	۲۔ عبداللہ بن عباس رحمہ اللہ	۳۔ عبداللہ بن عمر رحمہ اللہ
۴۔ سمرہ بن جندب رحمہ اللہ	۵۔ مغیرہ بن شعبہ رحمہ اللہ	۶۔ ابو بکرہ رحمہ اللہ
۷۔ جابر بن عبداللہ رحمہ اللہ	۸۔ عمران بن حصین رحمہ اللہ	۹۔ عبدالرحمن بن سمرہ رحمہ اللہ



امام حسن البصریؒ



امام اعظم ابوحنیفہ رحمہ اللہ

امام حسن بصریؒ کے طریق کی تحقیق

امام حسن بصری وہ خوش قسمت تابعی ہیں جنہوں نے ام المؤمنین حضرت ام سلمہ رضی اللہ عنہا کے گھر پرورش پائی۔ امام حسن بصری نے بہت سارے صحابہ اور سینکڑوں اکابر تابعین سے علم الحدیث سمیٹ کر اپنے شاگرد ابوحنیفہ کو عطا فرمایا۔

امام ذہبی کے مطابق امام حسن بصری نے درج ذیل صحابہ کرام سے علم الحدیث

حاصل کیا:

۱۔ سیدنا عثمان بن عفان ؓ

۲۔ حضرت ابوبکرہ نفع بن حارث ؓ

۳۔ حضرت عبداللہ بن عباس ؓ

۴۔ حضرت جابر بن عبداللہ ؓ

۵۔ حضرت عبداللہ بن عمر ؓ

۶۔ حضرت عمران بن حصین ؓ

۷۔ حضرت سمرہ بن جندب ؓ

۸۔ حضرت عبدالرحمن بن سمرہ ؓ

۹۔ حضرت مغیرہ بن شعبہ ؓ (۱)

امام ہسکلی نے 'مسند امام اعظم' میں بذات خود امام اعظم کا قول نقل کیا ہے کہ
 امام حسن بصری حدیث میں اُن کے شیخ اور استاد ہیں۔ (۲)

لَا تَجْعَلْنَا مَثَلًا لِّشَيْءٍ مِّنْهَا جَا

www.MinhajBooks.com

(۱) ذہبی، تذکرۃ الحفاظ، ۱: ۷۱

(۲) حصکفی، مسند الإمام الأعظم، ۱۸۹، رقم: ۳۸۷

(۳) امام اعظم کی بطریق امام محمد بن المنکدرؒ گیارہ صحابہ کرام رحمۃ اللہ علیہم تک متصل اسانید

امام اعظم ابو حنیفہ رحمۃ اللہ علیہ کے اکابر صحابہ کرام کے علم الحدیث کے وارث ہونے میں تیسرا اہم طریق امام محمد بن المنکدرؒ (۱۳۱ھ) کا ہے۔

شیوخ امام محمد بن المنکدرؒ

۱۔ عبداللہ بن عمر رحمۃ اللہ علیہ	۲۔ ابو ہریرہ رضی اللہ عنہ	۳۔ عبداللہ بن زبیر رضی اللہ عنہ
۴۔ جابر بن عبداللہ رضی اللہ عنہ	۵۔ انس بن مالک رضی اللہ عنہ	۶۔ ابوقنادہ انصاری رضی اللہ عنہ
۷۔ ابو اُمامہ الباہلی رضی اللہ عنہ	۸۔ سلمان فارسی رضی اللہ عنہ	۹۔ عبداللہ بن عباس رضی اللہ عنہ
۱۰۔ ام المؤمنین عائشہ صدیقہ رضی اللہ عنہا	۱۱۔ اسماء بنت عمیس رضی اللہ عنہا	

امام محمد بن المنکدرؒ

امام اعظم ابو حنیفہ رحمۃ اللہ علیہ

امام محمد بن المنکدرؒ کے طریق کی تحقیق

امام ابو عبداللہ محمد بن منکدر کا شمار بھی امام اعظم کے شیوخ میں ہوتا ہے۔ انہوں نے

درج ذیل اکابر صحابہ کرام ؑ سے علم الحدیث اخذ کر کے امام اعظم کو منتقل کیا:

۱۔ حضرت عبداللہ بن عمر ؑ ۲۔ حضرت ابو ہریرہ ؑ

۳۔ حضرت عبداللہ زبیر ؑ ۴۔ حضرت جابر بن عبداللہ ؑ

۵۔ حضرت انس بن مالک ؑ ۶۔ حضرت ابوقتادہ انصاری ؑ

۷۔ حضرت ابو امامہ ؑ ۸۔ حضرت سلمان فارسی ؑ

۹۔ حضرت عبداللہ بن عباس ؑ

۱۰۔ ام المؤمنین سیدہ عائشہ صدیقہ رضی اللہ عنہا

۱۱۔ حضرت اسماء بنت عمیس رضی اللہ عنہا^(۱)

خطیب بغدادی نے تاریخ بغداد میں امام ابوحنیفہ ؑ کے ترجمہ میں لکھا ہے:

سمع عن محمد بن المنکدر^(۲).

”آپ نے محمد بن منکدر سے سماع کیا۔“

ان کے علاوہ امام موفق، مزی، ذہبی اور سیوطی نے بھی امام اعظم کے تذکرہ میں لکھا ہے کہ امام محمد بن منکدر آپ کے حدیث میں شیخ اور استاد ہیں۔^(۳)

(۱) ۱۔ بخاری، التاريخ الكبير، ۱: ۲۱۹

۲۔ ابن ابی حاتم، الجرح والتعديل، ۸: ۹۷

۳۔ ابن حبان، الثقات، ۵: ۳۵۰

۴۔ مزی، تهذيب الكمال، ۲۶: ۵۰۴-۵۰۵

۵۔ ذہبی، سير أعلام النبلاء، ۵: ۳۵۳-۳۵۴

(۲) خطیب بغدادی، تاریخ بغداد، ۱۳: ۳۲۵

(۳) ۱۔ موفق، مناقب الإمام الأعظم أبي حنيفة، ۱: ۳۹

۲۔ مزی، تهذيب الكمال، ۲۹: ۴۱۹

خلاصہ بحث

اگر آپ کے سلسلہ اساتذہ کی عمیق نظروں سے تحقیق کی جائے تو کئی تصانیف وجود میں آسکتی ہیں مگر اختصاراً بات کو سمجھانے کے لئے اس پر اکتفا کرنا کافی ہے کہ امام اعظم کے وہ اکابر اساتذہ جنہیں تابعیت کا شرف حاصل ہے کتنے ہی کبار اور جلیل القدر صحابہ کرام کے شاگرد ہیں لہذا امام اعظم تک ان تابعین شیوخ کے ایک ایک واسطے کے ذریعے سینکڑوں صحابہ کرام کا علم الحدیث پہنچا۔ امام اعظم تک بیسیوں صحابہ کا علم امام شعبی کے ذریعے پہنچا اور سینکڑوں صحابہ کا علم امام اعظم تک حضرت علقمہ بن قیس، قاضی شریح، حضرت مسروق بن اجدع، حضرت اسود بن یزید، حضرت عبیدہ سلمانی، حضرت حارث بن قیس اور حضرت عمرو بن شرحبیل کے ذریعے پہنچا۔ اسی طرح امام اعظم نے حضرت قاسم بن محمد بن ابی بکر، حضرت حسن بصری، حضرت محمد بن منکدر، حضرت سالم بن عبداللہ بن عمر، حضرت نافع مولیٰ ابن عمر، حضرت زید بن اسلم، حضرت عکرمہ مولیٰ ابن عباس، حضرت عمرو بن دینار، حضرت عطاء بن ابی رباح، حضرت عثمان بن عبداللہ بن موہب رحمہ اللہ اور دیگر اعظم شیوخ کے ذریعے سینکڑوں صحابہ کا علم الحدیث حاصل کیا۔ یہ سب طرق اور واسطے امام اعظم کے علم الحدیث کے منابع، ماخذ اور مصادر ہیں۔ ان بلند پایہ طرق اور سلاسل کو دیکھنے سے پتہ چلتا ہے کہ امام اعظم نے مختلف علاقوں سے تعلق رکھنے والے اپنے شیوخ کے ذریعے سرزمین مکہ مکرمہ کا علم الحدیث بھی ایک دو واسطوں سے حاصل کیا، مدینہ منورہ کے علم الحدیث سے بھی فیضیاب ہوئے، اپنے مولد کوفہ کے جمیع علم الحدیث سے بھی مستفید ہوئے اور بصرہ، حتیٰ کہ شام کے علم الحدیث سے بھی آپ کو حصہ وافر میسر آیا۔

www.MinhajBooks.com

..... ۳ ذہبی، سیر أعلام النبلاء، ۶: ۳۹۱

۴ سیوطی، طبقات الحفاظ، ۱: ۵۸

باب ہشتم

امام اعظم رضی اللہ عنہ نو ائمہ اہل بیت نبوی
کے علم الحدیث کے وارث ہیں

www.MinhajBooks.com

گزشتہ باب میں ہم نے بانفصیل امام اعظم کے ان طرق اور اسانید حدیث پر روشنی ڈالی ہے جو ان کے اور خلفائے راشدین اور دیگر اکابر صحابہ کے درمیان متصل ہیں۔ اس باب میں ہم ان اسناد حدیث کا تذکرہ کر رہے ہیں جو امام صاحب کو اہل بیت نبوی ﷺ سے مربوط کر رہے ہیں۔ مدعائے تحقیق یہ ہو گا کہ امام اعظم ابوحنیفہ رحمہ اللہ اہل بیت نبوی ﷺ کے علم الحدیث کے بھی وارث ہیں۔ امام اعظم کے دور میں اہل بیت اطہار کے جتنے امام موجود تھے اور جن سے علم نبوت ﷺ کے چشمے جاری ہو رہے تھے، آپ نے ایک ایک کی بارگاہ میں زانوئے تلمذ تہہ کیا۔ اہل بیت اطہار میں سے نو (۹) اکابر حضرات امام اعظم کے شیوخ ہیں۔ اہل بیت اطہار ہونے کی حیثیت سے ان میں سے اکثر کا علمی سلسلہ سیدنا مولا علی المرتضیٰ رحمہ اللہ کے توسط سے حضور نبی اکرم ﷺ کی بارگاہ تک جاتا ہے۔ فقہ و حدیث کے کسی بھی امام کو امام ابوحنیفہ کی طرح کثیر ائمہ اہل بیت سے فیضیاب ہونے کا یہ شرف نصیب نہیں ہوا۔ ان تمام طرق اور سلاسل کے ذریعے اہل بیت کا وسیع ذخیرہ علم الحدیث امام اعظم کے حصہ میں آیا۔ ذیل میں ہم ترتیب وار آپ کے ان شیوخ اور ان کی اسناد کا ذکر کر رہے ہیں۔

www.MinhajBooks.com

۱۔ امام اعظم رحمۃ اللہ علیہ کا امام محمد الباقر رحمۃ اللہ علیہ سے اخذ علم الحدیث

الإمام أبو حنيفة عن الإمام محمد الباقر عن الإمام علي زين العابدين عن الحسين بن علي عن سيدنا علي بن أبي طالب رحمۃ اللہ علیہ

امام اعظم کے طریقِ حدیث کا نقشہ

سیدنا علی المرتضیٰ رحمۃ اللہ علیہ



حضرت امام حسین بن علی رحمۃ اللہ علیہ



امام زین العابدین علی بن حسین رحمۃ اللہ علیہ



امام محمد الباقر بن علی رحمۃ اللہ علیہ



امام اعظم ابوحنیفہ رحمۃ اللہ علیہ

امام محمد الباقر علیہ السلام کا تعارف

آپ کا پورا نام ابو جعفر محمد بن علی زین العابدین المعروف محمد الباقر ہے۔ آپ کا مکمل سلسلہ نسب یوں ہے: محمد بن علی بن حسین بن علی بن ابی طالب علیہ السلام۔ آپ ام المؤمنین حضرت عائشہ صدیقہ اور ابو ہریرہ رضی اللہ عنہما کی حیات مبارکہ میں مدینہ منورہ میں ۵۶ھ میں پیدا ہوئے اور ۱۱۴ھ میں وفات پائی۔ آپ مدینہ منورہ کے بہت بڑے عالم اور فقیہ تھے۔

آپ نے درج ذیل صحابہ کرام علیہم السلام اور اکابر تابعین سے روایت کیا ہے:

۱۔ حضرت جابر بن عبد اللہ رضی اللہ عنہ ۲۔ حضرت ابوسعید خدری رضی اللہ عنہ

۳۔ حضرت عبد اللہ بن عمر رضی اللہ عنہ ۴۔ حضرت عبد اللہ بن جعفر رضی اللہ عنہ

۵۔ حضرت علی بن حسین (زین العابدین) علیہ السلام ۶۔ حضرت محمد بن حنفیہ رضی اللہ عنہ

آپ کی روایات اپنے نانا حضرت حسن بن علی اور ام المؤمنین حضرت عائشہ صدیقہ رضی اللہ عنہا سے مروی سنن نسائی میں موجود ہیں جبکہ حضرت سمرہ بن جندب رضی اللہ عنہ سے آپ کی روایت سنن ابی داؤد میں بھی موجود ہے۔^(۱)

امام محمد الباقر، امام اعظم ابو حنیفہ رضی اللہ عنہ کے حدیث میں شیخ ہیں۔ امام ابن ابی حاتم، امام مزنی، امام ذہبی، امام عسقلانی اور امام سیوطی نے اپنی کتابوں میں امام اعظم کے ترجمہ میں ان کے شیوخ کا ذکر کرتے ہوئے لکھا ہے:

روی عن أبي جعفر محمد بن علي. (۲)

(۱) ۱۔ ذہبی، سیر أعلام النبلاء، ۴: ۴۰۱-۴۰۲

۲۔ سیوطی، طبقات الحفاظ، ۱: ۵۶

(۲) ۱۔ ابن ابی حاتم، الجرح والتعديل، ۸: ۴۴۹

۲۔ مزنی، تہذیب الکمال، ۲۹: ۴۱۹

”امام ابوحنیفہ نے امام ابو جعفر محمد بن علی سے روایت کیا ہے۔“

امام محمد الباقر وہ خوش نصیب شخص ہیں جنہیں تاجدارِ کائنات ﷺ نے اپنی حیاتِ مبارکہ میں حضرت جابر بن عبد اللہ رحمہ اللہ کی زبانی سلام بھیجا تھا۔ اس روایت کو امام ابنِ عساکر، سیوطی، ابنِ جوزی، ابنِ تیمیہ، احمد بن حجر المکی اور علامہ مؤمن بن حسن شلبی نے بیان کیا ہے۔

۱۔ ابو بکر سے روایت ہے کہ ہم حضرت جابر بن عبد اللہ رحمہ اللہ کے پاس حاضر تھے جبکہ (بڑھاپے کے باعث) ان کی نظر اور دانت کمزور ہو چکے تھے۔ اس دوران میں امام علی بن حسین زین العابدین اپنے چھوٹے بیٹے محمد الباقر کے ہمراہ تشریف لائے، انہوں نے آکر آپ کو سلام کیا اور تشریف فرما ہو کر اپنے بیٹے محمد الباقر سے کہا کہ اپنے چچا کے پاس جاؤ اور جھک کر ان کے سر کا بوسہ لو، پس بچے نے ایسا ہی کیا۔ اس پر حضرت جابر رحمہ اللہ نے پوچھا: یہ کون ہے؟ انہوں نے فرمایا: یہ میرا بیٹا محمد ہے۔ یہ سننا تھا کہ آپ نے بچے کو سینے سے لگایا اور رو دیئے پھر ان سے مخاطب ہو کر فرمایا: اے محمد! حضور نبی اکرم ﷺ نے آپ کے لئے سلام بھیجا ہوا ہے۔ ان کے کسی ساتھی نے آپ سے پوچھا کہ ماجرا کیا ہے؟ تو آپ ﷺ نے فرمایا:

كنت عند رسول الله ﷺ، فدخل عليه الحسين بن علي فضمه إليه وقبله وأقعدته إلى جنبه. ثم قال: يولد لإبني هذا ابن يقال له علي. إذا كان يوم القيامة نادى منادٍ من بطنان العرش ليقم سيد العابدين فيقوم هو، ويولد له محمد، إذا رأيته يا جابر! فاقراً عليه السلام مني وأعلم أن بقائك بعد ذلك اليوم قليل.

..... ۳۔ ذہبی، سیر أعلام النبلاء، ۶: ۳۹۲

۴۔ عسقلانی، تہذیب التہذیب، ۱۰: ۴۰۱

۵۔ سیوطی، طبقات الحفاظ، ۱: ۵۶

فما لبث جابر بعد ذلك اليوم إلا بضعة عشر يوماً حتى توفي. (۱)

”میں حضور نبی اکرم ﷺ کی خدمت اقدس میں حاضر تھا کہ اس دوران آپ کے پاس حسین بن علی حاضر ہوئے تو آپ نے انہیں اپنے سینہ مبارک سے لگا لیا اور ان کا بوسہ لے کر انہیں اپنے پہلو مبارک میں بٹھالیا۔ پھر آپ ﷺ نے فرمایا: میرے اس بیٹے کے ہاں ایک لڑکا پیدا ہوگا جس کا نام علی ہوگا۔ جب قیامت کا دن ہوگا تو ایک ندا دینے والا عرش کی پہنائیوں سے ندا دے گا کہ سید العابدین کھڑا ہو جائے تو وہ لڑکا کھڑا ہو جائے گا۔ اس کے ہاں ایک لڑکا محمد پیدا ہوگا، اے جابر! جب تم اسے دیکھو تو میری طرف سے اسے سلام کہنا اور جان لینا کہ اس دن کے بعد تمہاری زندگی کم رہ جائے گی۔

”چنانچہ حضرت جابر رضی اللہ عنہ اس دن کے بعد دس سے کچھ دن اوپر حیات رہ کر وصال فرما گئے۔“

۲۔ امام سبط ابن جوزی (۶۵۴ھ) نے دوسری روایت ایسے بیان کی ہے کہ امام ابو جعفر محمد الباقر، حضرت جابر رضی اللہ عنہ کے پاس حاضر ہوئے تو آپ ﷺ نے انہیں سلام کرنے کے بعد پوچھا کہ آپ کون ہیں؟ انہوں نے فرمایا:

محمّد بن علي بن الحسين!

”محمد بن علی بن حسین!“

انہوں نے کہا:

(۱) ۱۔ ابن عساکر، تاریخ مدینة دمشق، ۵۴: ۲۷۶

۲۔ سبط ابن جوزی، تذکرة الخواص: ۳۰۳

۳۔ ابن تیمیہ، منهاج السنة النبویة، ۴: ۱۱

۴۔ ابن حجر مکی، الصواعق المحرقة، ۲: ۵۸۶

۵۔ شبلنجی، نور الأبصار فی مناقب آل بیت النبی المختار: ۲۸۸

ادن منی۔

”آپ میرے قریب ہو جائیے۔“

پس جب وہ قریب ہوئے تو آپ نے ان کے ہاتھوں اور پاؤں کا بوسہ لیا، پھر ان سے کہا:

رسول اللہ ﷺ یسلم علیک۔^(۱)
 ”حضور نبی اکرم ﷺ نے آپ کو سلام فرمایا ہے۔“

امام محمد الباقر رحمہ اللہ کا علمی مقام و مرتبہ

اکابر تابعین اور اجل محدثین نے ان کے بلند علمی مرتبے کا اظہار درج ذیل الفاظ میں کیا ہے۔

۱۔ امام محمد الباقر نے امام ابوحنیفہ کو کسی مسئلہ پر جواب دیا تو امام اعظم نے آپ کی علمی ذہانت کا اعتراف کرتے ہوئے فرمایا:

ما رأیت جواباً أفحم منه۔^(۲)

”میں نے اس سے زیادہ ساکت کر دینے والا جواب کوئی نہیں سنا۔“

امام اعظم نے چار ہزار (۴,۰۰۰) شیوخ کے پاس زانوئے تلمذتہ کیا لیکن آپ نے اپنے اور کسی استاذ کے علمی اعتراف میں ایسے کلمات نہیں کہے۔ امام محمد الباقر کے حق میں امام صاحب کا یہ ایک قول ہی اُن کے بلند پایہ تفقہ کو اجاگر کرنے کے لئے کافی ہے۔

۲۔ امام محمد الباقر کے شاگرد امام عبداللہ بن عطاء المکی نے آپ کا علمی مقام بیان کرتے ہوئے فرمایا:

(۱) سبط ابن جوزی، تذکرۃ الخواص: ۳۰۳

(۲) سبط ابن جوزی، تذکرۃ الخواص: ۳۰۲

ما رأیت العلماء عند أحد أصغر علمًا منهم عند أبي جعفر، لقد رأیت الحكم عنده كأنه متعلم. (۱)

”میں نے علماء کو ان سے کم علم والے کسی بھی شخص کے پاس نہیں دیکھا، (اور) انہی (علماء) میں سے بعض ابو جعفر (امام محمد الباقر) کے پاس حاضر ہوتے، میں نے حکم بن عتیبہ جیسے شخص کو ان کے پاس معلم کی حیثیت سے دیکھا۔“

امام حکم بن عتیبہ (متوفی ۱۱۳ھ) کا شمار اکابر محدثین میں ہوتا ہے، وہ بھی امام محمد الباقر کے پاس تلمیذ کی حیثیت سے حاضر ہوتے۔

۳۔ امام ابن سعد (۲۳۰ھ) نے امام محمد الباقر کے بارے میں فرمایا:

كان ثقة كثير الحديث. (۲)

”آپ ثقہ اور کثیر الحدیث تھے۔“

۴۔ امام ابن برقی (۲۴۹ھ) نے کہا:

كان فقيها فاضلا. (۳)

”آپ فضیلت کے حامل فقیہ تھے۔“

۵۔ امام ابن خلکان (۶۸۱ھ) نے امام محمد الباقر کے علمی مقام پر لکھا ہے:

كان الباقر عالمًا، سيّدًا كبيرًا، و إنما قيل له الباقر: لأنه تبقر في

(۱) ۱۔ ابو نعیم اصبہانی، حلیۃ الأولیاء وطبقات الأصفياء، ۳: ۱۸۶

۲۔ ابن جوزی، صفة الصفوة، ۲: ۱۱۰

۳۔ سبط ابن جوزی، تذکرة الخواص: ۳۰۲

(۲) ۲۔ عسقلانی، تہذیب التہذیب، ۹: ۳۱۲

(۳) ۳۔ عسقلانی، تہذیب التہذیب، ۹: ۳۱۲

العلم، اُی توسّع. (۱)

”امام الباقر بڑے عالم اور عظیم سردار تھے، آپ کو ’الباقر‘ کا لقب اس لیے دیا گیا کیونکہ آپ نے علم میں وسعت حاصل کی۔“

۶۔ امام ذہبی (۷۴۸ھ) نے آپ کا تذکرہ یوں کیا ہے:

وَشَهِرَ أَبُو جَعْفَرٍ: بِالْبَاقِرِ، مِنْ: بَقَرِ الْعِلْمِ أَيْ شَقَّهُ فَعَرَفَ أَصْلَهُ وَخَفِيَّهٖ. وَلَقَدْ كَانَ أَبُو جَعْفَرٍ إِمَامًا، مُجْتَهِدًا، تَالِيًا لِكِتَابِ اللَّهِ، كَبِيرَ الشَّأْنِ. (۲)

”امام ابو جعفر ’الباقر‘ کے نام سے مشہور ہیں۔ (الباقر) کا مطلب ہے: آپ نے علم کا سینہ چاک کر کے اس کی اصل اور مخفی کی معرفت حاصل کر لی۔ ابو جعفر، امام، مجتہد، قرآن سے لگاؤ رکھنے والے اور بڑی شان کے مالک تھے۔“

۷۔ امام ذہبی نے آپ کے تذکرہ میں یوں بھی لکھا ہے:

وَقَدْ عَدَّه النَّسَائِيُّ وَغَيْرُهُ فِي فَقَهَاءِ التَّابِعِينَ بِالْمَدِينَةِ. وَاتَّفَقَ الْحَفَازُ عَلَى الْاِحْتِجَاجِ بِأَبِي جَعْفَرٍ. (۳)

”امام نسائی وغیرہ نے آپ کو مدینہ کے فقہاء میں شمار کیا ہے۔ حفاظ حدیث امام ابو جعفر کے حجت ہونے پر متفق ہیں۔“

امام محمد الباقر رحمہ اللہ اور امام اعظم رحمہ اللہ کے درمیان علمی مکالمہ

۱۔ امام اعظم کے معروف شاگرد امام عبداللہ بن مبارک، امام اعظم کی سیدنا امام

(۱) ابن خلکان، وفيات الأعيان، ۴: ۷۴

(۲) ذہبی، سیر أعلام النبلاء، ۴: ۴۰۲

(۳) ذہبی، سیر أعلام النبلاء، ۴: ۴۰۲

الباقر سے ملاقات کا حال بیان کرتے ہوئے کہتے ہیں کہ امام صاحب کی امام محمد الباقر سے مدینہ طیبہ میں ملاقات ہوئی۔ امام اعظم پر بعض حاسدین نے ترکِ احادیث کا الزام لگا رکھا تھا چنانچہ جب ملاقات ہوئی تو امام باقر نے ان سے پوچھا:

أنت الذي خالفت أحاديث جدي ﷺ بالقياس؟

”کیا آپ ہی وہ شخص ہیں جو اپنے قیاس کی بناء پر میرے جدِ امجد ﷺ کی احادیث کی مخالفت کرتے ہیں؟“

امام اعظم نے کہا: معاذ اللہ! آپ تشریف رکھیں تو عرض کرتا ہوں، آپ کی عزت و حرمت ہم پر ایسے ہی لازم ہے جیسے آپ کے جدِ امجد حضور نبی اکرم ﷺ کی حرمت صحابہ پر تھی۔ امام باقر تشریف فرما ہوئے تو امام صاحب بھی آپ کے روبرو بیٹھ گئے اور عرض کیا: میں آپ سے تین باتیں دریافت کرنا چاہتا ہوں آپ ان کے جواب مرحمت فرما دیں؟ پہلا سوال یہ ہے کہ

الرجل أضعف أم المرأة؟

”مرد ضعیف ہے یا عورت؟“

انہوں نے فرمایا: عورت۔ پھر امام ابوحنیفہ نے عرض کیا: عورت کا وراثت میں کتنا حصہ ہے؟ انہوں نے فرمایا: عورت کا حصہ مرد کے حصہ کا نصف ہے۔ یہ جواب سن کر امام ابوحنیفہ نے عرض کیا:

هذا قول جدك ولو حولت دين جدك لكان ينبغي في القياس أن يكون للرجل سهم و للمرأة سهمان لأن المرأة أضعف من الرجل.

”یہ آپ کے نانا کا ارشاد ہے اور اگر میں آپ کے نانا کے دین کو قیاس کے

ذریعے بدلنا چاہتا تو قیاس کے مطابق آدمی کو ایک حصہ دیتا اور عورت کو دو کیونکہ مرد کی نسبت عورت زیادہ کمزور ہوتی ہے۔“

پھر امام اعظم نے دوسرا سوال عرض کیا: نماز افضل ہے یا روزہ؟ امام باقر رحمہ اللہ نے فرمایا: نماز۔ اس پر امام ابوحنیفہ نے کہا:

هذا قول جدك ولو حوّل دين جدك فالقياس أن المرأة إذا طهرت من الحيض أمرتها أن تقضى الصلوة ولا تقضى الصوم.

”یہ آپ کے نانا کا ارشاد ہے اگر میں نے آپ کے نانا کے دین کو تبدیل کر دیا ہوتا تو قیاس یہ کہتا ہے کہ عورت جب حیض سے پاک ہو تو اُسے حکم دیا جائے کہ روزہ قضا کرنے کی بجائے وہ فوت شدہ نمازیں ادا کرے۔“

پھر امام ابوحنیفہ نے تیسرا سوال عرض کیا: پیشاب زیادہ نجس ہے یا منی؟ امام باقر رحمہ اللہ نے فرمایا: پیشاب۔ اس پر امام اعظم نے کہا:

فلو كنت حوّل دين جدك بالقياس لكنت أمرت أن يغتسل من البول و يتوضأ من النطفة لأن البول أفذر من النطفة، ولكن معاذ الله أن أحول دين جدك بالقياس.

”اگر میں نے قیاس سے آپ کے نانا کا دین بدل دیا ہوتا تو میں فتویٰ دیتا کہ پیشاب کرنے پر غسل کرنا چاہئے اور منی خارج ہونے پر وضو۔ کیونکہ پیشاب منی سے زیادہ نجس ہوتا ہے لیکن معاذ اللہ کہ میں آپ کے نانا کے دین کو قیاس کے ذریعے تبدیل کروں۔“

یہ سنتے ہی امام باقر اپنے مقام سے اٹھ کر آپ سے بغل گیر ہوئے، آپ کو شرف و تکریم سے نوازا اور آپ کی پیشانی پر بوسہ دیا۔^(۱)

(۱) ۱۔ موفق، مناقب الإمام الأعظم، ۱: ۱۶۸

اس روایت سے اندازہ لگایا جاسکتا ہے کہ امام اعظم کے فہم قرآن و حدیث اور بلند پایہ قیاس و مجتہدانہ بصیرت کے خلاف مخالفین نے اس قدر پراپیگنڈہ کیا تھا کہ امام محمد الباقر جیسے اجل امام نے بھی آپ سے اس خدشہ کا اظہار کیا۔ جب امام صاحب نے مختلف مثالیں دے کر اپنی فقیہانہ بصیرت کا اظہار کر دیا تو امام باقر نے نہ صرف اپنا الزام واپس لے لیا بلکہ امام ابوحنیفہ کی علمی، فقہی اور اجتہادی صلاحیت کی تصدیق فرماتے ہوئے "قیام فرما ہو کر آپ سے بغل گیر ہوئے اور آپ کی پیشانی پر بوسہ بھی دیا۔ اس کی تائید درج ذیل روایات سے بھی ہوتی ہے:

۲۔ سنن الترمذی اور سنن ابن ماجہ کے راوی ابو حمزہ ثمالی (۱۴۸ھ) بیان کرتے ہیں:

كُنَّا عِنْدَ أَبِي جَعْفَرٍ مُحَمَّدَ بْنَ عَلِيٍّ، فَدَخَلَ عَلَيْهِ أَبُو حَنِيفَةَ، فَسَأَلَهُ عَنْ مَسْأَلٍ فَأَجَابَهُ مُحَمَّدُ بْنُ عَلِيٍّ، ثُمَّ خَرَجَ أَبُو حَنِيفَةَ، فَقَالَ لَنَا أَبُو جَعْفَرٍ: مَا أَحْسَنَ هَدْيِهِ وَسَمْتَهُ، وَمَا أَكْثَرَ فَقْهَهُ. (۱)

”ہم امام ابو جعفر محمد بن علیؑ کی خدمت میں حاضر تھے کہ امام ابوحنیفہ نے ان کے پاس حاضر ہو کر آپ سے چند مسائل کے بارے میں دریافت کیا۔ پس امام محمد بن علی نے ان کو جواب دیا۔ پھر جب ابوحنیفہ چلے گئے تو امام ابو جعفر نے ہمیں فرمایا: اس شخص کی ہدایت کتنی اچھی ہے، اس کا راستہ کتنا نمایاں ہے اور اس کو دین کا کتنا زیادہ فہم حاصل ہے۔“

۳۔ ایک مرتبہ امام اعظم مکہ مکرمہ میں امام محمد الباقرؑ کی خدمت میں حاضر ہوئے

..... ۲۔ ابن حجر مکی، الخیرات الحسان: ۷۶

۳۔ ابوزہرہ، أبو حنیفہ: ۷۱

(۱) ۱۔ ابن عبد البر، الانتقاء فی فضائل الأئمة الثلاثة الفقهاء: ۱۹۳

۲۔ کردری، مناقب الإمام الأعظم أبي حنیفہ: ۳۳

تو آپ نے انہیں دیکھ کر فرمایا: ابوحنیفہ! میں آپ کو (نگاہ بصیرت سے) دیکھ رہا ہوں کہ

أنت تحيي سنة جدِّي ﷺ وقد اندرست، و تكون معينا لكل
ملهوف و غياثا لكل مهموم، يسلك بك المتحيرون إذا وقفوا،
تهديهم إلى الواضح من الطريق إذا تحيروا، فلک من الله العون
والتوفيق حتى تشارك الربانيين في الطريق. (۱)

”آپ میرے نانا کی مٹی ہوئی سنت کا احیاء کریں گے، آپ ہر غم زدہ کے مدد گار ہوں گے اور ہر مصیبت زدہ کے فریاد رس ہوں گے، پریشان حال لوگ جب کوئی راہ نجات نہ پائیں گے تو آپ کے ذریعہ سے چلیں گے، آپ راستہ بھولنے والے لوگوں کی واضح طریق کی طرف راہنمائی فرمائیں گے۔ آپ کو اللہ تعالیٰ کی طرف سے خاص مدد و توفیق حاصل ہوگی یہاں تک کہ آپ راہ طریقت میں اہل اللہ کے شریک کار ہو جائیں گے۔“

امام ابو نعیم، سعید بن عفیر اور مصعب زبیری کے مطابق امام محمد الباقر رحمہ اللہ کا وصال ۱۱۴ھ میں ہوا۔ (۲)

www.MinhajBooks.com

(۱) کردری، مناقب الإمام الأعظم، ۱: ۳۱

(۲) ذہبی، سیر أعلام النبلاء، ۴: ۴۰۹

۲۔ امام اعظم رحمۃ اللہ علیہ کا امام زید بن علی رحمۃ اللہ علیہ سے اخذ علم الحدیث

الإمام أبو حنيفة عن الإمام زيد بن علي عن الإمام علي بن زين
العابدين عن الحسين بن علي عن سيدنا علي بن أبي طالب رضي الله عنه

امام اعظم کے طریق حدیث کا نقشہ

سیدنا علی المرتضیٰ رضي الله عنه



حضرت امام حسین بن علی رضي الله عنه



امام زین العابدین علی بن حسین رضي الله عنه



امام زید بن علی رضي الله عنه



امام اعظم ابو حنیفہ رضي الله عنه

www.MinhajBooks.com

امام زید بن علی رحمہ اللہ کا تعارف

امام اعظم، امام محمد الباقر کے بھائی اور امام زین العابدین کے دوسرے بیٹے امام زید کے بھی شاگرد ہیں۔ آپ کا مکمل سلسلہ نسب یوں ہے: زید بن علی بن حسین بن علی بن ابی طالب رحمہ اللہ۔ آپ کی ولادت مدینہ منورہ میں ۸۰ھ میں ہوئی اور وفات ۱۲۲ھ میں ہوئی۔ آپ نے اپنے والد امام زین العابدین کے طریق سے سیدنا امام حسن، امام حسین اور امام محمد بن حنفیہ رحمہ اللہ سے علم الحدیث حاصل کیا۔

امام ابن حبان (۳۵۴ھ) امام زید کو اپنی کتاب الثقات میں تابعی شمار کرتے ہوئے لکھتے ہیں:

رأى جماعة من أصحاب رسول الله ﷺ. (۱)

”امام زید نے حضور نبی اکرم ﷺ کے صحابہ کی ایک جماعت کو دیکھا ہے۔“

امام زید نے درج ذیل اکابر تابعین سے براہ راست روایت حدیث کی ہے:

۱۔ اپنے والد گرامی امام زین العابدین ۲۔ اپنے بھائی امام محمد الباقر

۳۔ ابان بن عثمان ۴۔ عروہ بن زبیر

۵۔ عبید اللہ بن ابی رافع رحمہم اللہ تعالیٰ (۲)

امام موفق بن احمد المکی اور صاحب ”سیرۃ الشامیہ“ امام محمد بن یوسف صالحی نے

امام اعظم ابوحنیفہ رحمہ اللہ کے حدیث میں شیوخ کی فہرست میں امام زید کا نام درج کیا ہے۔ (۳)

(۱) ابن حبان، الثقات: ۴: ۲۴۹

(۲) ۱۔ مزی، تہذیب الکمال، ۱۰: ۹۶

۲۔ عسقلانی، تہذیب التہذیب، ۳: ۳۶۲

(۳) ۱۔ موفق، مناقب الإمام الأعظم أبي حنيفة، ۱: ۴۴

۲۔ صالحی، عقود الجمان: ۷۲

امام زید بن علیؑ کا علمی مقام و مرتبہ

ائمہ اہل بیت اور محدثین عظام نے ان کے علمی مقام و مرتبے کا اظہار درج ذیل الفاظ میں کیا ہے:

۱۔ امام محمد باقر کے بیٹے امام جعفر صادق (۱۴۸ھ) نے اپنے چچا امام زید کے علمی مقام کو درج ذیل الفاظ میں بیان کیا ہے:

كان والله أقرأنا لكتاب الله، وأفقهنا في دين الله، وأوصلنا للرحم،
والله ما ترك فينا لدنيا ولا لآخرة مثله. (۱)

”اللہ رب العزت کی قسم! امام زید ہم میں سب سے زیادہ قرآن کو پڑھنے والے، اللہ کے دین کی ہم میں سب سے زیادہ سمجھ بوجھ رکھنے والے اور ہم میں سب سے زیادہ صلہ رحمی کرنے والے تھے، اللہ تعالیٰ کی قسم! دنیا اور آخرت میں اب ہم میں ان کی مثل کوئی بھی موجود نہیں۔“

۲۔ امام جعفر صادق نے ایک اور موقع پر امام زید کا تذکرہ کرتے ہوئے فرمایا:

رحم الله عمي، كان والله سيّداً، لا والله ما ترك فينا لدنيا ولا
لآخرة مثله. (۲)

”اللہ تعالیٰ میرے چچا زید پر رحم فرمائے، اللہ رب العزت کی قسم! وہ سردار تھے، اللہ تعالیٰ کی قسم! دنیا اور آخرت میں اب ہمارے درمیان ان کی مثل کوئی بھی موجود نہیں۔“

www.MinhajBooks.com

(۱) ۱۔ مزی، تہذیب الکمال، ۱۰: ۹۷

۲۔ ذہبی، سیر أعلام النبلاء، ۵: ۳۹۰

(۲) ابن عساکر، تاریخ مدینۃ دمشق، ۱۹: ۳۵۸

۳۔ محدث اکبر امام شعبی (۱۰۴ھ) نے امام زید کے متعلق فرمایا:

والله ما ولدت النساء أفضل من زيد بن علي ولا أفقه ولا أشجع ولا أزهد.^(۱)

”اللہ تعالیٰ کی قسم! کسی عورت نے بھی زید بن علی سے زیادہ فضیلت کا حامل، ان سے زیادہ فقیہ، ان سے زیادہ شجاع اور ان سے زیادہ زاہد پیدا نہیں کیا۔“

۴۔ امام ابواسحاق السبعی (۱۲۸ھ) نے امام زید کے متعلق بیان کیا:

رأيت زيد بن علي، فلم أرفى أهله مثله، ولا أعلم منه، ولا أفضل، و كان أفصحهم لساناً، وأكثرهم زهداً و بياناً.^(۲)

”میں نے زید بن علی کو دیکھا ہے، میں نے ان کے گھر والوں میں سے کسی ایک کو بھی ان جیسا نہ پایا، نہ ان سے بڑھ کر کسی کو علم میں پایا اور نہ ہی کسی کو فضیلت میں ان سے زیادہ دیکھا، وہ ان میں سب سے زیادہ فصیح اللسان تھے اور ان میں زہد و بیان میں سب سے بڑھ کر تھے۔“

۵۔ امام اعمش (۱۴۷ھ) آپ کے متعلق بیان کرتے ہیں:

ما كان في أهل زيد بن علي مثل زيد، ولا رأيت فيهم أفضل منه، ولا أفصح ولا أعلم ولا أشجع.^(۳)

”امام زید بن علی کے گھرانہ میں کوئی بھی امام زید کی مثل نہیں ہوا، میں نے ان کے گھرانہ میں ان سے زیادہ فضیلت والا، ان سے زیادہ فصیح، ان سے زیادہ

(۱) مقریزی، المواعظ والاعتبار بذكر الخطط والآثار، ۳: ۴۳۸

(۲) مقریزی، المواعظ والاعتبار بذكر الخطط والآثار، ۳: ۴۳۸

(۳) مقریزی، المواعظ والاعتبار بذكر الخطط والآثار، ۳: ۴۳۸

عالم اور ان سے زیادہ شجاع کسی کو نہیں دیکھا۔“

۶۔ امام اعظم ابوحنیفہ نے امام زید کے علمی مقام پر یوں تبصرہ کیا:

شاهدت زید بن علی، کما شاهدت أهله فما رأيت في زمانه أفقه منه، ولا أعلم، ولا أسرع جواباً، ولا أبين قولاً۔^(۱)

”میں نے زید بن علی کے پاس حاضری دی جیسا کہ ان کے خاندان سے شرف ملاقات ہوئی، میں نے ان کے زمانہ میں ان سے زیادہ فقیہ، ان سے زیادہ عالم، ان سے زیادہ حاضر جواب اور ان سے زیادہ بات کی وضاحت کرنے والا کسی کو نہیں دیکھا۔“

۷۔ امام مزنی (۲۴۷ھ) نے ان کے ترجمہ میں لکھا ہے:

روى له أبو داود و الترمذي و النسائي في مسند علي و ابن ماجه۔^(۲)
 ”امام ابوداؤد، ترمذی (نے سنن میں)، نسائی نے مسند علی میں اور ابن ماجہ نے (سنن میں) امام زید سے روایت کیا ہے۔“

امام ذہبی کے مطابق امام زید بن علی رحمہ اللہ کا وصال ۱۲۲ھ میں ہوا۔^(۳)

www.MinhajBooks.com

(۱) ابو زهرة، ابو حنيفة: ۷۰ (بحوالہ الروض النضير)

(۲) مزنی، تہذیب الکمال، ۱۰: ۹۷

(۳) ذہبی، سیر أعلام النبلاء، ۵: ۳۹۰

۳۔ امام اعظم رحمۃ اللہ علیہ کا امام عبداللہ بن علی رحمۃ اللہ علیہ سے اخذِ علم الحدیث

الإمام أبوحنيفة عن الإمام عبدالله بن علي عن الإمام علي زين العابدين عن الحسين بن علي عن سيدنا علي بن أبي طالب رضي الله عنه

امام اعظم کے طریقِ حدیث کا نقشہ

سیدنا علی المرتضیٰ رضي الله عنه



حضرت امام حسین بن علی رضي الله عنه



امام زین العابدین علی بن حسین رضي الله عنه



امام عبداللہ بن علی رضي الله عنه



امام اعظم ابوحنیفہ رحمۃ اللہ علیہ

امام عبداللہ بن علیؑ کا تعارف

آپ کا مکمل سلسلہ نسب یوں ہے: عبداللہ بن علی بن حسین بن علی بن ابی طالب القرشی الہاشمیؑ۔

۱۔ امام عبداللہ بن علی نے اپنے والد کے چچا حضرت حسن بن علی بن ابی طالب اور اپنے والد امام زین العابدین علی بن حسینؑ سے روایت کیا ہے۔^(۱)

۲۔ امام ترمذی اور امام نسائی نے امام عبداللہ سے اپنی السنن میں روایت کیا ہے۔^(۲)

۳۔ امام ابن حبان (۳۵۴ھ) نے امام عبداللہ بن علی کا ذکر ثقات میں کیا ہے۔^(۳)

امام صالحی شامی نے امام عبداللہ بن علی کا نام امام اعظم کے شیوخ کی فہرست میں لکھا ہے۔^(۴)

(۱) ۱۔ مزی، تہذیب الکمال، ۱۵: ۳۲۱

۲۔ عسقلانی، تہذیب التہذیب، ۵: ۲۸۴

(۲) ۱۔ مزی، تہذیب الکمال، ۱۵: ۳۲۱

۲۔ عسقلانی، تہذیب التہذیب، ۵: ۲۸۴

(۳) ابن حبان، الثقات، ۷: ۲

(۴) صالحی، عقود الجمان فی مناقب الإمام الأعظم أبي حنيفة: ۷۷

۴۔ امام اعظم رحمۃ اللہ علیہ کا امام جعفر الصادق رحمۃ اللہ علیہ سے اخذ علم الحدیث

الإمام أبو حنيفة عن الإمام جعفر الصادق عن الإمام محمد الباقر
عن الإمام علي زين العابدين عن الحسين بن علي عن سيدنا علي
بن أبي طالب رحمۃ اللہ علیہ

امام اعظم کے طریق حدیث کا نقشہ

سیدنا علی المرتضیٰ رحمۃ اللہ علیہ



حضرت امام حسین بن علی رحمۃ اللہ علیہ



امام زین العابدین علی بن حسین رحمۃ اللہ علیہ



امام محمد الباقر بن علی رحمۃ اللہ علیہ



امام جعفر الصادق رحمۃ اللہ علیہ



امام اعظم ابو حنیفہ رحمۃ اللہ علیہ

امام جعفر الصادق علیہ السلام کا تعارف

امام جعفر کی کنیت ابو عبد اللہ اور ابو اسماعیل جبکہ لقب صادق ہے۔ آپ کا پورا سلسلہ نسب یوں ہے: جعفر بن محمد بن علی بن حسین بن علی بن ابی طالب القرشی الہاشمی علیہ السلام۔ آپ مدینہ منورہ میں ۸۰ھ میں پیدا ہوئے اور ۱۴۸ھ میں وفات پائی۔ امام جعفر صادق کی والدہ حضرت ابوبکر صدیق رضی اللہ عنہ کی پڑپوتی حضرت فروہ بنت قاسم بن محمد تھیں اور حضرت فروہ کی والدہ حضرت ابوبکر صدیق رضی اللہ عنہ کی پوتی حضرت اسماء بنت عبد الرحمن تھیں۔ اسی نسبت کی وجہ سے امام جعفر الصادق علیہ السلام فرمایا کرتے تھے:

ولدنی الصدیق مرتین۔^(۱)

”(حضرت ابوبکر صدیق رضی اللہ عنہ کی نسبت سے) میری دو مرتبہ ولادت ہوئی ہے۔“

امام جعفر نے اپنے والد محمد الباقر اور اپنے نانا قاسم بن محمد بن ابی بکر صدیق رضی اللہ عنہ سے روایت کرنے کے علاوہ درج ذیل اکابر تابعین سے روایت کیا ہے:

- ۱۔ عبید اللہ بن ابی رافع
- ۲۔ عروہ بن زبیر
- ۳۔ عطاء بن ابی رباح
- ۴۔ نافع مولیٰ ابن عمر
- ۵۔ محمد بن منکدر
- ۶۔ ابن شہاب زہری
- ۷۔ مسلم بن ابی مریم رحمۃ اللہ تعالیٰ علیہم اجمعین^(۲)

امام موفق بن احمد الحکی، امام مزی اور امام ذہبی کے مطابق امام جعفر الصادق، امام اعظم ابو حنیفہ رضی اللہ عنہ کے حدیث میں شیخ ہیں۔^(۳)

(۱) ذہبی، تذکرۃ الحفاظ، ۱: ۱۶۶

(۲) ۱۔ مزی، تہذیب الکمال، ۵: ۷۴۔ ۷۵

۲۔ ذہبی، سیر أعلام النبلاء، ۶: ۲۵۵

(۳) ۱۔ موفق، مناقب الإمام الأعظم أبي حنيفة، ۱: ۳۲

۲۔ مزی، تہذیب الکمال، ۵: ۷۶

۳۔ ذہبی، سیر أعلام النبلاء، ۶: ۲۵۶

امام جعفر الصادق رحمہ اللہ کا علمی مقام و مرتبہ

ائمہ کرام اور محدثین عظام نے آپ کے بلند علمی مقام و مرتبے کا اظہار درج ذیل الفاظ میں کیا ہے:

۱۔ صالح بن ابو الاسود کہتے ہیں کہ میں نے امام جعفر بن محمد رحمہ اللہ کو بذاتِ خود بیان کرتے ہوئے سنا:

سلوني قبل أن تفقدوني فإنه لا يحدثكم أحد بعدي بمثل حديثي. (۱)

”مجھ سے (علم الحدیث کے متعلق) سوال کیا کرو قبل اس سے کہ تم مجھے نہ پاؤ (یعنی میرا وصال ہو جائے) کیونکہ میرے بعد تمہیں میری طرح کوئی بھی حدیث بیان نہیں کرے گا۔“

۲۔ امام اعظم ابوحنیفہ رحمہ اللہ سے سوال کیا گیا کہ آپ نے کس شخص کو سب سے بڑا فقیہ دیکھا ہے؟ تو آپ نے فرمایا:

ما رأيت أفقه من جعفر بن محمد. (۲)

”میں نے امام جعفر بن محمد سے بڑا فقیہ کوئی نہیں دیکھا۔“

۳۔ امام اعظم نے اپنے استاد امام جعفر الصادق رحمہ اللہ کے ہاں مدینہ منورہ میں دو سال شاگردی اختیار کی۔ آپ نے ان دو سالوں کی اہمیت بیان کرتے ہوئے اپنے شیخ کی علمی عظمت کو درج ذیل الفاظ میں بیان کیا ہے:

www.MinhajBooks.com

(۱) ۱۔ مزی، تہذیب الکمال، ۵: ۷۹

۲۔ ذہبی، تذکرۃ الحفاظ، ۱: ۱۶۶

(۲) ۱۔ مزی، تہذیب الکمال، ۵: ۷۹

۲۔ ذہبی، تذکرۃ الحفاظ، ۱: ۱۶۶

لو لا السنتان لهلك النعمان. (۱)

”(امام جعفر صادق کے ہاں گزارے ہوئے) اگر دو سال نہ ہوتے تو نعمان بن ثابت ہلاک ہو جاتا۔“

۴۔ محدث کبیر امام ابو زرہ سے سوال کیا گیا کہ

عن جعفر بن محمد عن أبيه، وسهيل عن أبيه، و العلاء عن أبيه،
أيها أصح؟

”امام جعفر بن محمد کا اپنے والد سے روایت کرنا، سہیل کا اپنے والد سے اور علاء کا اپنے والد سے روایت کرنا (کس درجہ کا ہے) ان میں سے کون سا طریق اصح ہے؟“

انہوں نے فرمایا:

لا يقرن جعفر إلى هؤلاء. (۲)

”امام جعفر (جیسے معتبر شخص) کو ان کے ساتھ نہ ملایا جائے۔“

۵۔ امام عبدالرحمن بن ابی حاتم اپنے والد محدث کبیر ابو حاتم سے روایت کرتے ہیں کہ انہوں نے امام جعفر الصادق رحمہ اللہ کے بارے میں فرمایا:

ثقة لا يسأل عن مثله. (۳)

”ثقفہ ہیں ان جیسے شخص کے متعلق پوچھا نہیں جاتا۔“

www.MinhajBooks.com

(۱) محمود شکرى الألوسى، مختصر التحفة الإثنى عشرية: ۸

(۲) مزى، تهذيب الكمال، ۵: ۷۸

(۳) ۱۔ مزى، تهذيب الكمال، ۵: ۷۸

۲۔ ذہبی، تذكرة الحفاظ، ۱: ۱۶۶

۶۔ امام ابو احمد بن عدی فرماتے ہیں:

و لجعفر حدیث کثیر عن ابيه عن جابر عن النبي ﷺ، و عن ابيه عن آباءه، و نسخ لأهل البيت. وقد حدث عنه من الأئمة مثل بن جريج و شعبة و غیر ہما. و هو من ثقات الناس. (۱)

”امام جعفر کے پاس بواسطہ اپنے والد، حضرت جابر رحمہ اللہ سے حضور نبی اکرم ﷺ سے، (اسی طرح) اپنے والد کے واسطہ سے اپنے باؤ و اجداد سے کثیر احادیث اور اہل بیت (کے طرق) سے کئی نقل شدہ کتب ہیں۔ آپ سے ابن جریج اور شعبہ جیسے اجل محدثین نے احادیث روایت کی ہیں۔ آپ کا شمار ثقہ لوگوں میں ہوتا ہے۔“

امام جعفر الصادق رحمہ اللہ کے ہاں امام اعظم کے افتاء کی پذیرائی

امام ابو یوسف روایت کرتے ہیں کہ امام ابوحنیفہ مسجد حرام میں بیٹھے فتویٰ دے رہے تھے کہ اس دوران وہاں امام جعفر الصادق تشریف لائے اور لوگوں میں کھڑے ہو گئے۔ امام ابوحنیفہ کو معلوم ہوا تو کھڑے ہو کر عرض کیا:

یا ابن رسول اللہ! لو علمت أول ما وقفت لِمَا قعدت وأنت قائم، فقال: اجلس فأفت الناس، فعلى هذا أدركت آبائي. (۲)

”اے ابن رسول اللہ ﷺ! اگر مجھے آپ کے یہاں کھڑے ہونے کا علم ہوتا تو آپ کے کھڑے ہوتے ہوئے ہرگز نہ بیٹھتا (نہ لوگوں کو فتوے دیتا)۔ آپ نے فرمایا: آپ بیٹھ کر لوگوں کو فتویٰ دیجئے۔ میں نے اپنے آباؤ و اجداد کو اسی طریقہ پر پایا ہے۔“

(۱) مزی، تہذیب الکمال، ۵: ۷۸

(۲) کردری، مناقب الإمام الأعظم، ۱: ۱۱۶

امام ابو الحسن مدائنی، خلیفہ بن خیاط، زبیر بن بکار اور دیگر ائمہ کے مطابق امام
جعفر صادق علیہ السلام کا وصال ۱۴۸ ہجری میں ہوا۔^(۱)



www.MinhajBooks.com

(۱) مزی، تہذیب الکمال، ۵: ۹۷

۵۔ امام اعظم رحمۃ اللہ علیہ کا امام عبد اللہ بن حسن المثنیٰ رحمۃ اللہ علیہ

سے اخذ علم الحدیث

الإمام أبو حنيفة عن الإمام عبد الله بن الحسن المثنى عن الإمام الحسن المثنى بن علي بن سيدنا علي بن أبي طالب رحمۃ اللہ علیہ

امام اعظم کے طریق حدیث کا نقشہ

سیدنا علی المرتضیٰ رحمۃ اللہ علیہ



حضرت امام حسن بن علی رحمۃ اللہ علیہ



امام حسن المثنیٰ بن حسن المجتبیٰ رحمۃ اللہ علیہ



امام عبد اللہ بن حسن المثنیٰ رحمۃ اللہ علیہ



امام اعظم ابو حنیفہ رحمۃ اللہ علیہ

امام عبداللہ بن حسن المثنیٰ رحمۃ اللہ علیہ کا تعارف

امام عبداللہ بن حسن المثنیٰ کی کنیت ابو محمد ہے۔ آپ کا پورا سلسلہ نسب یوں ہے: عبد اللہ بن حسن المثنیٰ بن حسن المجتبیٰ بن علی بن ابی طالب القرشی البہاشمی رحمۃ اللہ علیہ۔ آپ کا شمار مدینہ منورہ کے اکابر علماء اور شیوخ میں ہوتا ہے۔ آپ کی والدہ محترمہ سیدنا امام حسین رحمۃ اللہ علیہ کی صاحبزادی سیدہ فاطمہ صغریٰ تھیں اور والد حضرت امام حسن رحمۃ اللہ علیہ کے صاحبزادے امام حسن المثنیٰ تھے۔

امام بخاری، امام ابن ابی حاتم، امام مزی اور امام عسقلانی نے اپنی کتب میں امام عبداللہ بن حسن المثنیٰ کے ترجمہ میں بیان کیا ہے کہ امام عبداللہ نے اپنے والد امام حسن المثنیٰ اور اپنی والدہ سیدہ فاطمہ صغریٰ رحمۃ اللہ علیہ سے روایت کرنے کے علاوہ درج ذیل اکابر تابعین سے بھی روایت کیا ہے:

۱۔ عبداللہ بن جعفر بن ابی طالب ۲۔ ابراہیم بن محمد بن طلحہ

۳۔ عبدالرحمن بن ہُرْمُزُ الْأَعْرَج ۴۔ عکرمہ مولیٰ ابن عباس

۵۔ ابو بکر بن عمرو حرزم رحمۃ اللہ تعالیٰ علیہم اجمعین ^(۱)

امام موفق بن احمد المکی، امام ابن بزاز الکوردی اور امام محمد بن یوسف صالحی کی تحقیق کے مطابق امام عبداللہ بن حسن، امام اعظم ابو حنیفہ رحمۃ اللہ علیہ کے حدیث میں شیخ ہیں۔ ^(۲)

(۱) ۱۔ بخاری، التاريخ الكبير، ۵: ۷۱

۲۔ ابن ابی حاتم، الجرح والتعديل، ۵: ۳۳

۳۔ مزی، تهذيب الكمال، ۱۴: ۴۱۵

۴۔ عسقلانی، تهذيب التهذيب، ۵: ۱۶۳

(۲) ۱۔ موفق، مناقب الإمام الأعظم أبي حنيفة، ۱: ۴۶

۲۔ کردری، مناقب الإمام الأعظم أبي حنيفة، ۱: ۷۸

۳۔ صالحی، عقود الجمان في مناقب الإمام الأعظم، ۷۶

امام عبداللہ بن حسن المثنیٰ رحمہ اللہ کا علمی مقام و مرتبہ

ائمہ کرام اور محدثین عظام نے امام عبداللہ بن حسن المثنیٰ کے بلند پایہ علمی مرتبے کا اظہار درج ذیل الفاظ میں کیا ہے:

۱۔ امام مصعب بن عبداللہ فرماتے ہیں:

ما رأیت أحدا من علمائنا یکرمون أحدا ما یکرمون عبداللہ بن حسن بن حسن. (۱)

”میں نے اپنے ہم عصر علماء میں کسی ایک کو بھی کسی دوسرے کی اتنی تکریم کرتے ہوئے نہیں دیکھا جتنا وہ عبداللہ بن حسن بن حسن کی تکریم کرتے۔“

۲۔ امام جریر بن عبد الحمید (۱۸۸ھ) بیان کرتے ہیں:

كان المغيرة إذا ذكر له الحديث عن عبدالله بن الحسن، قال: هذه الرواية صادقة. (۲)

”جب مغیرہ بن مقسّم کو امام عبداللہ بن حسن کے طریق سے کوئی حدیث بیان کی جاتی تو وہ کہتے: یہ روایت سچی ہے (اس میں کذب کا کوئی امکان نہیں)۔“

۳۔ امام عبد الخالق بن منصور کہتے ہیں کہ محمد بن عوف انصاری نے یحییٰ بن معین سے حضرت عبداللہ بن حسن کے بارے میں پوچھا جبکہ میں انہیں سن رہا تھا تو امام یحییٰ بن معین نے فرمایا:

هذا عبد الله بن حسن بن حسن بن علي بن أبي طالب، ثقة. (۳)

(۱) خطیب بغدادی، تاریخ بغداد، ۹: ۴۳۲

(۲) ۱۔ ابن ابی حاتم، الجرح والتعديل، ۵: ۳۳

۲۔ عسقلانی، تہذیب التہذیب، ۵: ۱۶۳

(۳) ۱۔ خطیب بغدادی، تاریخ بغداد، ۹: ۴۳۲

۲۔ عسقلانی، تہذیب التہذیب، ۵: ۱۶۳

”یہ عبداللہ بن حسن بن حسن بن علی بن ابی طالب، ثقہ (راوی) ہیں۔“

۴۔ امام عبدالرحمن بن ابی حاتم (۳۲۷ھ) کہتے ہیں کہ میں نے اپنے والد محترم ابو حاتم کو فرماتے ہوئے سنا:

عبد اللہ بن الحسن بن الحسن بن علی، ثقہ (۱)

”عبداللہ بن حسن بن حسن بن علی، ثقہ ہیں۔“

۵۔ امام ابن حبان نے بھی حضرت عبداللہ بن حسن رحمہ اللہ کو اپنی تصنیف الثقات میں ثقہ شمار کیا ہے۔ (۲)

۶۔ حضرت عبداللہ بن حسن لہثی کا ثقاہت میں بلند رتبہ ہونے ہی کی وجہ سے ائمہ سنن اربعہ امام ترمذی، امام ابوداؤد، امام نسائی اور امام ابن ماجہ نے اپنی سنن میں ان سے روایت کیا ہے۔ امام مزی اور امام عسقلانی فرماتے ہیں:

روی له الأربعة. (۳)

”ائمہ سنن اربعہ نے حضرت عبداللہ بن حسن سے روایت کیا ہے۔“

امام مزی اور زبیر بن بنگار کی تحقیق کے مطابق حضرت عبداللہ بن حسن رحمہ اللہ کا ۷۲ سال کی عمر میں کوفہ میں ۱۴۵ھ ہجری میں وصال ہوا۔ (۴)

(۱) ابن ابی حاتم، الجرح والتعديل، ۵: ۳۳

(۲) ابن حبان، الثقات، ۷: ۱

(۳) ۱۔ مزی، تہذیب الکمال، ۱۴: ۴۱۷

۲۔ عسقلانی، تہذیب التہذیب، ۵: ۱۶۳

(۴) مزی، تہذیب الکمال، ۱۴: ۴۱۷

۶۔ امام اعظم رحمۃ اللہ علیہ کا امام حسن المثلث بن حسن المثنیٰ

سے اخذ علم الحدیث

الإمام أبو حنيفة عن الإمام الحسن المثلث بن الحسن المثنى عن
الإمام الحسن المثنى بن الحسن المجتبى عن الإمام الحسن بن
علي عن سيدنا علي بن أبي طالب رضي الله عنه

امام اعظم کے طریق حدیث کا نقشہ

سیدنا علی المرتضیٰ رضي الله عنه



حضرت امام حسن بن علی رضي الله عنه



امام حسن المثنیٰ بن حسن المجتبیٰ رضي الله عنه



امام حسن المثلث بن حسن المثنیٰ رضي الله عنه



امام اعظم ابو حنیفہ رحمۃ اللہ علیہ

امام حسن المثلث بن حسن المثنیٰ رضی اللہ عنہ کا تعارف

امام حسن المثلث کا پورا سلسلہ نسب یوں ہے: حسن المثلث بن حسن المجتبیٰ بن علی بن ابی طالب القرشی الہاشمی رضی اللہ عنہ۔ آپ کی والدہ محترمہ سیدنا امام حسین رضی اللہ عنہ کی صاحبزادی سیدہ فاطمہ صغریٰ تھیں اور والد حضرت امام حسن رضی اللہ عنہ کے صاحبزادے امام حسن المثنیٰ تھے اور آپ امام عبداللہ بن حسن المثنیٰ کے بھائی تھے۔

امام مزی اور عسقلانی نے اپنی کتب میں امام حسن المثلث کے ترجمہ میں بیان کیا ہے کہ آپ نے اپنے والد امام حسن المثنیٰ اور اپنی والدہ سیدہ فاطمہ صغریٰ رضی اللہ عنہا سے روایت کیا ہے۔^(۱)

امام اعظم، امام حسن مجتبیٰ کے دوسرے پوتے حسن المثلث بن حسن المثنیٰ کے بھی شاگرد ہیں۔ امام صالحی شامی نے عقود الجمان میں امام حسن المثلث کو امام اعظم ابوحنیفہ رضی اللہ عنہ کے شیوخ میں شمار کیا ہے۔^(۲)

امام حسن المثلث رضی اللہ عنہ کا علمی مقام و مرتبہ

ائمہ کرام اور محدثین عظام نے ان کے علمی مقام و مرتبے کا اظہار درج ذیل الفاظ میں کیا ہے:

- ۱۔ امام ابن حبان نے ان کو ثقہ قرار دیا ہے۔^(۳)
- ۲۔ امام مزی اور امام عسقلانی کے مطابق امام ماجہ نے امام حسن المثلث سے اپنی ”السنن“ میں ایک حدیث روایت کی ہے۔ امام مزی لکھتے ہیں:

(۱) ۱۔ مزی، تہذیب الکمال، ۶: ۸۴

۲۔ عسقلانی، تہذیب التہذیب، ۲: ۲۳۰

(۲) ۲۔ صالحی، عقود الجمان فی مناقب الإمام الأعظم: ۲۹

(۳) ۳۔ ابن حبان، الثقات، ۶: ۱۵۹

رویٰ له ابن ماجہ حدیثاً واحداً عن أمہ فاطمہ بنت الحسین، عن الحسین بن علی، عن فاطمہ الکبریٰ (۱)

”امام ابن ماجہ نے امام حسن المثلث سے ان کی والدہ فاطمہ بنت حسین سے، انہوں نے حضرت حسین بن علی سے، انہوں نے سیدہ فاطمہ کبریٰ (بنتِ رسول ﷺ) سے ایک حدیث روایت کی ہے۔“

یہ حدیث امام ابن ماجہ نے السنن (کتاب الأطعمة، باب من بات وفی یدہ ریح غمر، ۲: ۱۰۹۶، رقم: ۳۲۹۶) میں درج کی ہے۔

امام مزی اور عسقلانی کی تحقیق کے مطابق حضرت حسن المثلث بن حسن المثنیٰ رحمہ اللہ کا وصال ۶۸ سال کی عمر میں ابو جعفر منصور کی قید میں عراق کے علاقہ ہاشمیہ میں ۱۴۵ ہجری میں ہوا۔ (۲)

www.MinhajBooks.com

(۱) ۱- مزی، تہذیب الکمال، ۶: ۸۹

۲- عسقلانی، تہذیب التہذیب، ۲: ۲۳۰

(۲) ۱- مزی، تہذیب الکمال، ۶: ۸۶

۲- عسقلانی، تہذیب التہذیب، ۲: ۲۳۰

۷۔ امام اعظم رحمۃ اللہ علیہ کا امام حسن بن زید رحمۃ اللہ علیہ سے اخذ علم الحدیث

الإمام أبو حنيفة عن الإمام الحسن بن زيد عن الإمام زيد بن الحسن المجتبى عن الإمام الحسن بن علي عن سيدنا علي بن أبي طالب عليه السلام

امام اعظم کے طریق حدیث کا نقشہ

سیدنا علی المرتضیٰ عليه السلام



حضرت امام حسن بن علی عليه السلام



امام زید بن حسن المجتبى عليه السلام



امام حسن بن زید عليه السلام



امام اعظم ابو حنیفہ رحمۃ اللہ علیہ

www.MinhajBooks.com

امام حسن بن زید بن حسن مجتبیٰ رحمہ اللہ کا تعارف

امام حسن بن زید کی کنیت ابو محمد ہے اور آپ کا پورا سلسلہ نسب یوں ہے: حسن بن زید بن حسن بن علی بن ابی طالب القرشی البہاشی المدنی رحمہ اللہ۔ امام حسن الانور بن زید الالبج، سیدہ نفیسہ کے والد ہیں۔ آپ خلیفہ ابو جعفر منصور کے دور میں مدینہ منورہ کے گورنر بھی رہے۔

امام بخاری، ابن ابی حاتم، ابن ماکولا اور مزنی نے امام حسن بن زید کے ترجمہ میں بیان کیا ہے کہ آپ نے درج ذیل اکابر تابعین سے احادیث مبارکہ روایت کی ہیں:

- ۱۔ اپنے والد زید بن حسن مجتبیٰ
- ۲۔ چچا کے بیٹے عبداللہ بن حسن
- ۳۔ عکرمہ مولیٰ ابن عباس
- ۴۔ معاویہ بن عبداللہ بن جعفر
- ۵۔ المطلب بن عبداللہ
- ۶۔ عبداللہ بن ابی بکر بن حزم
- ۷۔ مسلم بن ریح مولیٰ علی بن ابی طالب (۱)

صاحب سیرت الشامیہ امام محمد بن یوسف الصالحی الشامی نے عقود الجمان میں امام حسن بن زید کو امام اعظم رحمہ اللہ کے شیوخ میں شمار کیا ہے۔ (۲)

امام حسن بن زید رحمہ اللہ کا علمی مقام و مرتبہ

محدثین عظام نے امام حسن بن زید کے علمی مقام و مرتبے کا اظہار درج ذیل

(۱) ۱۔ بخاری، التاریخ الکبیر، ۲: ۲۹۴

۲۔ ابن ابی حاتم، الجرح والتعديل، ۳: ۱۴

۳۔ ابن ماکولا، الإكمال، ۴: ۱۶

۴۔ مزنی، تهذيب الكمال، ۶: ۱۵۲

(۲) صالحی، عقود الجمان فی مناقب الإمام الأعظم، ۶۹

الفاظ میں کیا ہے:

۱۔ امام ابن سعد (۲۳۰ھ) نے امام حسن بن زید کے بارے میں فرمایا ہے:

كانت عنده أحاديث وكان ثقة. (۱)

”آپ کے پاس کئی احادیث مبارکہ تھیں اور آپ ثقہ تھے۔“

۲۔ امام عجل (۲۶۱ھ) نے امام حسن بن زید کو ”مدنی ثقہ“ لکھا ہے۔ (۲)

۳۔ امام ابن حبان (۳۵۴ھ) نے بھی امام حسن الانور کو ثقہ قرار دیا ہے۔ (۳)

۴۔ امام عسقلانی اور مزی نے لکھا ہے:

روى له النسائي حديثاً واحداً. (۴)

”صاحب سنن امام نسائی نے امام حسن سے ایک حدیث روایت کی ہے۔“

خليفة بن خياط، ابن سعد، ابن حبان، ابوصحان الزیادی، مزی، ذہبی اور عسقلانی کی تحقیق کے مطابق حضرت حسن بن زید بن حسن مجتبیٰ ﷺ کا وصال ۸۵ سال کی عمر میں مدینہ سے پانچ میل دور مکہ کی طرف حاجر کے مقام پر ۱۶۸ ہجری میں ہوا۔ (۵)

عوام الناس میں یہی بات معروف ہے کہ امام اعظم ابوحنیفہ ﷺ صرف امام محمد

(۱) ابن سعد، الطبقات الكبرى، ۱: ۳۸۶

(۲) عجل، معرفة الثقات، ۱: ۲۹۴

(۳) ابن حبان، الثقات، ۶: ۱۶۰

(۴) ۱۔ عسقلانی، تہذیب التہذیب، ۲: ۲۴۳

۲۔ مزی، تہذیب الکمال، ۶: ۱۶۲

(۵) ۱۔ مزی، تہذیب الکمال، ۶: ۱۶۲

۲۔ ذہبی، میزان الاعتدال فی نقد الرجال، ۲: ۲۳۹

۳۔ عسقلانی، تہذیب التہذیب، ۲: ۲۴۳

باقر اور امام جعفر صادق کے شاگرد ہیں حالاں کہ آپ ان کے ساتھ ساتھ کل ائمہ اہل بیت (جو اس وقت موجود تھے) کے بھی شاگرد ہیں۔ درج بالا تحقیق سے یہ بات ثابت ہوتی ہے کہ امام اعظم، سید الشہداء، شہزادہ رسول ﷺ، جگر گوشہ بتول حضرت امام حسین ﷺ کے پوتوں کے شاگرد ہونے کے ساتھ ساتھ سید الامۃ، ریحانۃ الرسول ﷺ اور جگر گوشہ زہراء حضرت امام حسن مجتبیٰ ﷺ کے پوتوں کے بھی شاگرد ہیں۔ پس جو علم الحدیث بارگاہ مصطفیٰ ﷺ سے بیت علی المرتضیٰ ﷺ تک پہنچا، وہی علم سیدنا علی المرتضیٰ کے شہزادوں امام حسن اور امام حسین ﷺ کی اولاد سے ہوتا ہوا امام اعظم تک پہنچا۔ امام ابوحنیفہ نے ائمہ اہل بیت اور خانوادہ رسول ﷺ کے تمام چراغوں کی روشنی سے بھرپور استفادہ کیا تھا۔

ان طرق کے علاوہ امام اعظم کئی دوسرے طرق سے بھی اہل بیت نبوی ﷺ کے علم الحدیث کے وارث تھے جس کو ہم ذیل میں بالتحقیق بیان کریں گے۔

www.MinhajBooks.com

۸۔ امام اعظم رحمۃ اللہ علیہ کا امام حسن بن محمد ابن حنفیہ رحمۃ اللہ علیہ سےاخذ علم الحدیث

الإمام أبو حنيفة عن الإمام الحسن بن محمد عن الإمام محمد

(ابن الحنفية) بن علي عن سيدنا علي بن أبي طالب رضي الله عنهامام اعظم کے طریق حدیث کا نقشہسیدنا علی المرتضیٰ رضي الله عنهحضرت محمد بن حنفیہ ابن علی رضي الله عنهحضرت امام حسن بن محمد رضي الله عنهامام اعظم ابو حنیفہ رضي الله عنه

www.MinhajBooks.com

امام حسن بن محمد ابن حنفیہ رحمہ اللہ کا تعارف

سیدہ کائنات حضرت فاطمہ الزہراء رضی اللہ عنہا کے علاوہ سیدنا علی المرتضیٰ کم اللہ وجہہ لکمہم کی دوسری زوجہ بنوحنفیہ میں سے خولہ بنت جعفر بن قیس بن سلمہ تھیں جن سے آپ کے صاحبزادے امام محمد بن حنفیہ ہیں۔ لہذا اس نسبت سے امام حسن اور حسین رحمہ اللہ آپ کے بھائی ہیں۔ حضرت محمد بن حنفیہ رحمہ اللہ کی اولاد میں سے حسن، امام اعظم کے شیخ تھے۔ اس طرح امام حسن کا مکمل سلسلہ نسب یوں بنتا ہے: ابو محمد حسن بن محمد (ابن حنفیہ) بن علی بن ابی طالب البہاشی العلوی المدنی رحمہ اللہ۔ امام حسن بن محمد کی والدہ ہاشمی خاندان سے تعلق رکھتی تھیں جن کا نام جمال بنت قیس بن مخرمہ بن عبدالمطلب بن عبدمناف بن قصی تھا۔^(۱)

امام مزی، امام ذہبی اور امام عسقلانی کی تحقیق کے مطابق امام حسن بن محمد نے اپنے والد حضرت محمد بن حنفیہ سے حدیث روایت کرنے کے علاوہ درج ذیل اکابر صحابہ کرام رحمہ اللہ سے بھی حدیث روایت کی ہے:

- ۱۔ حضرت عبداللہ بن عباس رحمہ اللہ
- ۲۔ حضرت جابر بن عبداللہ رحمہ اللہ
- ۳۔ حضرت سلمہ بن اکوع رحمہ اللہ
- ۴۔ حضرت ابوسعید خدری رحمہ اللہ
- ۵۔ حضرت ابوہریرہ رحمہ اللہ
- ۶۔ عبید اللہ بن ابی رافع رحمہ اللہ
- ۷۔ ام المؤمنین حضرت عائشہ صدیقہ رضی اللہ عنہا^(۲)

امام محمد بن یوسف صالحی شامی نے امام اعظم رحمہ اللہ کے شیوخ کی فہرست میں امام حسن بن محمد ابن حنفیہ کا نام بھی درج کیا ہے۔^(۳)

(۱) عبد الحمید مصطفیٰ، سیرۃ آل بیت النبی ﷺ، ۲: ۳۳۶

(۲) ۱۔ مزی، تہذیب الکمال، ۶: ۳۱۷

۲۔ ذہبی، میزان الاعتدال فی تقد الرجال، ۸: ۸۰

۳۔ عسقلانی، تہذیب التہذیب، ۲: ۲۷۶

(۳) صالحی، عقود الجمان فی مناقب الإمام الأعظم: ۶۹

امام حسن بن محمد ابن حنفیہ رحمہم اللہ کا علمی مقام و مرتبہ

تابعین کرام اور محدثین عظام نے امام حسن بن محمد کے علمی مقام و مرتبے کا اظہار درج ذیل الفاظ میں کیا ہے:

۱۔ علم الحدیث کے عظیم سیوت امام محمد بن مسلم بن شہاب الزہری (متوفی ۱۲۴ھ) نے امام حسن بن محمد کے علمی مقام کو یوں بیان کیا ہے۔ فرماتے ہیں:

حَدَّثَنَا الْحَسَنُ وَعَبْدُ اللَّهِ ابْنَا مُحَمَّدٍ، وَكَانَ الْحَسَنُ أَرْضَاهُمَا فِي أَنْفُسِنَا، وَفِي رَوَايَةٍ: وَكَانَ الْحَسَنُ أَوْثَقَهُمَا. (۱)

”ہم سے حضرت محمد بن حنفیہ کے صاحبزادوں حسن اور عبد اللہ نے حدیث بیان کی، ان دونوں میں سے حسن بن محمد ہمیں زیادہ پسند ہیں۔ ایک روایت میں امام زہری سے یہ الفاظ مروی ہیں: حسن بن محمد ان دونوں میں ہمارے نزدیک زیادہ ثقہ ہیں۔“

۲۔ محدث کبیر امام عمرو بن دینار الہکی (۱۲۶ھ) نے بلند پایہ محدث امام زہری کے مقابل امام حسن بن محمد ابن حنفیہ کے علمی مقام و مرتبہ کو یوں اجاگر کیا ہے:

مَا كَانَ الزَّهْرِيُّ إِلَّا مِنْ غُلَمَانِ الْحَسَنِ بْنِ مُحَمَّدٍ. (۲)

”زہری (علمی لحاظ سے) امام حسن بن محمد کے بچوں میں سے تھے۔“

۳۔ امام مسعر بن کدام (۱۵۳ھ) بیان کرتے ہیں:

كَانَ الْحَسَنُ بْنُ مُحَمَّدٍ يَفْهَمُ قَوْلَ النَّبِيِّ ﷺ وَلَيْسَ مِنَّا، لَيْسَ

مِثْلَنَا. (۳)

(۱) عسقلانی، تہذیب التہذیب، ۲: ۲۷۶

(۲) ۱۔ مزی، تہذیب الکمال، ۶: ۳۱۹

۲۔ عسقلانی، تہذیب التہذیب، ۲: ۲۷۶

(۳) مزی، تہذیب الکمال، ۶: ۳۱۹

”امام حسن بن محمد، حضور نبی اکرم ﷺ کے فرمان کی ایسی تفسیر کرتے تھے کہ ہم میں سے کوئی نہیں کر سکتا اور نہ ہی وہ ہمارے بیان کی طرح ہوتی۔“

۴۔ امام سفیان ثوری (۱۶۱ھ) کہتے ہیں کہ میں نے عبدالواحد بن ایمن سے پوچھا کہ جب امام حسن بن محمد مکہ تشریف لاتے اور آپ کے ہاں ٹھہرتے تھے تو ان کے پاس کون سے ائمہ حضرات علمی فیض کے حصول کے لئے آتے؟ انہوں نے فرمایا:

عطاء، وعمر بن دینار، والزبیر بن موسیٰ وغیرہم۔^(۱)

”عطاء بن ابی رباح، عمرو بن دینار، زبیر بن موسیٰ اور بہت سارے (اکابر تابعین ان کے پاس حاضر ہوتے)۔“

۵۔ امام محمد بن اسماعیل جعفری آپ کے متعلق بیان کرتے ہیں:

وكان حسن من أوثق الناس عند الناس.^(۲)

”لوگوں کے نزدیک حسن بن محمد تمام لوگوں میں زیادہ معتبر اور ثقہ تھے۔“

۶۔ خلیفہ بن خیاط (۲۴۰ھ) نے امام حسن بن محمد کو ثقاہت میں اہل مدینہ کے ائمہ میں سے ”طبۃ ثانیہ“ میں شمار کیا ہے۔^(۳)

۷۔ امام احمد بن عبد اللہ العلی (۲۶۱ھ) نے امام حسن بن محمد کو ”تابعی، مدنی اور ثقہ“ لکھا ہے۔^(۴)

(۱) مزی، تہذیب الکمال، ۶: ۳۱۹

(۲) ۱۔ مزی، تہذیب الکمال، ۶: ۳۱۹

۲۔ عسقلانی، تہذیب التہذیب، ۲: ۲۷۶

(۳) مزی، تہذیب الکمال، ۶: ۳۱۷

(۴) ۱۔ عجللی، معرفة الثقات، ۱: ۳۰۰

۲۔ مزی، تہذیب الکمال، ۶: ۳۱۸

۸۔ امام ابن حبان (۳۵۴ھ) آپ کے علمی مقام کو ان الفاظ میں اجاگر کرتے ہیں:

کان من أعلم الناس بالاختلاف^(۱).

”آپ لوگوں میں سب سے زیادہ (ائمہ کے درمیان علمی و فقہی) اختلاف کو جاننے والے تھے۔“

۹۔ امام دارقطنی (۳۸۵ھ)، امام حسن بن محمد کے بارے میں فرماتے ہیں:

هو صحيح الحديث، واحتج به أهل الصحيح^(۲).

”آپ صحیح الحدیث ہیں، ائمہ ثقہ نے آپ کو حجت مانا ہے۔“

۱۰۔ امام مزی اور امام عسقلانی کے مطابق ائمہ صحاح ستہ نے اپنی کتب میں امام حسن بن محمد سے روایت کیا ہے، فرماتے ہیں:

روى له الجماعة^(۳).

”آپ سے (ائمہ صحاح ستہ کی) جماعت نے روایت کیا ہے۔“

امام حسن بن محمد ابن حنفیہ کی تاریخ وصال میں اختلاف ہے، خلیفہ بن خیاط

(۱) ۱۔ ابن حبان، مشاہیر علماء الأمصار، ۱: ۲۲

۲۔ مزی، تہذیب الکمال، ۶: ۳۱۹

۳۔ عسقلانی، تہذیب التہذیب، ۲: ۲۷۶

(۲) ذہبی، میزان الاعتدال فی نقد الرجال، ۸: ۸۰

(۳) ۱۔ مزی، تہذیب الکمال، ۶: ۳۲۳

۲۔ عسقلانی، تہذیب التہذیب، ۲: ۲۷۶

وغیرہ کے مطابق آپ کا وصال ۹۹ ہجری میں ہوا۔^(۱)

اس تحقیق سے ثابت ہوا کہ امام اعظم کو امام حسن اور حسین کے بھائی محمد بن حنفیہ کے طریق سے بھی بیتِ مصطفیٰ صلی اللہ علیہ وسلم کا علم الحدیث حاصل ہے۔



www.MinhajBooks.com

(۱) ۱۔ مزی، تہذیب الکمال، ۶: ۳۲۲

۲۔ عسقلانی، تہذیب التہذیب، ۲: ۲۷۶

۹۔ امام اعظم رحمۃ اللہ علیہ کا امام جعفر بن تمام بن عباس رحمۃ اللہ علیہ سے

اخذ علم الحدیث

الإمام أبو حنيفة عن الإمام جعفر بن تمام عن الإمام تمام بن عباس
عن سيدنا عباس بن عبد المطلب رحمۃ اللہ علیہ

امام اعظم کے طریق حدیث کا نقشہ

سیدنا حضرت عباس بن عبدالمطلب رحمۃ اللہ علیہ



حضرت تمام بن عباس رحمۃ اللہ علیہ



امام جعفر بن تمام رحمۃ اللہ علیہ



امام اعظم ابوحنیفہ رحمۃ اللہ علیہ

امام جعفر بن تَمَّام رحمۃ اللہ علیہ کا تعارف

حضور نبی اکرم صلی اللہ علیہ وسلم کے چچا حضرت عباس بن عبد المطلب کے پوتے اور حضرت تَمَّام کے بیٹے جعفر رحمۃ اللہ علیہ بھی امام اعظم کے شیوخ میں سے ہیں۔ رشتہ کے لحاظ سے امام جعفر، امام حسن اور امام حسین علیہم السلام پچازاد ہیں۔ حضرت جعفر کا سلسلہ نسب یوں ہے: جعفر بن تمام بن عباس بن عبد المطلب الهاشمی المدنی رحمۃ اللہ علیہ۔ ان کی والدہ کا نام عالیہ بنت نہیک بن قیس بن معاویہ تھا۔

امام بخاری اور ابن ابی حاتم کے مطابق حضرت جعفر نے اپنے والد تَمَّام بن عباس سے روایت حدیث کی ہے۔^(۱)

امام محمد بن یوسف الصالحی الشامی نے امام جعفر بن تمام کا نام امام اعظم رحمۃ اللہ علیہ کے شیوخ میں درج کیا ہے۔^(۲)

امام جعفر بن تَمَّام رحمۃ اللہ علیہ کا علمی مقام و مرتبہ

محدثین کرام نے ان کے بلند پایہ علمی مرتبے اور ثقاہت کا اظہار درج ذیل الفاظ میں کیا ہے:

۱۔ امام ابن سعد (۲۳۰ھ) نے اہل مدینہ کے تابعین کے تیسرے طبقہ میں امام جعفر بن تَمَّام کا ذکر کیا ہے۔^(۳)

۲۔ محدث کبیر امام ابو زرعہ رازی (۲۶۴ھ) سے حضرت جعفر بن تمام کے بارے

(۱) ۱۔ بخاری، التاریخ الکبیر، ۲: ۱۸۷

۲۔ ابن ابی حاتم، الجرح والتعديل، ۳: ۴۷۵

(۲) صالحی، عقود الجمان فی مناقب الإمام الأعظم: ۲۸

(۳) ابن سعد، الطبقات الکبریٰ، ۵: ۳۱۶

میں سوال کیا گیا تو انہوں نے فرمایا: ”وہ مدنی ثقہ ہیں۔“ (۱)

۳۔ امام الجرح والتعديل ابن حبان (۳۵۴ھ) نے اپنی کتاب ”الثقات“ میں حضرت جعفر بن تمام کا ذکر کیا ہے۔ (۲)

خلاصہ بحث

امام اعظم تاریخ اسلام کی وہ واحد علمی شخصیت ہیں جو نہ صرف خلفائے راشدین المحدثین، صحابہ کرام اور تابعین عظام کے علم الحدیث کے جامع ہیں بلکہ آپ امام محمد الباقر، امام زید بن علی، امام عبداللہ بن علی، امام جعفر الصادق، امام عبداللہ بن حسن المثنیٰ، امام حسن المثلث بن حسن المثنیٰ، امام حسن بن زید، امام حسن بن محمد ابن حنفیہ اور امام جعفر بن تمام بن عباس جیسے عظیم ائمہ اہل بیت کے ذریعے اہل بیت رسول ﷺ کے تمام علم الحدیث کے بھی وارث ہیں۔ یہ اسانید اعلیٰ اور ارفع ہونے کے ساتھ ساتھ منفرد اور یکتا بھی ہیں کہ امام اعظم کے علاوہ روئے زمین پر فقہ و حدیث کا کوئی اور امام براہ راست ان مقدس شخصیات سے علمی خوشہ چینی کا دعوے دار نہیں۔ ان سلاسل عظیمہ سے نسبت کی بدولت آپ علم اہل بیت اور فیضان اہل بیت کے بھی وارث ہیں۔

ائمہ اہل بیت کے طریق سے بیان کردہ سند بھی باعث برکت ہے

سنن ابن ماجہ میں ایک حدیث مبارکہ مروی ہے جس کی سند امام علی بن موسیٰ رضا سے لے کر حضرت علی المرتضیٰ علیہ السلام سے ہوتے ہوئے بارگاہ مصطفیٰ ﷺ تک پہنچتی ہے۔ اس حدیث مبارکہ کے راوی ابو صلت عبدالسلام بن صالح اللہروی نے اس حدیث کی مقدس اور بابرکت سند کے بارے میں بیان کیا ہے کہ اگر صرف اس سند کو ہی پڑھ کر کسی

(۱) ۱۔ ابن ابی حاتم، الجرح والتعديل، ۲: ۴۷۵

۲۔ عسقلانی، تعجیل المشقة، ۱: ۷۰

(۲) ابن حبان، الثقات، ۶: ۱۳۲

پاگل کو دم کر دیا جائے تو اسے شفا نصیب ہو جائے گی۔ امام ابن ماجہ کے طریق سے بیان کردہ اس سند اور راوی کے الفاظ درج ذیل ہیں:

عَنْ عَبْدِ السَّلَامِ بْنِ أَبِي صَالِحٍ أَبِي الصَّلْتِ الْهَرَوِيِّ عَنْ عَلِيِّ بْنِ مُوسَى الرِّضَا، عَنْ أَبِيهِ، عَنْ جَعْفَرِ بْنِ مُحَمَّدٍ، عَنْ أَبِيهِ، عَنْ عَلِيِّ بْنِ الْحُسَيْنِ، عَنْ أَبِيهِ، عَنْ عَلِيِّ بْنِ أَبِي طَالِبٍ عليه السلام، قَالَ: قَالَ رَسُولُ اللَّهِ ﷺ: ”الْإِيمَانُ مَعْرِفَةٌ بِالْقَلْبِ وَقَوْلٌ بِاللِّسَانِ وَعَمَلٌ بِالْأَرْكَانِ“.

قَالَ أَبُو الصَّلْتِ: لَوْ قُرِئَ هَذَا الْإِسْنَادُ عَلَى مَجْنُونٍ لَبَرَأَ. (۱)

”ابو صلت عبدالسلام بن صالح ہروی سے مروی ہے، (انہوں نے کہا:) ہم سے امام علی بن موسیٰ رضا نے بیان کیا، انہوں نے اپنے والد امام موسیٰ کاظم سے روایت کیا، انہوں نے امام جعفر بن محمد الصادق سے روایت کیا، انہوں نے اپنے والد امام محمد باقر سے، انہوں نے امام علی بن حسین زین العابدین سے، انہوں نے اپنے والد امام حسین عليه السلام سے، انہوں نے حضرت علی المرتضیٰ عليه السلام سے روایت کیا، انہوں نے (حضور نبی اکرم ﷺ سے روایت کرتے ہوئے) کہا کہ حضور نبی اکرم ﷺ نے فرمایا: ”ایمان دل سے پہچاننے، زبان سے اقرار کرنے اور ارکان (اسلام) پر عمل کرنے کا نام ہے۔“

”(راوی) ابو صلت ہروی نے (اس سند اور متن کو نقل کرنے کے بعد) کہا ہے: اگر یہ سند پاگل پر پڑھ کر دم کی جائے تو وہ ٹھیک ہو جائے۔“

(۱) ۱۔ ابن ماجہ، السنن، کتاب المقدمة، باب فی ایمان، ۱: ۲۵، رقم: ۲۵

۲۔ طبرانی، المعجم الأوسط، ۶: ۲۲۶، رقم: ۲۲۵۳

۳۔ بیہقی، شعب ایمان، ۱: ۴۷، رقم: ۱۶

۴۔ کنانی، مصباح الزجاجة، ۱: ۲۱، رقم: ۲۳

سندِ حدیث پر اعتراض کے جوابات

۲۹ مارچ ۲۰۰۵ء بروز بدھ تحریک منہاج القرآن کے مرکزی سیکرٹریٹ پر ایک عظیم الشان ”امام اعظم رحمہ اللہ امام الائمہ فی الحدیث“ کانفرنس منعقد ہوئی، جس میں اہل علم کی کثیر تعداد شریک ہوئی۔ اس کانفرنس کے بعد ایک صاحب نے راوی حدیث ”ابو صلت ہروی“ کے بارے میں ہمیں ایک خط لکھا کہ ”میں نے کہیں پڑھا ہے کہ ابوصلت ہروی کے ضعف پر محدثین متفق ہیں، لہذا اس کی وضاحت کریں۔“

ہم نے انہیں جواباً لکھا کہ ابوصلت ہروی نے چونکہ اہل بیت رسول ﷺ کے بارے میں روایات بیان کی ہیں اس وجہ سے بعض احباب نے ان کو شیعہ سمجھا اور ان کی ثقاہت و صدق کو ضعف قرار دیا۔ حقیقت یہ ہے کہ اکابر ائمہ حدیث و فن رجال نے ان کو صدوق، ثقہ، ضابط اور صالح قرار دیا ہے۔ اس سلسلے میں عظیم نقاد محدثین کی تصریحات مع حوالہ درج ذیل ہیں:

- ۱۔ ناقدین حدیث کے امام یحییٰ بن معین (۲۳۳ھ)، ابوصلت ہروی کو ثقہ اور صدوق قرار دیتے ہوئے فرماتے ہیں کہ یہ ایسا شخص نہیں ہے جس کو جھٹلایا جائے۔^(۱)
- ۲۔ امام دارقطنی نے انہیں ”ثقہ“ اور امام احمد بن حنبل نے انہیں ”صدوق“ کہا ہے۔^(۲)

- ۳۔ امام المحمّد ثین احمد بن عبد اللہ عجل (۲۶۱ھ) نے انہیں ثقہ کہا ہے۔^(۳)

- ۴۔ امام ابوداؤد (۲۷۵ھ) نے انہیں ”ضابط“ قرار دیا ہے۔^(۴)

www.MinhajBooks.com

(۱) ذہبی، میزان الاعتدال فی تقد الرجال، ۴: ۳۴۸

(۲) سیوطی + عبد الغنی + فخر الحسن دہلوی، شرح سنن ابن ماجہ، ۸: ۱

(۳) عجل، معرفة الثقات، ۲: ۹۴

(۴) عسقلانی، تہذیب التہذیب، ۶: ۲۸۶

- ۵۔ امام حاکم نے بھی امام یحییٰ بن معین کا قول دہرایا ہے۔^(۱)
- ۶۔ امام ابوسعید ہروی سے دو بار ان کے بارے میں پوچھا گیا، لیکن انہوں نے سکوت اختیار کیا۔^(۲)
- ۷۔ امام نسائی اور امام ابن ماجہ نے ابوصلت ہروی سے روایت کیا ہے۔^(۳)
- ۸۔ خطیب بغدادی نے کہا ہے کہ یہ مشرباً شیعہ تھے لیکن محدثین نے ان کی روایات کو صدق کے ساتھ متصف کیا ہے۔^(۴)
- ۹۔ امام ذہبی نے ان کے ترجمہ میں لکھا ہے: ”صالح شخص ہیں۔“^(۵)

خطیب بغدادی نے ابوصلت ہروی کے بغیر اسی سند کو بیان کیا ہے

اس اعتراض کا دوسرا جواب یہ ہے کہ ابوصلت ہروی کا یہ جملہ اس حدیث کے متن پر نہیں بلکہ سند پر ہے۔ اسی سند کو یعنہ خطیب بغدادی نے ابوصلت کے بغیر ایک دوسرے راوی محمد بن سہل بن عامر بجلی کوئی سے روایت کیا ہے۔^(۶)

ابوصلت ہروی کے بارے میں ائمہ محدثین کی تصریحات اور خصوصاً محمد بن سہل کی بیان کردہ اسی اسناد کے بعد نہ تو شک و شبہ کی گنجائش ہے اور نہ ہی کسی قسم کا کوئی اشکال باقی رہا ہے لہذا ہم اسے صحیح تسلیم کرتے ہیں اور اس سند کے توسط سے شفا اور برکت کے حصول کو جائز مانتے ہیں۔ جہاں تک امام اعظم کے ان تمام ائمہ اہل بیت سے علمی فیض

(۱) عسقلانی، تہذیب التہذیب، ۲: ۲۸۶

(۲) عسقلانی، تہذیب التہذیب، ۲: ۲۸۶

(۳) سیوطی + عبدالغنی + فخر الحسن دہلوی، شرح سنن ابن ماجہ، ۸: ۱

(۴) سیوطی + عبدالغنی + فخر الحسن دہلوی، شرح سنن ابن ماجہ، ۸: ۱

(۵) ذہبی، میزان الاعتدال فی نقد الرجال، ۴: ۳۴۸

(۶) خطیب بغدادی، تاریخ بغداد، ۱: ۲۵۵

یاب ہونے کا تعلق ہے تو اگر سندِ ائمہ اہل بیت کے اسماء کے توسل سے شفا اور برکت حاصل کی جاتی ہے تو اُن مقدس و روحانی ہستیوں کی قربت و صحبت کے فیوض و برکات کا عالم کیا ہوگا؟ یقیناً پورے عالم اسلام میں امام ابوحنیفہ رحمۃ اللہ علیہ ہی وہ واحد ہستی ہیں جنہیں اپنے دور میں ان تمام ائمہ اہل بیت کی قربت نصیب ہوئی جس کی بدولت آپ علمِ اہل بیت اور فیضِ اہل بیت کے گراں قدر انعامات سے سرفراز ہو کر ”امام اعظم“ کے لقب سے ملقب ہوئے۔



www.MinhajBooks.com